


کتابُ الصَّیام

9

تَفْہِیْمُ السَّنَةِ



محمد اقبال کیدانی

2- شیش محل روڈ
لاہور پاکستان

جوائنٹ پبلیکیشنز

بِسْمِ اللّٰهِ الرَّحْمٰنِ الرَّحِیْمِ

*** توجہ فرمائیں ***

کتاب و سنت ڈاٹ کام پر دستیاب تمام الیکٹرانک کتب۔۔۔

* عام قاری کے مطالعے کے لیے ہیں۔

* مجلس التحقیق الاسلامی کے علمائے کرام کی باقاعدہ تصدیق و اجازت کے بعد آپ لوڈ [UPLOAD] کی جاتی ہیں۔

* متعلقہ ناشرین کی تحریری اجازت کے ساتھ پیش کی گئی ہیں۔

* دعوتی مقاصد کی خاطر ڈاؤن لوڈ، پرنٹ، فوٹوکاپی اور الیکٹرانک ذرائع سے محض مندرجات کی نشر و اشاعت کی مکمل اجازت ہے۔

**** تنبیہ ****

**** کتاب و سنت ڈاٹ کام پر دستیاب کسی بھی الیکٹرانک کتاب کو تجارتی یا مادی نفع کے حصول کی خاطر استعمال کرنے کی ممانعت ہے۔**

**** ان کتب کو تجارتی یا دیگر مادی مقاصد کے لیے استعمال کرنا اخلاقی، قانونی و شرعی جرم ہے۔**

نشر و اشاعت اور کتب کے استعمال سے متعلق کسی بھی قسم کی معلومات کے لیے رابطہ فرمائیں :

ٹیم کتاب و سنت ڈاٹ کام

webmaster@kitabosunnat.com

www.kitabosunnat.com

يَا آلَ النَّاصِيَةِ !

تیرا ایک عاجز اور خطا کار بندہ

اپنے والدین محترمین، اعزہ واقارب

اور مخلص احباب کی طرف سے یہ نذرانہ عقیدت

تیرے حضور اس امید پر پیش کرتا ہے کہ ہر مسلمان کی زبان

قَالَ اللَّهُ وَ قَالَ الرَّسُولُ ﷺ

کے نغمہ دل گداز سے آشنا ہو جائے

”گر قبول افتد ہے عزم و شرف“



مؤلف

9

کتاب الصیام

روزوں کے مسائل

مُحَرِّقِبَالِ کِیْدَانِی

2- شیش محل روڈ - لاہور

فون : 7232808

حَدِیث پبلیکیشنز



جملہ حقوق بحق مؤلف محفوظ ہیں

| | | |
|---|---|----------|
| روزوں کے مسائل | : | نام کتاب |
| محمد اقبال کیلانی بن مولا نا حافظ محمد ادریس کیلانی رحمہ اللہ | : | مؤلف |
| خالد محمود کیلانی | : | اہتمام |
| ریاض احمد کیلانی | : | طالع |
| ہارون الرشید کیلانی | : | کپوزنگ |
| پبلیکیشن ہائیڈرآبکیشنز | : | ناشر |
| 60 روپے | : | قیمت |

طے کا پتہ

مینجر حدیث پبلیکیشنز
2- شیش محل روڈ • لاہور • پاکستان
042-7232808 - 0300-4903927

سندھی میں ’فہم السنہ‘ کی کتب کے لئے

احمد علی عباسی، F-1058 گاڑی کھاتا، النجیب مارکیٹ، حیدرآباد، سندھ

WWW.KITABOSUNNAT.COM

فہرست

| صفحہ نمبر | نام ابواب | اَسْمَاءُ الْاَبْوَابِ | نمبر شمار |
|-----------|--|---|-----------|
| 8 | بِسْمِ اللّٰهِ الرَّحْمٰنِ الرَّحِیْمِ | بِسْمِ اللّٰهِ الرَّحْمٰنِ الرَّحِیْمِ | 1 |
| 15 | روزے کی فرضیت | فَرَضِیَّةُ الصَّیَامِ | 2 |
| 17 | روزے کی فضیلت | فَضْلُ الصَّوْمِ | 3 |
| 22 | روزے کی اہمیت | اَهْمِیَّةُ الصَّوْمِ | 4 |
| 25 | روزہ قرآن مجید کی روشنی میں | الصَّوْمُ فِی ضَوْءِ الْقُرْآنِ | 5 |
| 28 | چاند دیکھنے کے مسائل | رُؤِیَةُ الْهَلَالِ | 6 |
| 32 | نیت کے مسائل | النِّیَّةُ | 7 |
| 34 | سحری اور افطاری کے مسائل | السُّحُورُ وَالْاِفْطَارُ | 8 |
| 38 | نماز تراویح کے مسائل | صَلَاةُ التَّرَاوِیْحِ | 9 |
| 46 | روزے کی رخصت کے مسائل | رُخْصَةُ الصَّوْمِ | 10 |
| 50 | قضاء روزوں کے مسائل | صِیَامُ الْقَضَاءِ | 11 |
| 53 | وہ امور جن سے روزہ مکروہ ہوتا ہے | الْحَالَاتُ الَّتِیْ لَا یُكْرَهُ فِیْهَا الصَّوْمُ | 12 |
| 57 | وہ امور جو روزے کی حالت میں ناجائز ہیں | الْاَشْیَاءُ الَّتِیْ لَا یَجُوزُ فِعْلُهَا مِنْ الصَّائِمِ | 13 |
| 60 | روزے کو فاسد کرنے یا توڑنے والے امور | الْاَشْیَاءُ الَّتِیْ تُفْسِدُ الصَّوْمَ | 14 |
| 63 | نفل روزے | صِیَامُ التَّطَوُّعِ | 15 |
| 68 | ممنوع اور مکروہ روزے | الصَّیَامُ الْمَمْنُوعُ وَالْمَكْرُوهُ | 16 |


| صفحہ نمبر | نام ابواب | الاسماء الابواب | نمبر شمار |
|-----------|---|---|-----------|
| 73 | اعتکاف کے مسائل | الْإِعْتِكَافُ | 17 |
| 76 | لیلۃ القدر کی فضیلت اور اس کے مسائل | فَضْلُ لَيْلَةِ الْقَدْرِ | 18 |
| 80 | صدقہ فطر کے مسائل | صَدَقَةُ الْفِطْرِ | 19 |
| 83 | نماز عیدین کے مسائل | صَلَاةُ الْعِيدَيْنِ | 20 |
| 92 | قربانی کے مسائل | الْأَضْحِيَّةُ | 21 |
| 100 | روزوں کے بارے میں ضعیف اور موضوع احادیث | الْأَحَادِيثُ الضَّعِيفَةُ وَالْمَوْضُوعَةُ فِي الصَّوْمِ | 22 |

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ

مَنْ أَطَاعَنِي

خَفَلْتُ بِتِنْتِهِ

(رَوَاهُ الْبُخَارِيُّ)



رسول اللہ صلی اللہ علیہ وسلم نے فرمایا:

”جس نے میری اطاعت کی

وہ جنت میں داخل ہوگا۔“

(اسے بخاری نے روایت کیا ہے)



اَلْحَمْدُ لِلّٰهِ رَبِّ الْعٰلَمِیْنَ وَالصَّلٰوةُ وَالسَّلَامُ عَلٰی سَیِّدِ الْمُرْسَلِیْنَ وَالْعَاقِبَةُ لِلْمُتَّقِیْنَ

، اَمَّا بَعْدُ !

ماہِ صِیَامِ نَزْوِلِ قُرْآنِ کَامِہِیْنِ، اللہ تعالیٰ کی خاص رحمتوں اور برکتوں کا مہینہ، صبر کا مہینہ، فراخی رزق کا مہینہ، ایک دوسرے سے خیر خواہی کا مہینہ، جنت میں داخل ہونے اور جہنم سے آزادی حاصل کرنے کا مہینہ، ماہِ صِیَامِ ساری دنیا کے مسلمانوں کے لئے ذکر و فکر، تسبیح و تہلیل، تلاوت و نوافل، صدقہ و خیرات گویا ہر قسم کی عبادت کا ایک عالمی موسم بہار، جس سے دنیا کا ہر مسلمان اپنے اپنے ایمان اور تقویٰ کے مطابق چہرہ پا کر دل کو سکون اور آنکھوں کو ٹھنڈک مہیا کرتا ہے۔ عبادت کے اس عالمی موسم بہار کا جسے ٹھیک ٹھیک نظارہ کرنا ہو وہ اس ماہ مقدس کے بابرکت لیل و نہار میں عز و شرف والے گھر بیت اللہ شریف میں جا کے دیکھے، جہاں دن کے اوقات میں ذکر و فکر کی محفلیں، تلاوت قرآن کی مجالس، احکام و مسائل کے حلقے، طواف کرنے والوں کا جھوم عاشقان اور رات کے اوقات میں قیام اللیل کے رُوح افزا اور ایمان پرور مناظر کس طرح گنہگار سے گنہگار انسان کے دل میں بھی شوق عبادت پیدا کر دیتے ہیں۔ رمضان المبارک کے آخری عشرے (21 سے 30 رمضان تک) میں نیاز مند ان راہِ وفا کی حرم شریف میں حاضری سے رونقیں وہ چند ہو جاتی ہیں۔ ذرا تصور کیجئے مطاف (بیت اللہ شریف کے گرد طواف کرنے کی جگہ) کا مختصر سا

جگہ) کا مختصر سا حصہ چھوڑ کر باقی سارا مطاف، مسجد الحرام کے تمام وسیع و عریض برآمدے، پہلی منزل اور اس کے اوپر چھت، تمام جگہیں کچھ کچھ بھری ہوئی ہیں، کہیں بھی تل دھرنے کو جگہ نہیں، نیم شب کے پُر سکون اور خاموش لمحے، سامنے سیاہ ریشمی غلاف میں ڈھکی ہوئی بیت اللہ کی بلند وبالا، پُر شکوہ عمارت، اوپر کھلا آسمان اور فضاء کی بیکراں وسعتیں، آسمان دنیا پر اللہ رب العالمین کے جلوہ فرما ہونے کا تصور، انوار و تجلیات کے اس روح پرور ماحول میں امام حرم تلاوت قرآن پاک کرتے ہیں تو یوں لگتا ہے کہ جیسے قرآن ابھی ابھی نازل ہو رہا ہے۔ امام کعبہ کی پُر سوز اور پُر درد آواز گونجتی ہے، تو یوں لگتا ہے جیسے فضا کو چیرتی ہوئی سیدھی عرش الہی پر دستک دے رہی ہے۔

﴿ رَبَّنَا وَ لَا تَحْمِلْ عَلَيْنَا اِصْرًا كَمَا حَمَلْتَهُ عَلَيِ الْاٰلِدِيْنَ مِنْ قَبْلِنَا ج رَبَّنَا وَ لَا تَحْمِلْنَا مَا لَا طَاقَةَ لَنَا بِهٖ ج وَ اَعْفُ عَنَّا وَ اَغْفِرْ لَنَا وَ اَرْحَمْنَا وَ رَفَعْنَا وَ اَنْتَ مَوْلَانَا فَانصُرْنَا عَلَيِ الْقَوْمِ الْكٰفِرِيْنَ ۝﴾

”اے ہمارے رب! ہم پر وہ بوجھ نہ ڈال جس کو اٹھانے کی ہمارے اندر طاقت نہیں، ہمارے گناہ معاف فرما، ہم سے درگزر کر، ہم پر رحم فرما، تو ہی ہمارا آقا ہے کافروں کے مقابلے میں ہماری مدد فرما۔

﴿ رَبَّنَا وَ اٰتِنَا مَا وَعَدْتَنَا عَلَيِ رُسُلِكَ وَ لَا تُخْزِنَا يَوْمَ الْقِيٰمَةِ اِنَّكَ لَا تُخْلِفُ الْوَعْدَ ۝﴾

”اے ہمارے رب! اپنے رسولوں کے ذریعے، جن انعامات کا تو نے ہم سے وعدہ کیا ہے ہمیں وہ انعامات عطا فرما اور قیامت کے روز ہمیں رُسوانہ کر، بلاشبہ تو اپنے وعدے کی خلاف ورزی نہیں کرتا۔“

((اَللّٰهُمَّ اٰقِمْ لَنَا مِنْ خَشِيَّتِكَ مَا تَحْوُلُ بِهٖ بَيْنَنَا وَ بَيْنَ مَعَاصِيكَ))

”یا اللہ! تو ہمیں اپنی طرف سے اتنا ڈر عطا فرما جس سے تو ہمارے اور گناہوں کے درمیان حائل ہو جائے.....“

ختم قرآن کے موقع پر خصوصی دعاؤں کے لئے امام حرم جب اللہ کے حضور ہاتھ پھیلا کر کھڑے

ہوتے ہیں، تو سارا حرم آہوں اور سسکیوں میں ڈوب جاتا ہے۔ امام حرم کی خضوع و خشوع سے پُر آنسوؤں میں بھیگی ہوئی آواز رک رک کر سنائی دیتی ہے۔

((اللَّهُمَّ رَبَّنَا لَا تَرُدَّنَا خَائِبِينَ))

”اے اللہ! ہمارے پروردگار ہمیں ناکام و نامراد واپس نہ لوٹا۔“

پھر اسی عالم بے خودی میں اپنے لئے اور اپنے اہل و عیال کے لئے دعائیں، مسلمانان عالم کے لئے دعائیں، مجاہدین کے لئے دعائیں، مسلم ممالک کے سربراہوں کے لئے دعائیں، مسلم نوجوانوں کے لئے دعائیں، اسلام کی سر بلندی کے لئے دعائیں، زندہ و فوت شدہ تمام مسلمانوں کی مغفرت اور بخشش کی دعائیں مانگی جاتی ہیں۔ جی چاہتا ہے کاش! یہ انمول گھڑیاں اور مبارک لمحے طویل تر ہو جائیں۔ یہ لمحے جو گنج گرانمایہ اور سرمایہ حیات ہیں کون جانے کس خوش نصیب کو دوبارہ میسر آئیں۔ دل گواہی دیتا ہے کہ اللہ کریم کی رحمت اور رحیم ذات اپنے عاجز محتاج اور در ماندہ حال بندوں کو بڑی محبت اور فضل و کرم کی نظروں سے دیکھ رہی ہے۔ خالق و مخلوق میں کوئی پردہ حائل نہیں اور خالق اپنی مخلوق کے پھیلانے ہوئے دامن اور اٹھائے ہوئے ہاتھوں کو کبھی بھی خالی واپس نہیں لوٹائے گا۔ عبادت اور ریاضت کا یہ ذوق و شوق اور ایمان و ایقان کی یہ کیفیتیں عبادت کے اسی موسم بہار سے تعلق رکھتی ہیں۔

عبادت کے اس سارے اہتمام کی غرض و غایت اور مقصد کیا ہے؟ اللہ تعالیٰ نے قرآن مجید میں خود اس کی وضاحت فرمادی ہے ”اے لوگو، جو ایمان لائے ہو! تم پر روزے اسی طرح فرض کئے گئے ہیں جس طرح تم سے پہلی امتوں پر فرض کئے گئے تھے تاکہ تم متقی (گناہوں سے بچنے والے) بنو۔“ (2: 183)

رسول اکرم ﷺ نے بھی روزے کا مقصد بیان کرتے ہوئے فرمایا ہے۔ ”روزہ گناہوں سے بچنے کے لئے ڈھال ہے، روزہ دار بخش باتیں اور کوئی بیہودہ کام نہ کرے، اگر کوئی شخص گالی گلوچ اور لڑائی جھگڑے پر اتر آئے تو صرف اتنا کہہ دے میں روزے سے ہوں۔“ (بخاری) بلاشبہ نیکی کرنا بڑے اجر و ثواب کا باعث ہے، لیکن نیکی کرنے کے ساتھ ساتھ برائی سے بچنا اس سے بھی زیادہ اہم معلوم ہوتا ہے جس کی وضاحت

مسلم شریف کی اس حدیث سے ہوتی ہے۔ جس میں رسول اکرم ﷺ نے صحابہ کرام رضی اللہ عنہم سے دریافت فرمایا ”جانتے ہو مفسس کون ہے؟“ صحابہ کرام رضی اللہ عنہم نے عرض کیا ”جس کے پاس درہم و دینار نہ ہوں، وہ مفسس ہوتا ہے۔“ آج یہ ﷺ نے ارشاد فرمایا ”میری امت کا مفسس وہ ہے جو قیامت کے روز نماز، روزہ اور زکوٰۃ جیسے اعمال لے کر آئے گا، لیکن کسی کو گالی دی ہوگی کسی پر تہمت لگائی ہوگی کسی کا مال کھایا ہوگا، کسی کو قتل کیا ہوگا چنانچہ اس کی نیکیاں مظلوموں میں تقسیم کر دی جائیں گی اگر نیکیاں ختم ہو گئیں تو مظلوموں کے گناہ اس کے نامہ اعمال میں ڈالنے شروع کر دیئے جائیں گے حتیٰ کہ اسے دوزخ میں ڈال دیا جائے گا۔“ اس حدیث پاک سے یہ اندازہ لگانا مشکل نہیں ہے کہ برائیاں خواہ چھوٹی ہوں، یا بڑی، ان سے بچنا کتنا ضروری ہے۔ رمضان المبارک کا مہینہ اس لحاظ سے بہت اہمیت کا حامل ہے کہ اس کی غرض و غایت ہی گناہوں سے بچنے کی تربیت کرنا ہے۔ اس مقصد کے حصول کے لئے شیاطین کو پابند مسائل کر دیا جاتا ہے تاکہ جو شخص گناہوں سے رکنا اور بچنا چاہتا ہو اسے کوئی رکاوٹ محسوس نہ ہو۔ امر واقعہ یہ ہے کہ رحمتوں اور برکتوں کے اس مقدس مہینے میں تھوڑی سی کوشش اور ارادہ کرنے سے ہر آدمی کی طبیعت نیکی کی طرف راغب اور گناہوں سے بچنے پر آمادہ ہو جاتی ہے۔ پس جس نے مہینہ بھردن کے اوقات میں ترک طعام کے ساتھ ساتھ اللہ کے حضور اپنے گزشتہ گناہوں پر احساس ندامت کے ساتھ ساتھ توبہ و استغفار کی اور آئندہ کے لئے ہر قسم کے گناہوں سے بچنے کا مصمم ارادہ کر لیا اس نے گویا روزہ کے مقاصد حاصل کر لئے اور ماہ صیام کی برکتوں سے بھرپور حصہ پالیا۔

کتاب الصیام میں ہم نے روزے کے وہ مسائل جمع کئے ہیں، جو احادیث صحیحہ سے ثابت ہیں۔ پہلی اشاعت میں بعض دوستوں نے چند احادیث کی طرف توجہ دلائی، جو ضعیف تھیں، موجودہ اشاعت سے انہیں نکال دیا گیا ہے۔ اب الحمد للہ! تمام احادیث حسن یا صحیح درجہ کی ہیں۔ ان شاء اللہ! مسائل کے اعتبار سے پہلی اشاعت میں تشکیلی محسوس کی گئی تھی، لہذا موجودہ اشاعت میں بہت سے ضروری مسائل کا اضافہ کر دیا ہے۔ اہل علم کی طرف سے کسی بھی چھوٹی یا بڑی غلطی کی نشاندہی پر ہم ان کے خلوص دل سے

شکر گزار ہوں گے۔

کتاب کے آخر میں روزوں کے بارے میں بعض ضعیف یا موضوع (من گھڑت) احادیث بھی دی گئی ہیں اگرچہ ایسی تمام احادیث ترغیب (نیک اعمال کی رغبت دلانا) یا ترہیب (کسی گناہ کے انجام سے ڈرانا) کے بارے میں ہیں۔ لیکن حقیقت یہ ہے کہ کسی بھی عمل کی وہ فضیلت، جو رسول اللہ ﷺ سے ثابت نہ ہو، خواہ وہ کتنی ہی ترغیب دلانے والی کیوں نہ ہو اسی طرح وہ ترہیب، جو رسول اللہ ﷺ سے ثابت نہ ہو، خواہ وہ کتنی ہی گناہ سے روکنے اور ڈرانے والی کیوں نہ ہو، دین کا حصہ نہیں بن سکتی۔ ہر عمل کی ترغیب یا ترہیب کے بارے میں رسول اللہ ﷺ کے اپنے ارشادات موجود ہیں۔ ان پر کسی قسم کا اضافہ کرنا اللہ تعالیٰ کے حکم ﴿لَا تَقْلِدُ مُوَا بَیْنَ یَدَی اللّٰهِ وَرَسُوْلَهُ﴾ ”مسلمانو! اللہ اور اس کے رسول سے آگے نہ بڑھو۔“ (سورۃ الحجرات، آیت نمبر 1) کی نافرمانی میں ہی آئے گا۔ لہذا جس حدیث کے بارے میں واضح ہو جائے کہ وہ ضعیف یا موضوع ہے، خواہ معنوں کے اعتبار سے وہ حدیث صحیح احادیث کے قریب تر ہی کیوں نہ ہو، اسے بیان نہیں کرنا چاہئے۔

ہماری اس ساری محنت اور کاوش کا مقصد صرف یہ ہے کہ عام لوگوں میں براہ راست حدیث شریف پڑھنے اور جاننے کا شوق پیدا ہو اور محض سنی سنائی یا بلاحوالہ پڑھی ہوئی باتوں پر عمل کرنے کی بجائے حدیث رسول ﷺ کو اپنے عمل کی بنیاد بنانے کی سوچ اور فکر عام ہو۔ تمام مسلمانوں کے نزدیک دین صرف اور صرف وہی ہے جس کا اللہ تعالیٰ یا اس کے رسول ﷺ نے حکم دیا ہے یا جسے خود رسول اللہ ﷺ نے کر کے دکھایا ہے یا جسے کرنے کی اجازت دی ہے۔ اسی بنیادی اصول کو پیش نظر رکھتے ہوئے ہم نے دینی مسائل احادیث صحیحہ کے حوالے سے خوب صورت اور عام فہم انداز میں شائع کرنے کا فیصلہ کیا ہے۔ ”کتاب الصیام“ اس سلسلہ کی پہلی کاوش تھی، جو 1405ھ میں نزول قرآن کے مبارک مہینہ میں ہی پہلی مرتبہ طبع ہوئی۔ اس کا رخیر میں شروع سے لے کر آخر تک جن جن حضرات نے تعاون کیا ہے ہم ان کے تہہ دل سے شکر گزار ہیں۔

ہم اپنے مالک حقیقی کے حضور بعدِ عجز و نیاز سر بسجود ہیں کہ اس نے ہماری کم علمی و بے بضاعتی اور تمام ترکزوریوں کے باوجود ”کتاب الصیام“ کی اشاعت کی توفیق عطا فرمائی۔ اگر اس کا فضل و کرم اور توفیق و عنایت شامل حال نہ ہوتی تو یہ کتاب پایہ تکمیل تک نہ پہنچتی۔ اَلْحَمْدُ لِلّٰهِ الَّذِیْ بِنِعْمَتِهِ تَتِمُّ الصَّالِحَاتُ

بارگاہ ایزدی میں التجا ہے کہ وہ اس کتاب کو ”حدیث پہلی کیشنز“ کے تمام معاونین اور قارئین کے لئے ذخیرہ آخرت بنائے۔ آمین!

رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ وَتُبْ عَلَيْنَا إِنَّكَ أَنْتَ التَّوَّابُ الرَّحِيمُ

محمد اقبال کیلانی عفی اللہ عنہ

الریاض، المملكة العربية السعودية

21 ذی الحجۃ 1407ھ مطابق جولائی 1978ء

مختصر اصطلاحات حدیث

حدیث

رسول اللہ ﷺ کا فرمان "قول حدیث" آپ ﷺ کا عمل "تفہی حدیث" اور آپ ﷺ کی اجازت "تقریری حدیث" کہلاتی ہے۔

| | | | |
|---|--|---|---|
| مستواتر جس حدیث کے راوی ہر زمانے میں اسے ہوں جن کا جھوٹ پانچے ہو نامکن نہ ہو۔ "مستواتر کہلاتی ہے" | آحاد جس حدیث میں راوی تعداد میں "متواتر حدیث کے راویوں سے کم ہوں" "آحاد" کہلاتی ہے۔ "آحاد" کی تین قسمیں ہیں۔ | موقوف جس حدیث میں صحابی رسول اللہ ﷺ کا نام لے کر خبر حدیث بیان کرے یا اپنے خیال کا اظہار کرے "موقوف" کہلاتی ہے۔ | مصرفوع جس حدیث میں صحابی رسول اللہ ﷺ کا نام لے کر حدیث بیان کرے "مصرفوع" کہلاتی ہے۔ |
|---|--|---|---|

| | |
|--|---|
| مقبول جس حدیث کے راویوں کی دیانت اور صحابی مشہور "غیر مقبول" کہلاتی ہے | مقبول جس حدیث میں راویوں کی دیانت اور صحابی شہید ہو "مقبول" کہلاتی ہے |
|--|---|

| | |
|---|---|
| صحیح جس حدیث کے راوی ثقہ، پرہیزگار اور قابل اعتبار حافظہ کے مالک ہوں اور سند متصل ہو "صحیح" کہلاتی ہے | حسن جس حدیث کے راوی صحیح حدیث کے راویوں کی نسبت حافظہ میں کم ہوں، ہائی شرائط وہی ہوں "حسن" کہلاتی ہے۔ |
|---|---|

| | | | | | | |
|---|--------------------------------------|---|---|--|---|---|
| درجہ ① جسے بخاری اور مسلم دونوں نے روایت کیا ہو۔ شریف علیہ | درجہ ② جسے بخاری نے روایت کیا ہو۔ | درجہ ③ جسے صرف مسلم نے روایت کیا ہو۔ | درجہ ④ جسے بخاری اور مسلم نے روایت کیا ہو کسی دوسرے محدث نے روایت کیا ہو | درجہ ⑤ جسے صرف بخاری نے روایت کیا ہو کسی دوسرے محدث نے روایت کیا ہو | درجہ ⑥ جسے صرف مسلم نے روایت کیا ہو کسی دوسرے محدث نے روایت کیا ہو | درجہ ⑦ جسے بخاری اور مسلم نے روایت کیا ہو کسی دوسرے محدث نے روایت کیا ہو |
|---|--------------------------------------|---|---|--|---|---|

ضعیف

| | | | | | | | |
|---|---|---|---|---|---|---|--|
| معلق جس حدیث کا ایک یا سارے راوی متعلق سند سے ہوں | منقطع جس حدیث کا ایک یا سارے راوی مختلف مقامات سے منقطع ہوں | مورسل جس حدیث کا راوی آخر سند سے منقطع ہو یعنی پانچوں کے بعد صحابی کا نام نہ ہو | معطل جس حدیث کے راوی اسے سند کے درمیان سے منقطع ہوں | موضوع جس حدیث کے راوی کا حدیث کے معاملے میں جھوٹ ہونا ثابت ہو | متروک جس حدیث کے راوی پر صرف جھوٹ کی خبر ہو | شاذ ایک ثقہ راوی اپنے سے زیادہ ثقہ راوی اور ضابطگی مخالفت کرے | منکر جس حدیث کا راوی راوی یا ہستی ہو |
|---|---|---|---|---|---|---|--|

اصطلاحات کتب

- صحاح ستہ : حدیث کی چھ کتب ① بخاری ② مسلم ③ ابوداؤد ④ ترمذی ⑤ نسائی اور ⑥ ابن ماجہ کو غلبہ صحیح کہا جاتا ہے۔
- جامع : جس حدیث میں اسلام کے متعلق تمام مباحث، عقائد، احکام، تفسیر، جنت، دوزخ وغیرہ موجود ہوں، "جامع" کہلاتی ہے۔
- سنن : جس کتاب میں صرف احکامات کے متعلق احادیث جمع کی گئی ہوں "سنن" کہلاتی ہیں۔ مثلاً سنن ابی داؤد۔
- مسند : جس کتاب میں ترتیب وار ہر صحابی کی احادیث جمع کی گئی ہوں "مسند" کہلاتی ہے۔ مثلاً مسند احمد۔
- مستخرج : جس کتاب میں ایک کتاب کی احادیث کسی دوسری سند سے روایت کی جائیں "مستخرج" کہلاتی ہیں۔ مثلاً مستخرج الامام علی البخاری۔
- مستدرک : جس کتاب میں ایک حدیث کی تمام کردہ شرائط کے مطابق وہ احادیث جمع کی جائیں جو اس حدیث نے اپنی کتاب میں درج نہ کی ہوں "مستدرک" کہلاتی ہے۔ مثلاً مستدرک حاکم۔
- اربعین : جس کتاب میں چالیس احادیث جمع کی گئی ہوں "اربعین" کہلاتی ہے۔ مثلاً اربعین نووی۔

جس حدیث کے راوی ہر زمانے میں وہ سند زائد رہے ہوں "شہور" جس کے راوی کسی زمانے میں کم رہے۔ درجہ اول "عزیز" جس حدیث کے راوی کسی زمانے میں ایک رہا ہوں "غریب" کہلاتی ہے۔

فَرُضِيَّةُ الصِّيَامِ

روزے کی فرضیت

مسئلہ 1 روزہ اسلام کے بنیادی فرائض میں سے ایک فرض ہے۔

عَنِ ابْنِ عُمَرَ رَضِيَ اللَّهُ عَنْهُمَا قَالَ : قَالَ رَسُولُ اللَّهِ ﷺ ((بُنِيَ الْإِسْلَامُ عَلَى خَمْسٍ شَهَادَةٌ أَنْ لَا إِلَهَ إِلَّا اللَّهُ وَأَنَّ مُحَمَّدًا رَسُولُ اللَّهِ وَإِقَامُ الصَّلَاةِ وَإِيتَاءُ الزَّكَاةِ وَالْحَجُّ وَصَوْمُ رَمَضَانَ)) رَوَاهُ الْبُخَارِيُّ ①

حضرت عبداللہ بن عمر رضی اللہ عنہما کہتے ہیں رسول اللہ ﷺ نے فرمایا ”اسلام کی بنیاد پانچ چیزوں پر ہے ① کلمہ شہادت اَشْهَدُ أَنْ لَا إِلَهَ إِلَّا اللَّهُ وَأَنَّ مُحَمَّدًا رَسُولُ اللَّهِ ② نماز قائم کرنا ③ زکاۃ ادا کرنا ④ حج اور ⑤ رمضان کے روزے رکھنا۔“ اسے بخاری نے روایت کیا ہے۔

عَنْ أَبِي هُرَيْرَةَ رَضِيَ اللَّهُ عَنْهُ أَنَّ أَعْرَابِيًّا أَتَى النَّبِيَّ ﷺ فَقَالَ ذُلُّنِي عَلَى عَمَلٍ إِذَا عَمِلْتُهُ دَخَلْتُ الْجَنَّةَ ، قَالَ ((تَعْبُدُ اللَّهَ لَا تُشْرِكُ بِهِ شَيْئًا وَتَقِيمُ الصَّلَاةَ الْمَكْتُوبَةَ وَتُؤَدِي الزَّكَاةَ الْمَفْرُوضَةَ وَتَصُومُ رَمَضَانَ)) قَالَ وَالَّذِي نَفْسِي بِيَدِهِ لَا أَزِيدُ عَلَى هَذَا فَلَمَّا وُلِّيَ قَالَ النَّبِيُّ ﷺ ((مَنْ سَرَّهُ أَنْ يَنْظُرَ إِلَى رَجُلٍ مِنْ أَهْلِ الْجَنَّةِ فَلْيَنْظُرْ إِلَى هَذَا)) رَوَاهُ الْبُخَارِيُّ ②

حضرت ابو ہریرہ رضی اللہ عنہ کہتے ہیں کہ ایک اعرابی نبی اکرم ﷺ کی خدمت میں حاضر ہوا اور عرض کیا

① اللؤلؤ والمرجان ، الجزء الاول ، رقم الحدیث 9

② مختصر صحیح بخاری للزبیدی ، رقم الحدیث 704

”مجھے ایسا عمل بتائیے جس کے کرنے سے میں جنت میں داخل ہو جاؤں۔“ آپ ﷺ نے فرمایا ”اللہ تعالیٰ کی عبادت کرو، اس کے ساتھ کسی کو شریک نہ کرو، فرض نماز قائم کرو، فرض زکاۃ ادا کرو اور رمضان المبارک کے روزے رکھو۔“ اس نے کہا ”اللہ کی قسم! میں اس سے زیادہ کچھ نہ کروں گا۔“ جب وہ آدمی واپس ہوا، تو آپ ﷺ نے فرمایا ”جسے جنتی آدمی دیکھنا ہو، وہ اسے دیکھ لے۔“ اسے بخاری نے روایت کیا ہے۔



فَضْلُ الصَّوْمِ

روزے کی فضیلت

مَسْئَلَةٌ 2 رمضان المبارک کے شروع ہوتے ہی جنت کے دروازے کھول دیئے جاتے ہیں اور جہنم کے دروازے بند کر دیئے جاتے ہیں۔

عَنْ أَبِي هُرَيْرَةَ رَضِيَ اللَّهُ عَنْهُ قَالَ : قَالَ رَسُولُ اللَّهِ ﷺ ((إِذَا دَخَلَ رَمَضَانُ فَتُحْتِ أَبْوَابُ السَّمَاءِ وَغُلِقَتْ أَبْوَابُ جَهَنَّمَ وَسُلْسِلَتِ الشَّيَاطِينُ)) مُتَّفَقٌ عَلَيْهِ ①

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا ”جب رمضان آتا ہے، تو آسمان کے دروازے کھول دیئے جاتے ہیں، جہنم کے دروازے بند کر دیئے جاتے ہیں اور شیاطین قید کر دیئے جاتے ہیں۔“ اسے بخاری اور مسلم نے روایت کیا ہے۔

مَسْئَلَةٌ 3 رمضان میں عمرہ کا ثواب حج کے برابر ملتا ہے۔

عَنْ عَطَاءِ رَجِمَهُ اللَّهُ قَالَ سَمِعْتُ ابْنَ عَبَّاسٍ رَضِيَ اللَّهُ عَنْهُمَا يُحَدِّثُنَا قَالَ : قَالَ رَسُولُ اللَّهِ ﷺ لَا مَرَأِيَةَ مِنَ الْأَنْصَارِ سَمَاهَا ابْنُ عَبَّاسٍ رَضِيَ اللَّهُ عَنْهُمَا فَتَسْمَتْ اسْمَهَا ((مَا مَنَعَكَ أَنْ تَحْبِي مَعَنَا؟)) قَالَتْ : لَمْ يَكُنْ لَنَا إِلَّا نَاضِحَانِ فَحَجَّ أَبُو وَلَدِهَا وَابْنُهَا عَلَى نَاضِحٍ وَتَرَكَ لَنَا نَاضِحًا نَنْضِجُ عَلَيْهِ ، قَالَ ((لِإِذَا جَاءَ رَمَضَانُ فَاعْتَمِرِي فَإِنَّ عُمْرَةَ فِيهِ تَعْدِلُ حَجَّةً)) رَوَاهُ مُسْلِمٌ ②

حضرت عطاء رحمہ اللہ کہتے ہیں میں نے حضرت عبداللہ بن عباس رضی اللہ عنہما سے سنا کہ رسول اللہ صلی اللہ علیہ وسلم

① اللؤلؤ والمرجان ، الجزء الاول ، رقم الحديث 652

② كتاب الحج ، باب فضل العمرة في رمضان

نے انصار کی ایک عورت (ام سنان) سے فرمایا، حضرت عبد اللہ بن عباس رضی اللہ عنہما نے اس عورت کا نام بھی لیا مگر میں بھول گیا ہوں ”تم ہمارے ساتھ حج پر کیوں نہیں چلتیں؟“ عورت نے عرض کیا ”ہمارے پاس صرف دو اونٹ تھے ایک پر میرا شوہر اور بیٹا دونوں حج کے لئے گئے ہیں اب ایک اونٹ گھر میں ہے جس پر ہم پانی وغیرہ لاتے ہیں۔“ رسول اللہ صلی اللہ علیہ وسلم نے فرمایا ”اچھا جب رمضان آئے، تو عمرہ کر لینا اس کا ثواب بھی حج کے برابر ہے۔“ اسے مسلم نے روایت کیا ہے۔

مسئلہ 4 روزہ قیامت کے دن روزہ دار کی سفارش کرے گا۔

عَنْ عَبْدِ اللَّهِ بْنِ عَمْرٍو رضی اللہ عنہ أَنَّ رَسُولَ اللَّهِ صلی اللہ علیہ وسلم قَالَ ((الصَّيَامُ وَالْقُرْآنُ يَشْفَعَانِ لِلْعَبْدِ يَوْمَ الْقِيَامَةِ يَقُولُ الصَّيَامُ أَيْ رَبِّ مَنَعْتُهُ الطَّعَامَ وَالشَّهْوَةَ فَشَفَعْنِي فِيهِ ، وَيَقُولُ الْقُرْآنُ مَنَعْتُهُ النَّوْمَ بِاللَّيْلِ فَشَفَعْنِي فِيهِ ، قَالَ : فَيُشْفَعَانِ)) رَوَاهُ أَحْمَدُ وَالطَّبْرَانِيُّ ① (صحیح)

حضرت عبد اللہ بن عمرو رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا ”روزہ اور قرآن قیامت کے دن بندے کے لئے سفارش کریں گے، روزہ کہے گا ”اے میرے رب! میں نے اس بندے کو کھانے پینے اور اپنی خواہشات (پوری کرنے) سے روک رکھا، لہذا اس کے بارے میں میری سفارش قبول فرما۔“ قرآن کہے گا ”اے میرے رب! میں نے اس بندے کو رات (قیامت کے لئے) سونے سے روک رکھا، لہذا اس کے بارے میں میری سفارش قبول فرما۔“ چنانچہ دونوں کی سفارش قبول کی جائے گی۔“ اسے احمد اور طبرانی نے روایت کیا ہے۔

مسئلہ 5 روزے کا اجر بے حساب ہے۔

عَنْ أَبِي هُرَيْرَةَ رضی اللہ عنہ قَالَ : قَالَ رَسُولُ اللَّهِ صلی اللہ علیہ وسلم ((قَالَ اللَّهُ عَزَّ وَجَلَّ : كُلُّ عَمَلٍ ابْنِ آدَمَ لَهُ ، إِلَّا الصَّيَامَ ، فَإِنَّهُ لِيْ وَ أَنَا أَجْزِي بِهِ وَالصَّيَامُ جُنَّةٌ فَإِذَا كَانَ يَوْمُ صَوْمِ أَحَدِكُمْ ، فَلَا يَرُفُثُ يَوْمَئِذٍ وَلَا يَسْخَبُ ، فَإِنْ سَابَّهُ أَحَدٌ أَوْ قَاتَلَهُ فَلْيَقُلْ : إِنِّي أَمْرُؤٌ صَائِمٌ وَالَّذِي نَفْسُ مُحَمَّدٍ بِيَدِهِ لَخُلُوفٌ فِيمَ الصَّائِمِ ، أَطْيَبُ عِنْدَ اللَّهِ يَوْمَ الْقِيَامَةِ ، مِنْ رِيحِ الْمِسْكِ))

① صحیح الترغیب والترہیب ، للالبانی ، الجزء الاول ، رقم الحدیث 973

وَلِلصَّائِمِ فَرْحَتَانِ يَفْرَحُهُمَا ، إِذَا أَفْطَرَ فَرِحَ بِفِطْرِهِ ، وَإِذَا لَقِيَ رَبَّهُ فَرِحَ بِصَوْمِهِ)) رَوَاهُ مُسْلِمٌ ❶

حضرت ابو ہریرہ رضی اللہ عنہ کہتے ہیں رسول اللہ ﷺ نے فرمایا ”اللہ عزوجل فرماتا ہے کہ ابن آدم کا ہر عمل اس کے لئے ہے سوائے روزے کے۔ روزہ میرے لئے ہے اور میں ہی اس کی جزا دوں گا اور روزہ (آگ سے) ڈھال ہے، لہذا جس روز تم میں سے کسی کا روزہ ہو اس روز وہ فحش گوئی نہ کرے اور بیہودہ کلامی نہ کرے اور اگر کوئی دوسرا اس سے گالی گلوچ کرے یا لڑائی کرے تو روزہ دار کو (صرف اتنا کہنا چاہئے) میں روزہ دار ہوں۔ اس ذات کی قسم! جس کے ہاتھ میں محمد (ﷺ) کی جان ہے روزہ دار کے منہ کی خوشبو قیامت کے دن اللہ تعالیٰ کو مشک کی خوشبو سے بھی زیادہ پسندیدہ ہوگی۔ روزہ دار کے لئے دو خوشیاں ہیں، جن سے وہ فرحت حاصل کرے گا اولاً جب وہ روز افطار کرتا ہے تو خوش ہوتا ہے، ثانیاً جب وہ اپنے رب سے ملے گا اور روزے کے بدلے میں اپنے رب سے انعام پائے گا، تو خوش ہوگا۔“ اسے مسلم نے روایت کیا ہے۔

مسئلہ 6 روزہ داروں کے لئے جنت میں ایک خصوصی دروازہ بنایا گیا ہے، جس کا نام ”ریان“ ہے۔

عَنْ سَهْلِ بْنِ سَعْدٍ رضی اللہ عنہ قَالَ : قَالَ رَسُولُ اللَّهِ ﷺ ((إِنَّ فِي الْجَنَّةِ بَابًا يُقَالُ لَهُ الرِّيَّانُ ، يَدْخُلُ مِنْهُ الصَّائِمُونَ يَوْمَ الْقِيَامَةِ لَا يَدْخُلُ مِنْهُ أَحَدٌ غَيْرُهُمْ)) مُتَّفَقٌ عَلَيْهِ ❷

حضرت سہل بن سعد رضی اللہ عنہ کہتے ہیں رسول اللہ ﷺ نے فرمایا ”جنت کا ایک دروازہ ہے جس کا نام ”ریان“ ہے جس سے قیامت کے دن روزہ دار گزریں گے۔ ان کے علاوہ اس دروازے سے کوئی دوسرا نہیں گزرے گا۔“ اسے بخاری اور مسلم نے روایت کیا ہے۔

مسئلہ 7 رمضان کا پورا مہینہ ہر رات اللہ تعالیٰ لوگوں کو جہنم سے نجات دلاتے ہیں۔

عَنْ أَبِي هُرَيْرَةَ رضی اللہ عنہ عَنْ رَسُولِ اللَّهِ ﷺ قَالَ ((إِذَا كَانَتْ أَوَّلُ لَيْلَةٍ مِنْ رَمَضَانَ ،

❶ مختصر صحیح مسلم ، للالبانی ، رقم الحدیث 571

❷ اللؤلؤ والمرجان ، الجزء الاول ، رقم الحدیث 708

صَفَدَتِ الشَّيَاطِينَ وَ مَرَدَةَ الْحِجْنَ وَ غَلِقَتْ أَبْوَابَ النَّارِ فَلَمْ يَفْتَحْ مِنْهَا بَابٌ وَ فُتِحَتْ
أَبْوَابَ الْجَنَّةِ فَلَمْ يُغْلَقْ مِنْهَا بَابٌ وَ نَادَى مُنَادٌ : يَا بَاغِيَ الْخَيْرِ أَقْبِلْ وَ يَا بَاغِيَ الشَّرِّ أَقْصِرْ
وَ لِلَّهِ عِتْقَاءُ مِنَ النَّارِ وَ ذَلِكَ فِي كُلِّ لَيْلَةٍ)) رَوَاهُ ابْنُ مَاجَةَ ❶ (صحیح)

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ”رمضان کی پہلی رات ہی شیاطین اور سرکش جن باندھ دیئے جاتے ہیں جہنم کے سارے دروازے بند کر دیئے جاتے ہیں ان میں سے کوئی ایک دروازہ بھی کھلا نہیں رہنے دیا جاتا اور جنت کے سارے دروازے کھول دیئے جاتے ہیں۔ ان میں سے کوئی ایک دروازہ بھی بند نہیں رہنے دیا جاتا اور ایک منادی کرنے والا (فرشتہ) اعلان کرتا ہے ”اے بھلائی کے چاہنے والے! آگے بڑھ (اور دیر نہ کر) اے شر کے چاہنے والے! رک جا۔“ اور (رمضان کی) ہر رات اللہ تعالیٰ لوگوں کو جہنم سے آزاد کرتے ہیں۔ اسے ابن ماجہ نے روایت کیا ہے۔

مسئلہ 8 روزہ افطار کے وقت بھی اللہ تعالیٰ لوگوں کو جہنم سے آزاد کرتے ہیں۔

عَنْ جَابِرٍ رَضِيَ اللَّهُ عَنْهُ قَالَ : قَالَ رَسُولُ اللَّهِ ﷺ ((إِنَّ لِلَّهِ عِنْدَ كُلِّ فِطْرِ عِتْقَاءً وَ ذَلِكَ فِي كُلِّ لَيْلَةٍ)) رَوَاهُ ابْنُ مَاجَةَ ❷

حضرت جابر رضی اللہ عنہ سے روایت ہے کہ رسول اللہ ﷺ نے فرمایا ”اللہ تعالیٰ ہر روز افطار کے وقت لوگوں کو جہنم سے آزاد کرتے ہیں۔“ اسے ابن ماجہ نے روایت کیا ہے۔

مسئلہ 9 رمضان میں صیام اور قیام کرنے والا قیامت کے دن صدیقین اور شہداء

کے ساتھ ہوگا۔

عَنْ عَمْرِو بْنِ مَرْة الْجُهَنِيِّ قَالَ : جَاءَ رَجُلٌ إِلَى النَّبِيِّ ﷺ فَقَالَ : يَا رَسُولَ اللَّهِ ﷺ أَرَأَيْتَ إِنْ شَهِدْتُ أَنْ لَا إِلَهَ إِلَّا اللَّهُ ، وَأَنَّكَ رَسُولُ اللَّهِ ، وَ صَلَّى الصَّلَوَاتِ الْخَمْسِ وَ أَذَيْتَ الزُّكَاةَ ، وَ صُمْتَ رَمَضَانَ ، وَ قَمَعْتَهُ فَمِمَّنْ أَنَا ؟ قَالَ ((مِنَ الصَّالِحِينَ وَالشَّاهِدِينَ)) رَوَاهُ الْبُزَارِيُّ وَ ابْنُ خُزَيْمَةَ ❸ (صحیح)

❶ صحیح سنن ابن ماجہ ، للالبانی ، الجزء الاول ، رقم الحدیث 1331

❷ صحیح سنن ابن ماجہ ، للالبانی ، الجزء الاول ، رقم الحدیث 1332

❸ صحیح الترغیب والترہیب ، للالبانی ، الجزء الاول ، رقم الحدیث 993

حضرت عمر بن مرثہؓ چھٹی نبیؐ سے روایت ہے کہ ایک آدمی نبی اکرم ﷺ کی خدمت میں حاضر ہوا اور عرض کیا ”یا رسول اللہ ﷺ! اگر میں گواہی دوں کہ اللہ کے سوا کوئی الہ نہیں، آپ اللہ کے رسول ہیں، پانچوں نمازیں پڑھوں، زکاۃ ادا کروں اور رمضان میں صیام اور قیام کروں، تو میرا شمار کن لوگوں میں سے ہوگا؟“ آپ ﷺ نے ارشاد فرمایا ”صدیقین اور شہداء میں سے۔“ اسے بزاز اور ابن خزیمہ نے روایت کیا ہے۔



أَهْمِيَّةُ الصَّوْمِ

روزے کی اہمیت

مسئلہ 10 رمضان کی برکتوں سے محروم رہنے والا بے نصیب ہے۔

عَنْ أَنَسِ بْنِ مَالِكٍ رضي الله عنه قَالَ : دَخَلَ رَمَضَانَ فَقَالَ رَسُولُ اللَّهِ ﷺ ((إِنَّ هَذَا الشَّهْرَ قَدْ حَضَرَكُمْ وَفِيهِ لَيْلَةٌ خَيْرٌ مِنْ أَلْفِ شَهْرٍ مَنْ حُرِمَهَا فَقَدْ حُرِمَ الْخَيْرَ كُلَّهُ وَلَا يَحْرَمُ خَيْرَهَا إِلَّا مَحْرُومٌ)) رَوَاهُ ابْنُ مَاجَةَ ❶

حضرت انس بن مالک رضي الله عنه سے روایت ہے کہ رمضان آیا تو رسول اللہ ﷺ نے فرمایا ”یہ مہینہ جو تم پر آیا ہے اس میں ایک رات ایسی ہے جو (قدر و منزلت کے اعتبار سے) ہزار مہینوں سے بہتر ہے، جو شخص اس (کی سعادت حاصل کرنے سے) محروم رہا وہ ہر بھلائی سے محروم رہا۔“ نیز فرمایا ”لیلۃ القدر کی سعادت سے صرف بے نصیب ہی محروم کیا جاتا ہے۔“ اسے ابن ماجہ نے روایت کیا ہے۔

مسئلہ 11 رمضان پانے کے باوجود مغفرت حاصل نہ کر سکنے والے کے لئے ہلاکت ہے۔

عَنْ كَعْبِ بْنِ عُجْرَةَ رضي الله عنه قَالَ : قَالَ رَسُولُ اللَّهِ ﷺ ((أَحْضَرُوا الْمُنْبِرَ فَحَضَرْنَا فَلَمَّا ارْتَقَى دَرَجَةٌ قَالَ ((آمِينَ)) فَلَمَّا ارْتَقَى الدَّرَجَةَ الثَّانِيَةَ قَالَ ((آمِينَ)) فَلَمَّا ارْتَقَى الدَّرَجَةَ الثَّلَاثَةَ ، قَالَ ((آمِينَ)) فَلَمَّا نَزَلَ قُلْنَا يَا رَسُولَ اللَّهِ ﷺ أَلْقَدْ سَمِعْنَا مِنْكَ الْيَوْمَ شَيْئًا مَا كُنَّا نَسْمَعُهُ ، قَالَ ((إِنَّ جِبْرِيلَ عَرَضَ لِي فَقَالَ بَعْدَ مَنْ أَدْرَكَ رَمَضَانَ فَلَمْ يُغْفَرْ لَهُ قُلْتُ آمِينَ ، فَلَمَّا رَقِيتُ الثَّانِيَةَ قَالَ بَعْدَ مَنْ ذَكَرَتْ عِنْدَهُ لَمْ يُصَلِّ عَلَيْكَ فَقُلْتُ آمِينَ ، فَلَمَّا رَقِيتُ الثَّلَاثَةَ قَالَ بَعْدَ مَنْ أَدْرَكَ أَبُوِيهِ الْكِبَرِ عِنْدَهُ أَوْ أَحَدَهُمَا فَلَمْ يَدْخُلَاهُ الْجَنَّةَ

قُلْتُ آمِينَ ((رَوَاهُ الْحَاكِمُ ①

حضرت کعب بن عجرہ رضی اللہ عنہ فرماتے ہیں رسول اللہ ﷺ نے صحابہ کرام رضی اللہ عنہم سے فرمایا ”منبر لاؤ۔“ ہم منبر لے آئے جب نبی کریم ﷺ پہلی سیڑھی چڑھے تو فرمایا ”آمین۔“ پھر جب دوسری سیڑھی چڑھے تو فرمایا ”آمین۔“ اسی طرح آپ ﷺ جب تیسری سیڑھی چڑھے تو فرمایا ”آمین۔“ جب رسول اللہ ﷺ منبر سے نیچے تشریف لائے تو ہم نے عرض کیا ”یا رسول اللہ ﷺ! آج ہم نے آپ سے ایسی بات سنی، جو اس سے پہلے کبھی نہیں سنی۔“ آپ ﷺ نے فرمایا ”جناب جبریل علیہ السلام میرے پاس آئے اور کہا ”اس آدمی کے لئے ہلاکت ہے جس آدمی نے رمضان کا مہینہ پایا اور اپنے گناہوں کی بخشش اور معافی حاصل نہ کر سکا۔“ اس کے جواب میں، میں نے آمین کہی۔ پھر جب میں دوسری سیڑھی پر چڑھا تو جناب جبریل علیہ السلام نے کہا ”ہلاکت ہے اس آدمی کے لئے جس کے سامنے آپ ﷺ کا ذکر کیا جائے اور وہ آپ ﷺ پر درود نہ بھیجے۔“ میں نے اس کے جواب میں آمین کہی۔ پھر جب تیسری سیڑھی چڑھا تو جناب جبریل علیہ السلام نے کہا ”جس شخص نے اپنے ماں باپ یا دونوں میں سے کسی ایک کو بڑھاپے کی حالت میں پایا اور ان کی خدمت کر کے جنت حاصل نہ کی اس کے لئے بھی ہلاکت ہو۔“ میں نے اس کے جواب میں کہا آمین۔“ اسے حاکم نے روایت کیا ہے۔

مسئلہ 12 روزہ خوروں کا عبرتناک انجام۔

عَنْ أَبِي أُمَامَةَ الْبَاهِلِيِّ رَضِيَ اللَّهُ عَنْهُ قَالَ : سَمِعْتُ رَسُولَ اللَّهِ ﷺ يَقُولُ ((بَيْنَمَا أَنَا نَائِمٌ أَتَانِي رَجُلَانِ فَأَخَذَا بِصَبْعِي فَأَتَا بِي جَبَلًا وَعُرَا فَقَالَا : اصْعَدْ فَقُلْتُ : ((إِنِّي لَا أُطِيقُهُ)) فَقَالَا : إِنَّا سَنُسَهِّلُهُ لَكَ فَصَعِدْتُ حَتَّى إِذَا كُنْتُ فِي سَوَاءِ الْجَبَلِ إِذَا بِأَصْوَاتٍ شَدِيدَةٍ ، قُلْتُ ((مَا هَذِهِ الْأَصْوَاتُ ؟)) قَالُوا هَذَا عَوَاءُ أَهْلِ النَّارِ ، ثُمَّ انْطَلَقَ بِي فَإِذَا أَنَا بِقَوْمٍ مُعَلِّقِينَ بَعْرَاقِيهِمْ مُشَقَّقَةً أَشْدَاقَهُمْ تَسِيلُ أَشْدَاقَهُمْ دَمَا قَالَ : قُلْتُ ((مَنْ هَؤُلَاءِ ؟)) قَالَ : الَّذِينَ يَقْطُرُونَ قَبْلَ تَحَلُّهِ صَوْمِهِمْ)) ((الْحَدِيثُ رَوَاهُ ابْنُ خُزَيْمَةَ وَابْنُ حَبَّانَ ②

① صحیح الترغیب والترہیب ، للالبانی ، الجزء الاول ، رقم الحدیث 985

② صحیح الترغیب والترہیب ، للالبانی ، الجزء الاول ، رقم الحدیث 995

حضرت ابو امامہ باہلی رضی اللہ عنہ کہتے ہیں میں نے رسول اللہ ﷺ کو فرماتے ہوئے سنا ”میں سویا ہوا تھا اور میرے پاس دو آدمی آئے، انہوں نے مجھے بازوؤں سے پکڑا اور مجھے ایک مشکل چڑھائی والے پہاڑ پر لائے اور دونوں نے کہا ”اس پر چڑھیں۔“ میں نے کہا ”میں نہیں چڑھ سکتا۔“ انہوں نے کہا ”ہم آپ کے لئے سہولت پیدا کر دیں گے۔“ پس میں چڑھ گیا حتیٰ کہ میں پہاڑ کی چوٹی پر پہنچ گیا، جہاں میں نے شدید چیخ و پکار کی آوازیں سنیں۔ میں نے پوچھا ”یہ آوازیں کیسی ہیں؟“ انہوں نے بتایا ”یہ جہنمیوں کی چیخ و پکار ہے۔“ پھر وہ میرے ساتھ آگے بڑھے جہاں میں نے کچھ لوگ اٹلے لٹکے ہوئے دیکھے، جن کے منہ کو چیرا دیا گیا ہے جس سے خون بہہ رہا ہے میں نے پوچھا ”یہ کون لوگ ہیں؟“ انہوں نے جواب دیا ”یہ وہ لوگ ہیں جو روزہ وقت سے پہلے افطار کر لیا کرتے تھے۔“ اسے ابن خزیمہ اور ابن حبان نے روایت کیا ہے۔



الصَّوْمُ فِي ضَوْءِ الْقُرْآنِ

روزے قرآن مجید کی روشنی میں

مَسْئَلَةٌ 13 روزہ، اسلام کے پانچ فرائض میں سے ایک فرض ہے۔

مَسْئَلَةٌ 14 روزے پہلی امتوں پر بھی فرض تھے۔

مَسْئَلَةٌ 15 روزے کا مقصد گناہوں سے بچنے اور نیکی پر چلنے کی تربیت دینا ہے۔

﴿يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِنْ قَبْلِكُمْ لَعَلَّكُمْ

تَتَّقُونَ ○ ﴿ (183:2)

”اے لوگو، جو ایمان لائے ہو! تم پر روزے فرض کر دیئے گئے ہیں جس طرح تم سے پہلے انبیاء کے پیروں پر فرض کئے گئے تھے، اس سے توقع ہے کہ تم میں تقویٰ کی صفت پیدا ہوگی۔“ (سورۃ البقرہ، آیت نمبر 183)

مَسْئَلَةٌ 16 رمضان کا مہینہ پانے والے ہر مسلمان پر پورے مہینے کے روزے رکھنے فرض ہیں۔

مَسْئَلَةٌ 17 مسافر اور مریض کو روزہ نہ رکھنے کی رخصت ہے، لیکن رمضان کے بعد ان دنوں کی قضا ادا کرنی ضروری ہے۔

مَسْئَلَةٌ 18 مریض یا مسافر پر روزہ چھوڑنے کا کوئی کفارہ نہیں۔

مَسْئَلَةٌ 19 رمضان کا مہینہ اللہ تعالیٰ کی خصوصی عبادت اور حمد و ثناء کرنے کا مہینہ ہے۔

﴿شَهْرُ رَمَضَانَ الَّذِي أُنزِلَ فِيهِ الْقُرْآنُ هُدًى لِّلنَّاسِ وَبَيِّنَاتٍ مِّنَ الْهُدَىٰ وَالْفُرْقَانِ
فَمَنْ شَهِدَ مِنْكُمُ الشَّهْرَ فَلْيَصُمْهُ وَمَنْ كَانَ مَرِيضًا أَوْ عَلَىٰ سَفَرٍ فَعِدَّةٌ مِّنْ أَيَّامٍ أُخَرَ يُرِيدُ

اللَّهُ بِكُمْ الْيُسْرَ وَلَا يُرِيدُ بِكُمُ الْعُسْرَ وَلِتُكْمِلُوا الْعِدَّةَ وَلِتُكَبِّرُوا اللَّهَ عَلَىٰ مَا هَدَاكُمْ وَلَعَلَّكُمْ تَشْكُرُونَ ﴿185:2﴾

”رمضان وہ مہینہ ہے جس میں قرآن نازل کیا گیا ہے جو انسانوں کے لئے سراسر ہدایت ہے اور ایسی واضح تعلیمات پر مشتمل ہے جو راہ راست دکھانے والی اور حق و باطل کا فرق کھول کر رکھ دینے والی ہیں، لہذا اب سے جو شخص اس مہینے کو پائے اس کو لازم ہے کہ اس پورے مہینے کے روزے رکھے اور جو کوئی مریض ہو یا سفر پر، تو وہ دوسرے دنوں میں روزوں کی تعداد پوری کرے۔ اللہ تمہارے ساتھ نرمی کرنا چاہتا ہے، سختی کرنا نہیں چاہتا، اس لئے یہ طریقہ تمہیں بتایا جا رہا ہے تاکہ تم روزوں کی تعداد پوری کر سکو اور جس ہدایت سے اللہ نے تمہیں سرفراز کیا ہے، اس پر اللہ تعالیٰ کی کبریائی کا اظہار و اعتراف کرو اور شکر گزار بنو۔“ (سورہ بقرہ، آیت نمبر 185)

مسئلہ 20 رمضان المبارک میں رات کے وقت بیوی سے ہمبستری کرنا جائز ہے۔

مسئلہ 21 افطار سے لے کر صبح صادق کے لموع ہونے تک کا وقت روزے کی پابندی سے مستثنیٰ ہے۔

مسئلہ 22 دوران اعتکاف میں رات کے وقت بیوی سے ہمبستری کرنا منع ہے۔

﴿أَحِلُّ لَكُمْ لَيْلَةَ الصِّيَامِ الرَّفَثُ إِلَىٰ نِسَائِكُمْ هُنَّ لِبَاسٌ لَكُمْ وَأَنْتُمْ لِبَاسٌ لَهُنَّ عَلِمَ اللَّهُ أَنَّكُمْ كُنْتُمْ تَخْتَانُونَ أَنْفُسَكُمْ فَتَابَ عَلَيْكُمْ وَعَفَا عَنْكُمْ فَالآنَ بَاشِرُوهُنَّ وَابْتَغُوا مَا كَتَبَ اللَّهُ لَكُمْ وَكُلُوا وَاشْرَبُوا حَتَّىٰ يَتَبَيَّنَ لَكُمُ الْخَيْطُ الْأَبْيَضُ مِنَ الْخَيْطِ الْأَسْوَدِ مِنَ الْفَجْرِ ثُمَّ أَتُمُوا الصِّيَامَ إِلَىٰ اللَّيْلِ وَلَا تُبَاشِرُوهُنَّ وَأَنْتُمْ عَاكِفُونَ فِي الْمَسْجِدِ تِلْكَ حُدُودُ اللَّهِ فَلَا تَقْرَبُوهَا كَذَلِكَ يُبَيِّنُ اللَّهُ لِّلنَّاسِ لَعَلَّهُمْ يَتَّقُونَ ﴿187:2﴾

”تمہارے لئے روزوں کے زمانے میں راتوں کو بیویوں کے پاس جانا حلال کر دیا گیا ہے وہ تمہارے لئے لباس ہیں اور تم ان کے لئے لباس ہو۔ اللہ تعالیٰ کو معلوم ہو گیا کہ تم لوگ چپکے چپکے اپنے آپ سے خیانت کر رہے تھے، مگر اس نے تمہارا قصور معاف کر دیا اور تم سے درگزر فرمایا اب تم اپنی بیویوں کے

ساتھ شبِ باشی کرو اور جو لطف اللہ نے تمہارے لئے جائز کر دیا ہے، اسے حاصل کرو نیز راتوں کو کھاؤ پیو یہاں تک کہ تم کو سیاہ شب کی دھاری سے سپیدہ صبح کی دھاری نمایاں نظر آجائے تب یہ سب کام چھوڑ کر رات تک اپنا روزہ پورا کرو اور جب تم مسجدوں میں محکف ہو تو بیویوں سے مباشرت نہ کرو۔ یہ اللہ تعالیٰ کی باندھی ہوئی حدیں ہیں، ان کے قریب نہ پھٹکنا اس طرح اللہ تعالیٰ اپنے احکام لوگوں کے لئے بصراحت بیان کرتا ہے، توقع ہے کہ وہ غلط رویے سے بچیں گے۔‘ (سورۃ البقرہ، آیت نمبر 187)



رُؤْيَةُ الْهَيْلَالِ

چاند دیکھنے کے مسائل

مَسْئَلَةٌ 23 رمضان المبارک کا چاند دیکھ کر روزے شرع کرنے چاہئیں۔

مَسْئَلَةٌ 24 شعبان کے آخر میں اگر مطلع ابرا لود ہو تو شعبان کے تیس دن پورے کرنے چاہئیں اگر رمضان کے آخر میں مطلع ابرا لود ہو تو رمضان کے تیس دن پورے کرنے چاہئیں۔

عَنِ ابْنِ عُمَرَ رَضِيَ اللَّهُ عَنْهُمَا قَالَ: قَالَ رَسُولُ اللَّهِ ﷺ ((لَا تَصُومُوا حَتَّى تَرَوْا الْهَيْلَالَ وَلَا تَفْطُرُوا حَتَّى تَرَوْهُ فَإِنْ غَمَّ عَلَيْكُمْ فَأَقْدِرُوا لَهُ)) مُتَّفَقٌ عَلَيْهِ ①
حضرت عبداللہ بن عمر رضی اللہ عنہما سے روایت ہے کہ رسول اللہ ﷺ نے فرمایا ”چاند دیکھے بغیر رمضان کے روزے شروع نہ کرو اور چاند دیکھے بغیر رمضان ختم نہ کرو، اگر مطلع ابرا لود ہو تو مہینے کے تیس دن پورے کر لو۔“ اسے بخاری اور مسلم نے روایت کیا ہے۔

مَسْئَلَةٌ 25 ایک مسلمان کی گواہی پر روزے شروع کئے جاسکتے ہیں۔

عَنِ ابْنِ عُمَرَ رَضِيَ اللَّهُ عَنْهُمَا قَالَ: تَرَى النَّاسَ الْهَيْلَالَ فَأَخْبَرْتُ النَّبِيَّ ﷺ إِنِّي رَأَيْتُهُ فَصَامَ وَأَمَرَ النَّاسَ بِصِيَامِهِ . رَوَاهُ أَبُو دَاوُدَ ②
حضرت عبداللہ بن عمر رضی اللہ عنہما سے روایت ہے کہ لوگوں نے چاند دیکھا اور میں نے نبی اکرم ﷺ کو بتایا کہ ”میں نے بھی چاند دیکھا ہے۔“ چنانچہ نبی اکرم ﷺ نے خود بھی روزہ رکھا اور لوگوں کو بھی روزہ رکھنے کا حکم دیا۔ اسے ابو داؤد نے روایت کیا ہے۔

① اللؤلؤ والمرجان ، الجزء الاول ، رقم الحديث 653

② صحيح سنن ابى داؤد ، للالبانى ، الجزء الثانى ، رقم الحديث 2052

مسئلہ 26 رمضان کی پہلی تاریخ کے چاند کے بظاہر چھوٹا یا بڑا ہونے سے شک میں نہیں پڑنا چاہئے۔

عَنْ أَبِي الْبُخْتَرِيِّ رضي الله عنه قَالَ : خَرَجْنَا لِلْعُمْرَةِ فَلَمَّا نَزَلْنَا بِيْطْنَ نَحَلْنَا قَالَ تَرَاءَ يَنَا الْهِلَالَ ، فَقَالَ بَعْضُ الْقَوْمِ : هُوَ ابْنُ ثَلَاثٍ ، وَقَالَ بَعْضُ الْقَوْمِ : هُوَ ابْنُ لَيْتَيْنِ ، قَالَ : فَلَقِينَا ابْنَ عَبَّاسٍ رَضِيَ اللَّهُ عَنْهُمَا فَقُلْنَا : إِنَّا رَأَيْنَا الْهِلَالَ ، فَقَالَ بَعْضُ الْقَوْمِ : هُوَ ابْنُ ثَلَاثٍ ، وَقَالَ بَعْضُ الْقَوْمِ هُوَ ابْنُ لَيْتَيْنِ ، فَقَالَ : أَيُّ لَيْلَةٍ رَأَيْتُمُوهُ ؟ قَالَ فَقُلْنَا : لَيْلَةٌ كَذَا وَكَذَا ، فَقَالَ ابْنُ عَبَّاسٍ رَضِيَ اللَّهُ عَنْهُمَا إِنَّ رَسُولَ اللَّهِ ﷺ قَالَ ((إِنَّ اللَّهَ مَدَّهُ لِلرُّؤْيَةِ فَهُوَ لَيْلَةٌ رَأَيْتُمُوهُ)) رَوَاهُ مُسْلِمٌ ①

حضرت ابو بختری رضي الله عنه کہتے ہیں ”ہم عمرہ کے لئے (مدینہ سے) روانہ ہوئے جب نخلہ کے مقام پر پہنچے، تو سب نے (نیا) چاند دیکھا، کچھ لوگوں نے کہا ”یہ تو تیسری رات کا چاند لگتا ہے۔“ (بڑا ہونے کی وجہ سے) کچھ لوگوں نے کہا ”دوسری رات کا لگتا ہے۔“ ہماری ملاقات حضرت عبداللہ بن عباس رضي الله عنه سے ہوئی تو ہم نے ان سے کہا ”ہم نے چاند دیکھا ہے کچھ لوگوں نے اسے تیسری رات کا کہا ہے کچھ نے دوسری رات کا۔“ حضرت عبداللہ بن عباس رضي الله عنه نے پوچھا ”تم نے کون سی رات کا چاند دیکھا تھا؟“ ہم نے بتایا ”فلاں فلاں رات دیکھا تھا۔“ تو کہنے لگے ”رسول اللہ ﷺ کا ارشاد مبارک ہے اللہ تعالیٰ اس کو تمہارے دیکھنے کے لئے بڑا کر دیتا ہے لہذا وہ اسی رات کا چاند تھا، جس رات تم نے اسے دیکھا۔“ اسے مسلم نے روایت کیا ہے۔

مسئلہ 27 نیا چاند دیکھنے پر یہ دعا پڑھنا مسنون ہے۔

عَنْ طَلْحَةَ بْنِ عُبَيْدِ اللَّهِ رَضِيَ اللَّهُ عَنْهُمَا أَنَّ النَّبِيَّ ﷺ كَانَ إِذَا رَأَى الْهِلَالَ قَالَ ((اللَّهُمَّ أَهْلِلْهُ عَلَيْنَا بِالْيَمْنِ وَالْإِيمَانِ وَالسَّلَامَةِ وَالْإِسْلَامِ رَبِّي وَرَبُّكَ اللَّهُ)) رَوَاهُ التِّرْمِذِيُّ ②

حضرت طلحہ بن عبید اللہ رضي الله عنه سے روایت ہے کہ نبی اکرم ﷺ جب چاند دیکھتے تو یہ دعا پڑھتے ”یا

① مختصر صحیح مسلم ، للالبانی ، رقم الحدیث 577

② صحیح حسن الترمذی ، للالبانی ، الجزء الثالث ، رقم الحدیث 2745

رمضان کا چاند نظر آ گیا۔ میں نے بھی جمعہ کی رات چاند دیکھا۔ پھر میں رمضان کے آخر میں مدینہ (واپس) آ گیا۔ حضرت عبداللہ بن عباس رضی اللہ عنہما نے چاند کے بارے مجھ سے دریافت کیا ”تم نے (وہاں) چاند کب دیکھا تھا؟“ میں نے جواب دیا ”ہم نے تو جمعہ کی رات دیکھا تھا۔“ حضرت عبداللہ بن عباس رضی اللہ عنہما نے پھر پوچھا ”کیا تم نے بھی دیکھا تھا؟“ میں نے جواب دیا ”ہاں! بہت سے دوسرے آدمیوں نے بھی دیکھا تھا اور سب لوگوں نے حضرت معاویہ رضی اللہ عنہ کے ساتھ (دوسرے دن یعنی ہفتہ کا) روزہ رکھا۔“ حضرت عبداللہ بن عباس رضی اللہ عنہما نے فرمایا ”ہم نے تو چاند ہفتہ کے دن (یعنی ایک دن کے فرق سے) دیکھا ہے۔ ہم اسی حساب سے روزے رکھتے رہیں گے یہاں تک کہ تمیں دن پورے کر لیں یا چاند دیکھ لیں۔“ میں نے عرض کیا ”کیا آپ لوگ حضرت معاویہ رضی اللہ عنہ کی روایت اور ان کے روزے کو کافی نہیں سمجھتے؟“ فرمایا ”نہیں! ہمیں رسول اکرم صلی اللہ علیہ وسلم نے اسی طرح حکم فرمایا ہے۔“ اسے احمد، مسلم، ابوداؤد اور نسائی نے روایت کیا ہے۔

مسئلہ 30 ابر کی وجہ سے شوال کا چاند دکھائی نہ دے اور روزہ رکھ لینے کے بعد معلوم ہو جائے کہ چاند نظر آچکا ہے تو روزہ کھول دینا چاہئے۔

وضاحت: حدیث مسئلہ نمبر 183 کے تحت ملاحظہ فرمائیں۔



النِّيَّةُ

نیت کے مسائل

مسئلہ 31 اعمال کے اجر و ثواب کا دار و مدار نیت پر ہے۔

عَنْ عُمَرَ بْنِ الْخَطَّابِ رضي الله عنه قَالَ : سَمِعْتُ رَسُولَ اللَّهِ ﷺ يَقُولُ ((إِنَّمَا الْأَعْمَالُ بِالنِّيَّاتِ وَإِنَّمَا لِكُلِّ امْرِئٍ بِمَا نَوَى فَمَنْ كَانَتْ هِجْرَتُهُ إِلَى دُنْيَا يُصِيبُهَا أَوْ إِلَى امْرَأَةٍ يَنْكِحُهَا فَهِجْرَتُهُ إِلَى مَا هَاجَرَ إِلَيْهِ)) رَوَاهُ الْبُخَارِيُّ ①

حضرت عمر بن خطاب رضي الله عنه کہتے ہیں میں نے رسول اللہ ﷺ کو فرماتے ہوئے سنا ”اعمال کا دار و مدار نیتوں پر ہے ہر شخص کو اس کی نیت کے مطابق بدلہ ملے گا جس نے دنیا حاصل کرنے کے لئے ہجرت کی اسے صرف دنیا ہی ملے گی (اور ہجرت کا ثواب نہیں ملے گا) اور جس نے کسی عورت سے نکاح کے لئے ہجرت کی اسے بس عورت ہی ملے گی (اور ہجرت کا ثواب نہیں ملے گا)۔“ اسے بخاری نے روایت کیا ہے۔

مسئلہ 32 دکھاوے کا روزہ شرک ہے۔

عَنْ شَدَادِ بْنِ أَوْسٍ رضي الله عنه قَالَ : سَمِعْتُ رَسُولَ اللَّهِ ﷺ يَقُولُ ((مَنْ صَلَّى يُرَائِي فَقَدْ أَشْرَكَ وَمَنْ صَامَ يُرَائِي فَقَدْ أَشْرَكَ وَمَنْ تَصَدَّقَ يُرَائِي فَقَدْ أَشْرَكَ)) رَوَاهُ أَحْمَدُ ① (صحیح)

حضرت شداد بن اوس رضي الله عنه کہتے ہیں میں نے رسول اللہ ﷺ کو فرماتے ہوئے سنا ہے ”جس نے دکھاوے کی نماز پڑھی اس نے شرک کیا، جس نے دکھاوے کا روزہ رکھا اس نے شرک کیا اور جس نے دکھاوے کے لئے صدقہ کیا اس نے شرک کیا۔ اسے احمد نے روایت کیا ہے۔

① مختصر صحیح بخاری، للزبیدی، رقم الحدیث 1

② الترغیب والترہیب، لمحی الدین دیب، الجزء الاول، رقم الحدیث 43

مَسْئَلَةٌ 33 روزے کی نیت دل کے ارادے سے ہے۔ مروجہ الفاظ ”وَبِصَوْمِ غَدٍ نَوَيْتُ“ سنت سے ثابت نہیں۔

مَسْئَلَةٌ 34 فرض روزے کی نیت فجر سے پہلے کرنا ضروری ہے۔

عَنْ حَفْصَةَ رَضِيَ اللَّهُ عَنْهَا عَنِ النَّبِيِّ ﷺ : قَالَ ((مَنْ لَمْ يُجْمِعِ الصِّيَامَ قَبْلَ الْفَجْرِ فَلَا صِيَامَ لَهُ)) رَوَاهُ أَبُو دَاوُدَ وَالتِّرْمِذِيُّ ① (صحیح)

حضرت حفصہ رضی اللہ عنہا سے روایت ہے نبی اکرم ﷺ نے فرمایا ”جس نے فجر سے پہلے روزے کی نیت نہ کی اس کا روزہ نہیں۔“ اسے ابوداؤد اور ترمذی نے روایت کیا ہے۔

مَسْئَلَةٌ 35 نفلی روزہ کی نیت دن میں زوال سے پہلے کسی بھی وقت کی جاسکتی ہے۔

مَسْئَلَةٌ 36 نفلی روزہ کسی وقت کسی بھی وجہ سے توڑا جاسکتا ہے۔

عَنْ عَائِشَةَ أُمِّ الْمُؤْمِنِينَ رَضِيَ اللَّهُ عَنْهَا قَالَتْ : دَخَلَ عَلَيَّ النَّبِيُّ ﷺ ذَاتَ يَوْمٍ فَقَالَ ((هَلْ عِنْدَكُمْ شَيْءٌ ؟)) فَقُلْنَا : لَا ، قَالَ ((فَإِنِّي إِذَنْ صَائِمٌ)) ثُمَّ أَتَانَا يَوْمًا آخَرَ فَقُلْنَا : يَا رَسُولَ اللَّهِ ﷺ ! أَهْدَى لَنَا حَيْثُ فَقَالَ ((أَرَيْنِيهِ فَلَقَدْ أَصْبَحْتُ صَائِمًا)) فَأَكَلَ . رَوَاهُ مُسْلِمٌ ②

ام المؤمنین حضرت عائشہ رضی اللہ عنہا سے روایت ہے کہ ایک دن نبی اکرم ﷺ میرے گھر تشریف لائے اور پوچھا ”کیا تمہارے پاس کچھ (کھانے کو) ہے؟“ ہم نے کہا ”نہیں!“ نبی اکرم ﷺ نے فرمایا ”اچھا تو پھر میرا روزہ ہے۔“ کسی اور دن پھر نبی اکرم ﷺ ہمارے گھر تشریف لائے ”میں نے عرض کیا ”یا رسول اللہ ﷺ! حیس (حلوہ) تجھے آیا ہے۔“ رسول اللہ ﷺ نے فرمایا ”تولاؤ، میں صبح سے روزے سے تھا۔“ اسے مسلم نے روایت کیا ہے۔



① صحیح سنن الترمذی، للالبانی، الجزء الاول، رقم الحدیث 583

② مختصر صحیح مسلم، للالبانی، رقم الحدیث 630

السُّحُورُ وَالْأَفْطَارُ

سحری اور افطاری کے مسائل

مَسْئَلَةٌ 37 سحری کھانے میں برکت ہے۔

مَسْئَلَةٌ 38 نیند سے اٹھ جانے کے بعد جان بوجھ کر سحری ترک نہیں کرنی چاہئے۔

عَنْ أَنَسٍ رَضِيَ اللَّهُ عَنْهُ قَالَ : قَالَ رَسُولُ اللَّهِ ﷺ ((تَسَحَّرُوا فَإِنَّ فِي السُّحُورِ بَرَكَةً)) مُتَّفَقٌ

عَلَيْهِ ❶

حضرت انس رضي الله عنه سے روایت ہے رسول اللہ ﷺ نے فرمایا ”سحری کھاؤ کیونکہ سحری کھانے میں برکت ہے۔“ اسے بخاری اور مسلم نے روایت کیا ہے۔

مَسْئَلَةٌ 39 رمضان المبارک میں فجر کی اذان سے پہلے سحری کے لئے اذان دینا

سنت ہے۔

عَنْ عَائِشَةَ رَضِيَ اللَّهُ عَنْهَا أَنَّ بِلَالًا رَضِيَ اللَّهُ عَنْهُ كَانَ يُؤَدِّنُ بِلَيْلٍ ، فَقَالَ رَسُولُ اللَّهِ ﷺ ((كُلُّوْا وَاشْرَبُوْا حَتَّى يُؤَدِّنَ ابْنُ أُمِّ مَكْتُومٍ فَإِنَّهُ لَا يُؤَدِّنُ حَتَّى يَطْلُعَ الْفَجْرُ)) مُتَّفَقٌ عَلَيْهِ ❷

حضرت عائشہ رضي الله عنها سے روایت ہے کہ حضرت بلال رضي الله عنه رات کو (سحری سے قبل) اذان دے دیا کرتے تھے، چنانچہ رسول اللہ ﷺ نے فرمایا ”اس وقت تک کھاؤ پیو جب تک ابن ام مکتوم رضي الله عنه اذان نہ دے دیں اس لئے کہ ابن ام مکتوم رضي الله عنه اس وقت تک اذان نہیں دیتے جب تک فجر نہ ہو جائے۔“ اسے بخاری اور مسلم نے روایت کیا ہے۔

مَسْئَلَةٌ 40 افطار میں جلدی کرنا اور سحری میں دیر سے کھانا انبیاء کرام عليهم السلام کا

❶ اللؤلؤ والمرجان، الجزء الاول، رقم الحديث 665

❷ اللؤلؤ والمرجان، الجزء الاول، رقم الحديث 663

طریقہ ہے۔

عَنْ أَبِي الدَّرْدَاءِ رضي الله عنه قَالَ : قَالَ رَسُولُ اللَّهِ ﷺ ((ثَلَاثٌ مِنْ أَخْلَاقِ النَّبُوَّةِ تَعْجِلُ الْإِفْطَارَ وَتَأْخِيرُ السُّحُورَ وَوَضْعُ الْيَمِينِ عَلَى الشِّمَالِ فِي الصَّلَاةِ)) رَوَاهُ الطَّبْرَانِيُّ ①
(صحیح)

حضرت ابو درداء رضي الله عنه کہتے ہیں رسول اللہ ﷺ نے فرمایا ”تین باتیں اخلاق نبوت سے ہیں ① روزہ جلدی افطار کرنا ② سحری دیر سے کھانا ③ نماز میں دایاں ہاتھ بائیں کے اوپر باندھنا۔“ اسے طبرانی نے روایت کیا ہے۔

مسئلہ 41 سحری کھاتے اذان ہو جائے تو کھانا فوراً ترک کرنے کی بجائے جلدی جلدی کھا لینا چاہئے۔

عَنْ أَبِي هُرَيْرَةَ رضي الله عنه قَالَ : قَالَ رَسُولُ اللَّهِ ﷺ ((إِذَا سَمِعَ أَحَدُكُمْ النِّدَاءَ وَالْإِنَاءَ عَلَى يَدِهِ فَلَا يَضَعُهُ حَتَّى يَقْضِيَ حَاجَتَهُ مِنْهُ)) رَوَاهُ أَبُو دَاوُدَ ②
(حسن)
حضرت ابو ہریرہ رضي الله عنه سے روایت ہے کہ رسول اللہ ﷺ نے فرمایا ”جب کوئی آدمی اذان سنے اور پینے کا برتن اس کے ہاتھ میں ہو تو اسے فوراً نہ رکھ دے بلکہ اپنی ضرورت پوری کر لے۔“ اسے ابو داؤد نے روایت کیا ہے۔

مسئلہ 42 روزہ افطار کرنے کے لئے غروب آفتاب شرط ہے۔

عَنْ عُمَرَ رضي الله عنه قَالَ : قَالَ رَسُولُ اللَّهِ ﷺ ((إِذَا أَقْبَلَ اللَّيْلُ مِنْ هُنَا وَأَذْبَرَ النَّهَارَ مِنْ هُنَا وَغَرَبَتِ الشَّمْسُ فَقَدْ أَفْطَرَ الصَّائِمُ)) مُتَّفَقٌ عَلَيْهِ ③
حضرت عمر رضي الله عنه کہتے ہیں رسول اللہ ﷺ نے فرمایا ”جب رات آجائے، دن چلا جائے اور سورج غروب ہو جائے تو روزہ دار روزہ کھول لے۔“ اسے بخاری اور مسلم نے روایت کیا ہے۔

① صحیح الجامع الصغیر ، للالبانی ، الجزء الثالث ، رقم الحدیث 3034

② صحیح سنن ابی داؤد ، للالبانی ، الجزء الثانی رقم الحدیث 2060

③ اللؤلؤ والمرجان ، الجزء الاول ، رقم الحدیث 668

وضاحت : دوران سفر جہاز پر سوار ہوتے وقت اگر روزہ افطار کرنے میں پندرہ منٹ باقی ہوں لیکن پرواز کی مطلوبہ بلندی پر پہنچ کر سورج ایک گھنٹہ بعد غروب ہوا تو روزہ بھی ایک گھنٹہ بعد (یعنی غروب آفتاب کے بعد) ہی افطار کیا جائے گا۔ اسی طرح حجری کے وقت کا تعین بھی حاضر جگہ اور مقام کے لحاظ سے کیا جائے گا۔ واللہ اعلم بالصواب!

مسئلہ 43 تازہ کھجور، خشک کھجور (چھوہارہ) پانی سے روزہ افطار کرنا مسنون ہے۔

مسئلہ 44 نمک سے روزہ افطار کرنا سنت سے ثابت نہیں۔

عَنْ أَنَسٍ رَضِيَ اللَّهُ عَنْهُ قَالَ كَانَ النَّبِيُّ ﷺ يُفْطِرُ عَلَى رُطَبَاتٍ قَبْلَ أَنْ يُصَلِّيَ فَإِنْ لَمْ تَكُنْ رُطَبَاتٍ فَعَلَى تَمْرَاتٍ فَإِنْ لَمْ تَكُنْ حَسَا حَسَوَاتٍ مِنْ مَاءٍ . رَوَاهُ أَبُو دَاوُدَ وَالتِّرْمِذِيُّ ①

(حسن)

حضرت انس رضی اللہ عنہ سے روایت ہے نبی اکرم ﷺ نماز (مغرب) سے پہلے تازہ کھجوروں سے روزہ افطار فرماتے اگر تازہ کھجوریں نہ ہوتیں تو خشک کھجوروں (چھوہاروں) سے افطار فرماتے اگر خشک کھجوریں نہ ہوتیں تو چند گھونٹ پانی سے ہی افطار فرما لیتے۔ اسے ابوداؤد اور ترمذی نے روایت کیا ہے۔

مسئلہ 45 روزہ افطار کرتے وقت درج ذیل دعا مانگنا مسنون ہے۔

عَنْ ابْنِ عُمَرَ رَضِيَ اللَّهُ عَنْهُمَا قَالَ : كَانَ النَّبِيُّ ﷺ إِذَا أَفْطَرَ قَالَ ((ذَهَبَ الظَّمَاءُ وَابْتَلَّتِ الْعُرُوقُ وَبَتَّ الْأَجْرُ إِنْ شَاءَ اللَّهُ)) رَوَاهُ أَبُو دَاوُدَ ②

(حسن)

حضرت عبداللہ بن عمر رضی اللہ عنہما سے روایت ہے کہ نبی اکرم ﷺ جب روزہ افطار فرماتے تو یہ دعا پڑھتے ((ذَهَبَ الظَّمَاءُ وَابْتَلَّتِ الْعُرُوقُ وَبَتَّ الْأَجْرُ إِنْ شَاءَ اللَّهُ)) ”پیاس ختم ہوئی، رگیں تر ہو گئیں اور روزے کا ثواب ان شاء اللہ پکا ہو گیا۔“ اسے ابوداؤد نے روایت کیا ہے۔

مسئلہ 46 روزہ افطار کروانے والے کا اجر روزہ افطار کرنے والے کے برابر ہے۔

عَنْ زَيْدِ بْنِ خَالِدِ الْجُهَنِيِّ رَضِيَ اللَّهُ عَنْهُ قَالَ : قَالَ رَسُولُ اللَّهِ ﷺ ((مَنْ فَطَرَ صَائِمًا كَانَ لَهُ مِثْلُ أَجْرِهِ غَيْرَ أَنَّهُ لَا يَنْقُصُ مِنْ أَجْرِ الصَّائِمِ شَيْئًا)) رَوَاهُ التِّرْمِذِيُّ ③

(صحیح)

① صحیح سنن ابی داؤد، للالبانی، الجزء الثانی، رقم الحدیث 2065

② صحیح سنن ابی داؤد، للالبانی، الجزء الثانی، رقم الحدیث 2066


③ صحیح سنن الترمذی، للالبانی، الجزء الاول، رقم الحدیث 648

حضرت زید بن خالد جعفی رضی اللہ عنہ کہتے ہیں رسول اللہ صلی اللہ علیہ وسلم نے فرمایا ”جس نے روزہ دار کو روزہ افطار کرایا اسے بھی اتنا ہی اجر ملے گا جتنا اجر روزہ دار کے لئے ہوگا اور روزہ دار کے اجر سے کوئی چیز کم نہ ہوگی۔“ اسے ترمذی نے روایت کیا ہے۔

مسئلہ 47 روزہ افطار کروانے والے کو درج ذیل دعائیں چاہئے۔

عَنْ أَنَسٍ رضی اللہ عنہ قَالَ : كَانَ رَسُولُ اللَّهِ صلی اللہ علیہ وسلم إِذَا أَفْطَرَ عِنْدَ قَوْمٍ قَالَ ((أَفْطَرَ عِنْدَكُمْ الصَّائِمُونَ وَ أَكَلَ طَعَامَكُمْ الْأَبْرَارُ وَ تَنَزَّلَتْ عَلَيْكُمْ الْمَلَائِكَةُ)) رَوَاهُ أَحْمَدُ ۝ (صحیح)

حضرت انس رضی اللہ عنہ کہتے ہیں رسول اللہ صلی اللہ علیہ وسلم جب کسی کے ہاں روزہ افطار فرماتے تو یہ دعائیتے ((أَفْطَرَ عِنْدَكُمْ الصَّائِمُونَ وَ أَكَلَ طَعَامَكُمْ الْأَبْرَارُ وَ تَنَزَّلَتْ عَلَيْكُمْ الْمَلَائِكَةُ)) ”روزہ دار تمہارے ہاں روزہ افطار کرتے رہیں، نیک لوگ تمہارا کھانا کھاتے رہیں اور فرشتے تمہارے ہاں (رحمت لے کر) نازل ہوتے رہیں۔“ اسے احمد نے روایت کیا ہے



صَلَاةُ التَّرَاوِيحِ

نماز تراویح کے مسائل

مسئلہ 48 نماز تراویح گزشتہ صغیرہ گناہوں کی مغفرت کا ذریعہ ہے۔

عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ ((مَنْ كَامَ رَمَضَانَ إِيمَانًا وَاحْتِسَابًا

غُفِرَ لَهُ مَا تَقَدَّمَ مِنْ ذَنْبِهِ)) رَوَاهُ الْبُخَارِيُّ ①

حضرت ابو ہریرہ رضی اللہ عنہ سے روایت ہے رسول اللہ صلی اللہ علیہ وسلم نے فرمایا ”جس نے ایمان کے ساتھ اور ثواب کی نیت سے رمضان میں قیام کیا اس کے گزشتہ سارے گناہ معاف کر دیئے جاتے ہیں۔“ اسے بخاری نے روایت کیا ہے۔

مسئلہ 49 قیام رمضان یا نماز تراویح باقی مہینوں میں تہجد یا قیام اللیل کا دوسرا نام ہے۔

مسئلہ 50 نماز تراویح (یا تہجد) کی مسنون رکعتیں آٹھ ہیں، لیکن غیر مسنون

رکعتوں کی کوئی حد نہیں، جو جتنی چاہے پڑھے۔

عَنْ أَبِي سَلَمَةَ بْنِ عَبْدِ الرَّحْمَنِ رَضِيَ اللَّهُ عَنْهُ أَنَّهُ سَأَلَ عَائِشَةَ رَضِيَ اللَّهُ عَنْهَا كَيْفَ كَانَتْ صَلَاةُ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي رَمَضَانَ؟ فَقَالَتْ: مَا كَانَ يَزِيدُ فِي رَمَضَانَ وَلَا فِي غَيْرِهِ عَلَى إِحْدَى عَشْرَةَ رَكْعَةً. يُصَلِّي أَرْبَعًا فَلَا تَسْأَلُ عَنْ حُسْنِهِنَّ وَطُولِهِنَّ، ثُمَّ يُصَلِّي أَرْبَعًا فَلَا تَسْأَلُ عَنْ حُسْنِهِنَّ وَطُولِهِنَّ، ثُمَّ يُصَلِّي ثَلَاثًا)) مُتَّفَقٌ عَلَيْهِ ②

حضرت ابو سلمہ بن عبدالرحمن رضی اللہ عنہ نے حضرت عائشہ رضی اللہ عنہا سے پوچھا ”رسول اللہ صلی اللہ علیہ وسلم کی رمضان کی رات کی نماز کیسی ہوتی تھی؟“ حضرت عائشہ رضی اللہ عنہا نے جواب دیا ”رسول اللہ صلی اللہ علیہ وسلم رمضان

① مختصر صحیح بخاری، للزبیدی، رقم الحدیث 35

② اللؤلؤ والمرجان، الجزء الاول، رقم الحدیث 426

میں رات کی نماز (یعنی تراویح) یا غیر رمضان کی رات کی نماز (یعنی تہجد) گیارہ رکعتوں سے زیادہ نہ پڑھتے تھے۔ چار رکعتیں پڑھتے اور ان کے طول و حسن کا کیا کہنا، پھر چار رکعتیں پڑھتے جن کے طول و حسن کا کیا کہنا، پھر تین رکعت و تراویح فرماتے۔“ اسے بخاری اور مسلم نے روایت کیا ہے۔

مسئلہ 51 نماز تراویح کا وقت عشاء کے بعد سے لے کر طلوع فجر تک ہے۔

مسئلہ 52 نماز تراویح دو دو رکعت پڑھنا افضل ہے۔

مسئلہ 53 وتر کی ایک رکعت الگ پڑھنی بھی مسنون ہے۔

عَنْ عَائِشَةَ رَضِيَ اللَّهُ عَنْهَا قَالَتْ : كَانَ النَّبِيُّ ﷺ يُصَلِّي فِيمَا بَيْنَ أَنْ يَفْرَغَ مِنْ صَلَاةِ الْعِشَاءِ إِلَى الْفَجْرِ إِحْدَى عَشْرَةَ رَكْعَةً يُسَلِّمُ بَيْنَ كُلِّ رَكْعَتَيْنِ وَيُوتِرُ بِوَاحِدَةٍ))
مُتَّفَقٌ عَلَيْهِ ①

حضرت عائشہ رضی اللہ عنہا سے روایت ہے کہ نبی اکرم ﷺ نماز عشاء اور نماز فجر کے درمیان گیارہ رکعتیں نماز ادا فرماتے ہر دو رکعت کے بعد سلام پھیرتے اور پھر ساری نماز کو ایک رکعت سے وتر بناتے۔“ اسے بخاری اور مسلم نے روایت کیا ہے۔

مسئلہ 54 رسول اللہ ﷺ نے صحابہ کرام رضی اللہ عنہم کو صرف تین دن نماز تراویح باجماعت پڑھائی۔

مسئلہ 55 خواتین نماز تراویح مسجد میں جا کر ادا کر سکتی ہیں۔

عَنْ أَبِي ذَرٍّ رَضِيَ اللَّهُ عَنْهُ قَالَ : صُمْنَا مَعَ رَسُولِ اللَّهِ ﷺ فَلَمْ يُصَلِّ بِنَا حَتَّى يَبْقَى سَبْعَ مِنَ الشَّهْرِ فَقَامَ بِنَا حَتَّى ذَهَبَ ثَلَاثُ اللَّيْلِ ، ثُمَّ لَمْ يَقُمْ بِنَا فِي السَّادِسَةِ وَقَامَ بِنَا فِي الْخَامِسَةِ حَتَّى ذَهَبَ شَطْرُ اللَّيْلِ ، فَقُلْنَا : يَا رَسُولَ اللَّهِ ﷺ ! لَوْ نَفَلْنَا بَقِيَّةَ لَيْلِنَا هَذِهِ ؟ فَقَالَ ((أِنَّهُ مَنْ قَامَ مَعَ الْإِمَامِ حَتَّى يَنْصَرِفَ كُتِبَ لَهُ قِيَامُ لَيْلَةٍ)) ثُمَّ لَمْ يُصَلِّ بِنَا حَتَّى يَبْقَى ثَلَاثَ مِنَ الشَّهْرِ فَصَلَّى بِنَا فِي الثَّالِثَةِ وَدَعَا أَهْلَهُ وَنِسَاءَهُ فَقَامَ بِنَا حَتَّى تَخَوْفُنَا الْفَلَاحَ ، قُلْتُ لَهُ : وَمَا الْفَلَاحُ ؟ قَالَ

① صحیح مسلم، کتاب المسافرین، باب صلاة اللیل و عدد رکعات النبی ﷺ فی اللیل

السُّحُورُ. رَوَاهُ التِّرْمِذِيُّ ①

حضرت ابو ذر رضی اللہ عنہ سے مروی ہے انہوں نے کہا ہم نے رسول اللہ ﷺ کے ساتھ روزے رکھے نبی اکرم ﷺ نے ہمیں تراویح کی نماز نہیں پڑھائی یہاں تک کہ رمضان کے سات دن باقی رہ گئے تیسویں رات کی ایک تہائی گزر جانے پر نبی اکرم ﷺ نے ہمیں نماز تراویح پڑھائی۔ پھر رسول اللہ ﷺ نے چوبیسویں شب کو نماز تراویح نہیں پڑھائی، پچیسویں شب آدھی رات گزر جانے پر نماز تراویح پڑھائی۔ ہم نے کہا ”یا رسول اللہ ﷺ! کیا یہی اچھا ہو، اگر آپ رمضان کی باقی راتوں میں بھی ہمیں نفل نماز پڑھائیں۔“ نبی اکرم ﷺ نے فرمایا ”جس نے امام کے فارغ ہونے تک امام کے ساتھ قیام کیا (یعنی نماز تراویح باجماعت ادا کی) اس کے لئے ساری رات کے قیام کا ثواب لکھا جائے گا۔“ پھر رسول اکرم ﷺ نے ہمیں نماز تراویح نہیں پڑھائی حتیٰ کہ تین روز باقی رہ گئے، چنانچہ آپ ﷺ نے ہمیں تیسری مرتبہ ستائیسویں شب تراویح پڑھائی۔ جس میں اپنے اہل و عیال کو بھی شامل کیا یہاں تک کہ ہمیں فلاح کے ختم ہونے کا ڈر ہوا۔ میں نے ابو ذر رضی اللہ عنہ سے پوچھا ”فلاح کیا ہے؟“ حضرت ابو ذر رضی اللہ عنہ نے جواب دیا ”سحری!“ اسے ترمذی نے روایت کیا ہے۔

مسئلہ 56 ایک، تین یا پانچ وتر پڑھنا بھی مسنون ہے۔

عَنْ أَبِي أَيُّوبِ الْأَنْصَارِيِّ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ ((الْوَتْرُ حَقٌّ عَلَى كُلِّ مُسْلِمٍ فَمَنْ أَحَبَّ أَنْ يُوتِرَ بِخَمْسٍ فَلْيَفْعَلْ، وَمَنْ أَحَبَّ أَنْ يُوتِرَ بِثَلَاثٍ فَلْيَفْعَلْ وَمَنْ أَحَبَّ أَنْ يُوتِرَ بِوَاحِدَةٍ فَلْيَفْعَلْ)) رَوَاهُ أَبُو دَاوُدَ وَالنَّسَائِيُّ وَابْنُ مَاجَةَ ② (صحیح)

حضرت ابو ایوب انصاری رضی اللہ عنہ کہتے ہیں کہ رسول اللہ ﷺ نے فرمایا ”وتر پڑھنا ہر مسلمان کے ذمہ ہے، جو پسند کرے وہ پانچ پڑھے، جو پسند کرے وہ تین پڑھے اور جو پسند کرے وہ ایک پڑھے۔“ اسے ابو داؤد، نسائی اور ابن ماجہ نے روایت کیا ہے۔

مسئلہ 57 ایک تشہد اور ایک سلام سے تین وتر پڑھنا مسنون ہے۔

① صحیح سنن الترمذی، للالبانی، الجزء الاول، رقم الحدیث 646

② صحیح سنن ابی داؤد، للالبانی، الجزء الاول، رقم الحدیث 1260

مسئلہ 58 پہلی رکعت میں سورۃ ”اعلیٰ“، دوسری میں ”کافرون“ اور تیسری میں سورۃ ”اخلاص“ پڑھنی مسنون ہے۔

عَنْ أَبِي بِنِ كَعْبٍ رَضِيَ اللَّهُ عَنْهُ أَنَّ النَّبِيَّ ﷺ كَانَ يَقْرَأُ فِي الْوُتْرِ ﴿سَبِّحْ اسْمَ رَبِّكَ الْأَعْلَى﴾ وَفِي الرَّكْعَةِ الثَّانِيَةِ ﴿قُلْ يَا أَيُّهَا الْكَافِرُونَ﴾ وَفِي الثَّلَاثَةِ ﴿قُلْ هُوَ اللَّهُ أَحَدٌ﴾ وَلَا يُسَلِّمُ إِلَّا فِي آخِرِهِمْ . رَوَاهُ النَّسَائِيُّ ① (صحیح)

حضرت ابی بن کعب رضی اللہ عنہ سے روایت ہے نبی اکرم ﷺ وتر کی تین رکعتوں میں سے پہلی میں ”سورۃ الاعلیٰ“ دوسری میں ”سورۃ کافرون“ اور تیسری رکعت میں ”سورۃ اخلاص“ پڑھا کرتے اور سلام آخری (یعنی تیسری) رکعت ہی میں پھیرتے تھے۔ اسے نسائی نے روایت کیا ہے۔

مسئلہ 59 نماز مغرب کی طرح دو تشہد اور ایک سلام سے تین وتر ادا کرنا درست نہیں۔

عَنْ أَبِي هُرَيْرَةَ عَنِ النَّبِيِّ ﷺ قَالَ ((لَا تُوتِرُوا بِثَلَاثٍ أَوْ تِرُوا بِخَمْسٍ أَوْ سَبْعٍ وَلَا تَشْبَهُوا بِصَلَاةِ الْمَغْرَبِ)) رَوَاهُ الدَّارُ قُطْنِيُّ ② (صحیح)

حضرت ابو ہریرہ رضی اللہ عنہ، نبی اکرم ﷺ سے روایت کرتے ہیں کہ تین وتر (نماز مغرب کی طرح) نہ پڑھو بلکہ پانچ یا سات پڑھو اور (تین وتر، نماز مغرب کی طرح دو تشہد اور ایک سلام سے پڑھ کر وٹروں کی) نماز مغرب سے مشابہت نہ کرو۔ اسے دارقطنی نے روایت کیا ہے

مسئلہ 60 وٹروں میں دعائے قنوت رکوع سے قبل اور بعد دونوں طرح پڑھنی جائز ہے۔

سُئِلَ أَنَسُ بْنُ مَالِكٍ رَضِيَ اللَّهُ عَنْهُ عَنِ الْقُنُوتِ فَقَالَ : قَنَتَ رَسُولُ اللَّهِ ﷺ بَعْدَ الرُّكُوعِ وَفِي رِوَايَةٍ قَبْلَ الرُّكُوعِ وَبَعْدَهُ . رَوَاهُ ابْنُ مَاجَةَ ③ (صحیح)

حضرت انس بن مالک رضی اللہ عنہ سے دعائے قنوت کے بارے میں دریافت کیا گیا تو انہوں نے کہا

① صحیح سنن النسائي، للالباني، الجزء الاول، رقم الحديث 1606

② التعليق المغني، الجزء الثاني، رقم الصفحة 25

③ صحیح سنن ابن ماجه، للالباني، الجزء الاول، رقم الحديث 971

”رسول اللہ ﷺ نے رکوع کے بعد دعائے قنوت پڑھی ہے۔“ ایک روایت میں یوں ہے کہ ”رکوع سے پہلے اور بعد دونوں طرح پڑھی ہے۔“ اسے ابن ماجہ نے روایت کیا ہے۔

مسئلہ 61 دعائے قنوت، جو نبی اکرم ﷺ نے حسن بن علی رضی اللہ عنہما کو وتر میں پڑھنے کے لئے سکھائی، درج ذیل ہے:

عَنِ الْحَسَنِ بْنِ عَلِيٍّ رَضِيَ اللَّهُ عَنْهُمَا قَالَ: عَلَّمَنِي رَسُولُ اللَّهِ ﷺ كَلِمَاتٍ أَقُولُهُنَّ فِي الْقُنُوتِ الْوَتْرِ ((اللَّهُمَّ اهْدِنِي فِيمَنْ هَدَيْتَ، وَ عَافِنِي فِيمَنْ عَافَيْتَ وَ تَوَلَّيْنِي فِيمَنْ تَوَلَّيْتَ، وَ بَارِكْ لِي فِيمَا أُعْطِيتَ، وَ قِنِي شَرَّ مَا قَضَيْتَ فَإِنَّكَ تَقْضِي وَلَا يَقْضِي عَلَيْكَ، إِنَّهُ لَا يَدِلُّ مَنْ وَالَيْتَ، وَ لَا يَعِزُّ مَنْ عَادَيْتَ، تَبَارَكْتَ رَبَّنَا وَ تَعَالَيْتَ)) رَوَاهُ التِّرْمِذِيُّ وَ أَبُو دَاوُدَ وَ النَّسَائِيُّ وَ ابْنُ مَاجَةَ وَ الدَّارِمِيُّ ①

حضرت حسن بن علی رضی اللہ عنہما کہتے ہیں کہ رسول اللہ ﷺ نے مجھے وتروں میں پڑھنے کے لئے یہ دعائے قنوت سکھائی ”الہی! مجھے ہدایت دے اور ہدایت یافتہ لوگوں میں شامل فرما، مجھے عافیت دے اور ان لوگوں میں شامل فرما جنہیں تو نے عافیت عطا فرمائی، مجھے اپنا دوست بنا کر ان لوگوں میں شامل فرما جنہیں تو نے اپنا دوست بنایا ہے، جو نعمتیں تو نے مجھے دی ہیں ان میں برکت عطا فرما، اس برائی سے مجھے محفوظ رکھ جس کا تو نے فیصلہ کیا ہے۔ بلاشبہ فیصلہ کرنے والا تو ہی ہے اور تیرے خلاف فیصلہ نہیں کیا جاتا۔ جسے تو دوست رکھے وہ کبھی رسوا نہیں ہوتا اور جس سے تو دشمنی رکھے وہ کبھی عزت حاصل نہیں کر سکتا، اے ہمارے پروردگار! تیری ذات بڑی بابرکت اور بلند و بالا ہے۔“ اسے ترمذی، ابو داؤد، نسائی، ابن ماجہ اور دارمی نے روایت کیا ہے۔

مسئلہ 62 دوسری مسنون دعائے قنوت یہ ہے:

عَنْ عُمَرَ رَضِيَ اللَّهُ عَنْهُ أَنَّهُ قَنَتَ فَقَالَ: اللَّهُمَّ إِنَّا نَسْتَعِينُكَ وَ نَسْتَغْفِرُكَ وَ نُنِيبُ عَلَيْكَ الْخَيْرِ كُلَّهُ وَ نَشْكُرُكَ وَ لَا نَكْفُرُكَ، وَ نَخْلَعُ وَ نَتَرَكُ مَنْ يَفْجُرُكَ اللَّهُمَّ أَيَاكَ نَعْبُدُ وَ لَكَ نُصَلِّي وَ نَسْجُدُ وَ إِلَيْكَ نَسْعِي وَ نَحْفَدُ، نَرْجُو رَحْمَتَكَ وَ نَخْشَى عَذَابَكَ،

① صحیح سنن ابن ماجہ، للالبانی، الجزء الاول، رقم الحدیث 968

إِنَّ عَذَابَكَ بِالْكَفَّارِ مُلْحَقٌ . رَوَاهُ الطَّحَاوِيُّ ❶ (صحیح)

حضرت عمر رضی اللہ عنہما یہ دعائے قنوت پڑھا کرتے تھے ”یا اللہ! ہم تجھ سے مدد چاہتے ہیں، تجھ سے بخشش کے طلبگار ہیں اور تیری ہر طرح کی بہترین تعریف کرتے ہیں، تیرا شکر ادا کرتے ہیں ناشکری نہیں کرتے جو شخص تیری نافرمانی کرے ہم اس سے قطع تعلق کرتے ہیں اور اسے چھوڑتے ہیں یا اللہ! ہم صرف تیری ہی راہ میں محنت اور جدوجہد کرتے ہیں ہم تیری رحمت کے امیدوار ہیں تیرے عذاب سے ڈرتے ہیں بے شک کافروں کو تیرا عذاب پہنچ کر رہے گا۔“ اسے طحاوی نے روایت کیا ہے۔

مسئلہ 63 تین رات سے کم وقت میں قرآن کریم ختم کرنا ناپسندیدہ عمل ہے۔

عَنْ عَبْدِ اللَّهِ بْنِ عَمْرٍو رَضِيَ اللَّهُ عَنْهُمَا أَنَّ رَسُولَ اللَّهِ ﷺ قَالَ ((لَمْ يَفْقَهُ مَنْ قَرَأَ الْقُرْآنَ فِي أَقَلِّ مِنْ ثَلَاثِ)) رَوَاهُ أَبُو دَاوُدَ (صحیح)

حضرت عبد اللہ بن عمرو رضی اللہ عنہما سے روایت ہے کہ رسول اللہ ﷺ نے فرمایا ”جو شخص تین رات سے کم وقت میں قرآن کریم ختم کرتا ہے وہ قرآن کو نہیں سمجھتا۔“ اسے ابوداؤد نے روایت کیا ہے۔

مسئلہ 64 ایک رات میں قرآن کریم ختم کرنا (شبینہ) خلاف سنت ہے۔

عَنْ عَائِشَةَ رَضِيَ اللَّهُ عَنْهَا قَالَتْ : لَا أَعْلَمُ نَبِيَّ اللَّهِ ﷺ قَرَأَ الْقُرْآنَ كُلَّهُ حَتَّى الصُّبْحِ . رَوَاهُ ابْنُ مَاجَةَ ❷ (صحیح)

حضرت عائشہ رضی اللہ عنہا فرماتی ہیں ”میں نہیں جانتی کہ نبی اکرم ﷺ نے کبھی صبح تک (ایک ہی رات میں) سارا قرآن مجید ختم کیا ہو۔“ اسے ابن ماجہ نے روایت کیا ہے۔

مسئلہ 65 سجدہ تلاوت میں یہ مسنون دعا پڑھنی چاہئے۔

عَنْ عَائِشَةَ رَضِيَ اللَّهُ عَنْهَا قَالَتْ : كَانَ النَّبِيُّ ﷺ يَقُولُ فِي سُجُودِ الْقُرْآنِ بِاللَّيْلِ ((سَجِدْ وَجْهِي لِلدِّي خَلْقَهُ وَشَقَّ سَمْعَهُ وَبَصَرَهُ بِحَوْلِهِ وَقُوَّتِهِ)) رَوَاهُ أَبُو دَاوُدَ

❶ ازواء الغليل، للالباني، 163/2-165

❷ صحيح سنن ابى داؤد، للالباني، الجزء الاول، رقم الحديث 1242

❸ صحيح سنن ابن ماجه، للالباني، الجزء الاول، رقم الحديث 1108

(صحیح)

وَالْتَرْمِذِيُّ وَالنَّسَائِيُّ ❶

حضرت عائشہ رضی اللہ عنہا فرماتی ہیں نبی اکرم ﷺ قیام اللیل کے دوران جب سجدہ تلاوت کرتے تو فرماتے ”میرے چہرے نے اس ہستی کو سجدہ کیا جس نے اسے پیدا کیا اور اپنی طاقت و قدرت سے اس میں کان اور آنکھیں بنائیں۔“ اسے ابو داؤد، ترمذی اور نسائی نے روایت کیا ہے۔

مسئلہ 66 فرض نمازوں کے علاوہ نفل نمازوں میں قرآن کریم سے دیکھ کر تلاوت کرنا جائز ہے۔

كَانَتْ عَائِشَةُ رَضِيَ اللَّهُ عَنْهَا يَوْمَهَا عَبْدُهَا ذَكْوَانُ مِنَ الْمُصْحَفِ . رَوَاهُ الْبُخَارِيُّ ❷
حضرت عائشہ رضی اللہ عنہا کا غلام ذکوان قرآن کریم سے دیکھ کر نماز پڑھایا کرتا تھا۔ اسے بخاری نے روایت کیا ہے۔

مسئلہ 67 نفل عبادت میں جب تک شوق اور رغبت رہے، کرتے رہنا چاہئے، تکلیف یا تھکاؤ محسوس ہو، تو چھوڑ دینا چاہئے۔

مسئلہ 68 عبادت میں اعتدال پسندیدہ ہے۔

عَنْ أَنَسٍ ❸ قَالَ : قَالَ رَسُولُ اللَّهِ ﷺ ((لِيَصَلَّ أَحَدُكُمْ نَشَاطَهُ فَإِذَا فَتَرَ فَلْيَقْعُدْ)) مُتَّفَقٌ عَلَيْهِ ❹

حضرت انس رضی اللہ عنہ کہتے ہیں رسول اللہ ﷺ نے فرمایا ”نفل نماز اپنی طبیعت کی خوشی اور شوق کے مطابق پڑھو، جب طبیعت تھک جائے تو بیٹھ جاؤ۔“ اسے بخاری اور مسلم نے روایت کیا ہے۔

عَنْ عَائِشَةَ رَضِيَ اللَّهُ عَنْهَا قَالَتْ : قَالَ رَسُولُ اللَّهِ ﷺ ((خُذُوا مِنَ الْأَعْمَالِ مَا تُطِيقُونَ فَإِنَّ اللَّهَ لَا يَمَلُّ حَتَّى تَمَلُّوا)) مُتَّفَقٌ عَلَيْهِ ❹

❶ صحیح سنن ابی داؤد، للالبانی، الجزء الاول، رقم الحدیث 1255

❷ کتاب الاذان، باب امامة العبد والمولى

❸ اللؤلؤ والمرجان، الجزء الاول، رقم الحدیث 448

❹ اللؤلؤ والمرجان، الجزء الاول، رقم الحدیث 712

حضرت عائشہ رضی اللہ عنہا کہتی ہیں رسول اللہ ﷺ نے فرمایا ”اپنی ہمت کے مطابق عبادت کرو، اللہ (اجر دیتے دیتے) کبھی نہیں تھکتا جبکہ تم (عبادت کرتے کرتے) تھک جاتے ہو۔“ اسے بخاری اور مسلم نے روایت کیا ہے۔

عَنْ عَبْدِ اللَّهِ بْنِ عَمْرٍو بْنِ الْعَاصِ رَضِيَ اللَّهُ عَنْهُمَا قَالَ : قَالَ رَسُولُ اللَّهِ ﷺ (يَا عَبْدَ اللَّهِ لَا تَكُنْ مِثْلَ فُلَانٍ كَانَ يَقُومُ مِنَ اللَّيْلِ فَتَرَكَ قِيَامَ اللَّيْلِ) مُتَّفَقٌ عَلَيْهِ ①

حضرت عبداللہ بن عمرو بن عاص رضی اللہ عنہما کہتے ہیں رسول اللہ ﷺ نے فرمایا ”اے عبداللہ! تم فلاں آدمی کی طرح نہ ہو جانا جو رات کو (عبادت کے لئے) اٹھا کرتا تھا، پھر اس نے اٹھنا چھوڑ دیا۔“ اسے بخاری اور مسلم نے روایت کیا ہے۔

رُخْصَةُ الصَّوْمِ

روزوں میں رخصت کے مسائل

مسئلہ 69 سفر میں روزہ رکھنا اور چھوڑنا دونوں درست ہیں۔

عَنْ عَائِشَةَ رَضِيَ اللَّهُ عَنْهَا قَالَتْ : أَنَّ حَمْرَةَ بِنَ عَمْرٍو الْأَسْلَمِيَّ ﷺ قَالَ لِلنَّبِيِّ ﷺ أَصُومُ فِي السَّفَرِ؟ وَكَانَ كَثِيرَ الصِّيَامِ ، فَقَالَ ((إِنْ شِئْتَ فَصُمْ وَإِنْ شِئْتَ فَأُفِطِرْ)) مُتَّفَقٌ عَلَيْهِ ①

حضرت عائشہ رضی اللہ عنہا سے روایت ہے کہ حمزہ بن عمرو اسلمی رضی اللہ عنہ نے نبی اکرم ﷺ سے پوچھا ”کیا میں سفر میں روزہ رکھوں؟“ اور وہ کثرت سے روزے رکھنے والے تھے۔ نبی اکرم ﷺ نے فرمایا ”اگر چاہے تو رکھ چاہے نہ رکھ۔“ اسے بخاری اور مسلم نے روایت کیا ہے۔

عَنْ أَبِي سَعِيدٍ الْخُدْرِيِّ ﷺ قَالَ : غَزَوْنَا مَعَ رَسُولِ اللَّهِ ﷺ لَيْسَتْ عَشْرَةَ مَضَتْ مِنْ رَمَضَانَ فَمِنَّا مَنْ صَامَ وَمِنَّا مَنْ أَفْطَرَ فَلَمْ يَعْيبِ الصَّائِمُ عَلَى الْمُفْطِرِ وَلَا الْمُفْطِرُ عَلَى الصَّائِمِ)) رَوَاهُ مُسْلِمٌ ②

حضرت ابوسعید خدری رضی اللہ عنہ سے روایت ہے کہ ہم سوہویں روزے نبی اکرم ﷺ کے ساتھ جہاد کے لئے نکلے ہم میں سے بعض لوگوں نے روزہ رکھا اور بعض لوگوں نے چھوڑ دیا نہ روزہ دار نے بے روز پر اعتراض کیا نہ بے روز نے روزہ دار پر اعتراض کیا۔ اسے مسلم نے روایت کیا ہے۔

مسئلہ 70 حیض و نفاس والی عورت کو مذکورہ حالت میں روزہ نہیں رکھنا چاہئے، حیض یا نفاس ختم ہونے کے بعد روزے کی قضا ادا کرنی ہوگی۔

① اللؤلؤ والمرجان، الجزء الاول، رقم الحديث 4. E

② مختصر صحيح مسلم، للالبانی، رقم الحديث 599

مسئلہ 71 دودھ پلانے والی حاملہ عورت کو روزہ نہ رکھنے کی رخصت ہے بعد میں صرف قضا ہوگی۔

عَنْ أَبِي سَعِيدٍ بْنِ الْخُدْرِيِّ رضي الله عنه قَالَ : قَالَ النَّبِيُّ ﷺ ((أَلَيْسَ إِذَا حَاضَتْ لَمْ تُصَلِّ وَ لَمْ تَصُمْ فَذَلِكَ مِنْ نَقْصَانِ دِينِهَا)) رَوَاهُ الْبُخَارِيُّ ❶

حضرت ابوسعید خدری رضي الله عنه نے کہا نبی اکرم صلی اللہ علیہ وسلم نے فرمایا ”کیا ایسا نہیں (یعنی ایسا ہے) کہ عورت جب حائضہ ہوتی ہے تو نہ نماز پڑھ سکتی ہے نہ روزہ رکھ سکتی ہے اور ان کے دین میں کمی کی یہی وجہ ہے۔“ اسے بخاری نے روایت کیا ہے۔

عَنْ أَنَسِ بْنِ مَالِكٍ الْكُفَيْيِّ رضي الله عنه ، أَنَّ رَسُولَ اللَّهِ ﷺ قَالَ ((إِنَّ اللَّهَ وَضَعَ عَنِ الْمَسَافِرِ الصَّوْمَ وَ شَطْرَ الصَّلَاةِ وَ عَنِ الْحَبْلِیِّ وَ الْمَرْضِعِ الصَّوْمَ)) رَوَاهُ أَحْمَدُ وَ أَبُو دَاوُدَ وَ النَّسَائِيُّ وَ التِّرْمِذِيُّ وَ ابْنُ مَاجَةَ ❷

حضرت انس بن مالک الکفیی رضي الله عنه سے روایت ہے رسول اللہ صلی اللہ علیہ وسلم نے فرمایا ”اللہ تعالیٰ نے مسافر کو روزہ موخر کرنے اور نصف نماز کی رخصت دی ہے جبکہ حاملہ اور دودھ پلانے والی عورت کو روزہ موخر کرنے کی رخصت دی ہے۔“ اسے احمد، ابوداؤد، نسائی، ترمذی اور ابن ماجہ نے روایت کیا ہے۔

قَالَ أَبُو الزِّنَادِ رَحِمَهُ اللَّهُ : إِنَّ السُّنَنَ وَ وُجُوهَ الْحَقِیِّ لَتَأْتِي كَثِيرًا عَلٰی خِلَافِ الرَّأْيِ فَمَا يَجِدُ الْمُسْلِمُونَ بُدًّا مِنْ إِتْبَاعِهَا مِنْ ذَلِكَ أَنَّ الْحَائِضَ تَقْضِي الصِّيَامَ وَ لَا تَقْضِي الصَّلَاةَ . رَوَاهُ الْبُخَارِيُّ ❸

حضرت ابو الزناد رحمہ اللہ کہتے ہیں مسنون اور شرعی احکام بسا اوقات رائے کے برعکس ہوتے ہیں لیکن مسلمانوں پر ان احکام کی پیروی کرنا لازم ہے۔ انہی احکام میں سے ایک یہ بھی ہے کہ حائضہ روزوں کی قضا تو دے لیکن نماز کی قضا نہ دے۔ اسے بخاری نے روایت کیا ہے۔

❶ کتاب الصوم ، باب الحائض تترك الصوم والصلاة

❷ صحيح سنن الترمذی ، للالبانی ، الجزء الاول ، رقم الحدیث 575

❸ کتاب الصوم ، باب الحائض تترك الصوم والصلاة

مسئلہ 72 سفر یا جہاد میں دشواری کے پیش نظر روزہ ترک کیا جاسکتا ہے اور اگر رکھا ہو تو توڑا جاسکتا ہے اس کی صرف قضا ہوگی کفارہ نہیں۔

عَنِ ابْنِ عَبَّاسٍ رَضِيَ اللَّهُ عَنْهُمَا أَنَّ رَسُولَ اللَّهِ ﷺ خَرَجَ إِلَى مَكَّةَ فِي رَمَضَانَ فَصَامَ فَلَمَّا بَلَغَ الْكُدَيْدَ ، أَفْطَرَ ، فَأَفْطَرَ النَّاسُ . مُتَّفَقٌ عَلَيْهِ ①

حضرت عبداللہ بن عباس رضی اللہ عنہما سے روایت ہے کہ نبی اکرم ﷺ رمضان کے مہینہ میں مکہ کی طرف (چڑھائی کے ارادے سے نکلے) جب مقام کدید پر پہنچے تو آپ نے روزہ توڑ دیا اور لوگوں نے بھی توڑ دیا۔ اسے بخاری اور مسلم نے روایت کیا ہے۔

مسئلہ 73 بڑھا پایا ایسی بیماری، جس کے ختم ہونے کی توقع نہ ہو، کی وجہ سے روزہ رکھنے کی بجائے فدیہ ادا کیا جاسکتا ہے۔ ایک روزہ کا فدیہ ایک مسکین کو دو وقت کا کھانا کھلانا ہے۔

عَنِ ابْنِ عَبَّاسٍ رَضِيَ اللَّهُ عَنْهُمَا قَالَ : رُخِّصَ لِلشَّيْخِ الْكَبِيرِ أَنْ يُفْطَرَ وَيُطْعِمَ عَنْ كُلِّ يَوْمٍ مَسْكِينًا وَلَا قَضَاءَ عَلَيْهِ ((رَوَاهُ الدَّارُ قُطَيْبِيُّ وَالْحَاكِمُ)) ② (صحیح)

حضرت ابن عباس رضی اللہ عنہما سے روایت ہے کہ بوڑھے آدمی کو روزہ نہ رکھنے کی رخصت دی گئی ہے لیکن وہ ہر روزے کے بدلے ایک مسکین کو (دو وقت کا) کھانا کھلائے اور اس پر کوئی قضا نہیں۔ "اسے دار قطنی اور حاکم نے روایت کیا ہے

مسئلہ 74 ایسے تمام امور جن میں روزے کی رخصت ہے مثلاً بیماری، سفر، بڑھا پایا، جہاد، عورت کے معاملے میں حمل اور ارضاع (دودھ پلانے والی) وغیرہ کے ہوتے ہوئے بھی کوئی شوق سے روزہ رکھ لے لیکن بعد میں روزہ نبھانہ سکے، تو اسے روزہ توڑ دینا چاہئے، اس صورت میں صرف

① اللؤلؤ والمرجان ، الجزء الاول ، رقم الحدیث 680

نیل الاوطار ، کتاب الصیام ، باب ماجاء فی المریض والشیخ

قضا ہوگی۔

عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُمَا قَالَ : كَانَ رَسُولُ اللَّهِ ﷺ فِي سَفَرٍ فَرَأَى زَحَامًا وَرَجُلًا قَدْ ظَلَّلَ عَلَيْهِ فَقَالَ ((مَا هَذَا؟)) فَقَالُوا : صَائِمٌ . فَقَالَ ((لَيْسَ مِنَ الْبِرِّ الصُّوْمُ فِي السَّفَرِ)) مُتَّفَقٌ عَلَيْهِ ❶

حضرت جابر بن عبد اللہ رضی اللہ عنہما فرماتے ہیں رسول اللہ ﷺ نے دوران سفر لوگوں کا ہجوم دیکھا لوگ ایک آدمی پر سایہ کئے ہوئے تھے۔ رسول اللہ ﷺ نے پوچھا ”کیا بات ہے؟“ لوگوں نے عرض کیا ”روزہ دار ہے۔“ آپ ﷺ نے ارشاد فرمایا ”دوران سفر (اس حالت میں) روزہ رکھنا نیکی نہیں ہے۔“ اسے بخاری اور مسلم نے روایت کیا ہے۔

صِيَامُ الْقَضَاءِ

قضا روزوں کے مسائل

مسئلہ 75 فرض روزے کی قضا آئندہ رمضان سے پہلے کسی وقت بھی ادا کی جاسکتی ہے۔

عَنْ عَائِشَةَ رَضِيَ اللَّهُ عَنْهَا قَالَتْ: كَانَ يَكُونُ عَلَيَّ الصَّوْمُ مِنْ رَمَضَانَ فَمَا أَسْتَطِيعُ أَنْ أَقْضِيَهُ إِلَّا فِي شَعْبَانَ. مُتَّفَقٌ عَلَيْهِ ①

حضرت عائشہ رضی اللہ عنہا کہتی ہیں ”مجھ پر رمضان کے روزے باقی رہتے اور میں قضا روزے شعبان سے پہلے رکھنے کا موقع نہ پاتی۔“ اسے بخاری اور مسلم نے روایت کیا ہے۔

مسئلہ 76 فرض روزوں کی قضا متفرق طور پر یا لگاتار دونوں طرح جائز ہے۔

عَنْ عَائِشَةَ رَضِيَ اللَّهُ عَنْهَا قَالَتْ: نَزَلَتْ ﴿فِعْدَةٌ مِنْ أَيَّامٍ أُخَرَ مُتَابِعَاتٍ﴾ فَسَقَطَتْ ﴿مُتَابِعَاتٍ﴾ رَوَاهُ الدَّارَقُطْنِيُّ ②

(صحیح)

حضرت عائشہ رضی اللہ عنہا فرماتی ہیں ”روزوں کے بارہ میں پہلے یہ آیت نازل ہوئی کہ قضا روزے (رمضان کے علاوہ) دوسرے دنوں میں مسلسل رکھے جائیں، لیکن بعد میں مسلسل روزے رکھنے کا حکم ختم ہو گیا۔“ اسے دارقطنی نے روایت کیا ہے۔

قَالَ ابْنُ عَبَّاسٍ رَضِيَ اللَّهُ عَنْهُمَا: لَا بَأْسَ أَنْ يُفْرَقَ لِقَوْلِ اللَّهِ تَعَالَى ﴿فِعْدَةٌ مِنْ أَيَّامٍ أُخَرَ﴾ رَوَاهُ الْبُخَارِيُّ ③

① اللؤلؤ والمرجان، الجزء الاول، رقم الحديث 703

② نيل الاوطار، كتاب الصيام، باب قضاء رمضان متابعا و متفرقا

③ كتاب الصوم، باب متى يقضى قضاء رمضان؟

حضرت عبداللہ بن عباس رضی اللہ عنہما فرماتے ہیں (قضا روزے رکھنے میں) الگ الگ روزے رکھے جائیں، تو کوئی حرج نہیں کیونکہ اللہ تعالیٰ کا ارشاد ہے ”دوسرے دنوں میں تعداد پوری کی جائے۔“ اسے بخاری نے روایت کیا ہے۔

مسئلہ 77 مرنے والے کے قضا روزے اس کے وارث کو رکھنے چاہئیں۔

عَنْ عَائِشَةَ رَضِيَ اللَّهُ عَنْهَا قَالَتْ: قَالَ رَسُولُ اللَّهِ ﷺ ((مَنْ مَاتَ وَعَلَيْهِ صِيَامٌ صَامَ عَنْهُ وَوَلِيَّتُهُ)) مُتَّفَقٌ عَلَيْهِ ①

حضرت عائشہ رضی اللہ عنہا نے کہا رسول اللہ صلی اللہ علیہ وسلم نے فرمایا ”جو شخص مر جائے اور اس پر فرض روزے رکھنے باقی ہوں تو اس کا وارث (اس کی طرف سے) قضا روزے رکھے۔“ اسے بخاری اور مسلم نے روایت کیا ہے۔

مسئلہ 78 نفلی روزے کی قضا ادا کرنی واجب نہیں۔

عَنْ أُمِّ هَانِئٍ قَالَتْ: لَمَّا كَانَ يَوْمُ الْفَتْحِ - فَتْحِ مَكَّةَ - جَاءَتْ فَاطِمَةَ فَجَلَسَتْ عَنْ يَسَارِ رَسُولِ اللَّهِ ﷺ وَأُمُّ هَانِئٍ عَنْ يَمِينِهِ قَالَتْ: فَجَاءَتْ الْوَلِيدَةُ بِإِنَاءٍ فِيهِ شَرَابٌ فَنَاولَتْهُ فَشَرِبَ مِنْهُ ثُمَّ نَاولَهُ أُمُّ هَانِئٍ فَشَرِبَتْ مِنْهُ فَقَالَتْ: يَا رَسُولَ اللَّهِ ﷺ أَلَقَدْ أَفْطَرْتُ وَكُنْتُ صَائِمَةً، فَقَالَ لَهَا ((أَأَكْنِتُ تَقْضِينَ شَيْئًا؟)) قَالَتْ: لَا، قَالَ ((فَلَا يَضُرُّكَ إِنْ كَانَ تَطَوُّعًا)) رَوَاهُ أَبُو دَاوُدَ ②

حضرت ام ہانی رضی اللہ عنہا کہتی ہیں یوم فتح یعنی فتح مکہ کے روز حضرت فاطمہ رضی اللہ عنہا رسول اکرم صلی اللہ علیہ وسلم کی بائیں طرف آ کر بیٹھیں اور میں (یعنی ام ہانی رضی اللہ عنہا) آپ صلی اللہ علیہ وسلم کے دائیں طرف، اتنے میں ایک لوٹدی برتن لے کر آئی، جس میں پینے کی کوئی چیز تھی، لوٹدی نے وہ برتن رسول اللہ صلی اللہ علیہ وسلم کو دیا، آپ صلی اللہ علیہ وسلم نے اس برتن سے پیا، پھر وہ برتن مجھے دیا، میں نے بھی اس سے پیا اور کہا ”یا رسول اللہ صلی اللہ علیہ وسلم! میرا روزہ تھا، میں نے (آپ صلی اللہ علیہ وسلم کا جھوٹا پینے کے لئے) روزہ توڑ دیا۔“ آپ صلی اللہ علیہ وسلم نے پوچھا ”کیا تم نے قضا روزہ رکھا تھا؟“ میں نے عرض کیا ”نہیں۔“ آپ صلی اللہ علیہ وسلم نے ارشاد فرمایا ”اگر نفلی روزہ تھا، تو کوئی حرج

① اللؤلؤ والمرجان، الجزء الاول، رقم الحدیث 704

② صحیح سنن ابی داؤد، للالبانی، الجزء الثانی، رقم الحدیث 2145

کی بات نہیں۔“ اسے ابوداؤد نے روایت کیا ہے۔

مسئلہ 79 اگر کسی نے بادل کی وجہ سے روزہ قبل از وقت افطار کر لیا لیکن بعد میں

یقین ہو گیا کہ سورج غروب نہیں ہوا تھا، اس صورت میں قضا واجب ہوگی اسی طرح سحری کے وقت کھانا کھا لیا اور بعد میں یقین ہو گیا کہ صبح صادق ہو چکی تھی، اس صورت میں بھی قضا واجب ہوگی، کفارہ نہیں۔

عَنْ أَسْمَاءَ بِنْتِ أَبِي بَكْرٍ رَضِيَ اللَّهُ عَنْهُمَا قَالَتْ : أَفْطَرْنَا عَلَى عَهْدِ رَسُولِ اللَّهِ ﷺ فِي يَوْمٍ غَيْمٌ ثُمَّ طَلَعَتِ الشَّمْسُ ، قُلْتُ لِهَشَامٍ : أَمْرُوا بِالْقِضَاءِ ؟ قَالَ : بَدُّ مِنْ ذَلِكَ .
رَوَاهُ ابْنُ مَاجَةَ ❶

(صحیح)
حضرت اسماء بنت ابی بکر رضی اللہ عنہما کہتی ہیں رسول اکرم ﷺ کے زمانے میں ایک روز ہم نے بادل کی وجہ سے روزہ افطار کر لیا بعد میں سورج نکل آیا، (حدیث کے ایک راوی اسامہ کہتے ہیں) میں نے ہشام (دوسرا راوی) سے پوچھا ”کیا لوگوں کو اس وجہ سے قضا کا حکم دیا گیا تھا؟“ ہشام نے جواب دیا ”قضا کے بغیر کوئی چارہ ہے؟“ اسے ابن ماجہ نے روایت کیا ہے۔



الْحَالَاتُ الَّتِي لَا يَكْرَهُ فِيهَا الصَّوْمُ

وہ امور جن سے روزہ مکروہ نہیں ہوتا

مسئلہ 80 بھول چوک سے کھاپی لینا روزے کو توڑتا ہے نہ مکروہ کرتا ہے۔

عَنْ أَبِي هُرَيْرَةَ رضي الله عنه عَنِ النَّبِيِّ صلى الله عليه وسلم قَالَ ((إِذَا نَسِيَ فَأَكَلَ وَ شَرِبَ فَلَيْتَمَّ صَوْمَهُ فَإِنَّمَا أَطْعَمَهُ اللَّهُ وَ سَقَاهُ)) . رَوَاهُ الْبُخَارِيُّ ①

حضرت ابو ہریرہ رضي الله عنه عنی صلى الله عليه وسلم نے فرمایا ”جب کوئی بھول کر کھاپی لے تو اپنا روزہ پورا کرے، کیونکہ اسے اللہ نے کھلایا پلایا ہے۔“ اسے بخاری نے روایت کیا ہے۔

مسئلہ 81 مسواک کرنے سے روزہ مکروہ نہیں ہوتا۔

عَنْ عَامِرِ بْنِ رَبِيعَةَ رضي الله عنه قَالَ رَأَيْتُ النَّبِيَّ صلى الله عليه وسلم يَسْتَاكُ وَ هُوَ صَائِمٌ مَا لَا أُحْصِي أَوْ أَعُدُّ . رَوَاهُ الْبُخَارِيُّ ②

حضرت عامر بن ربیعہ رضي الله عنه سے روایت ہے میں نے نبی اکرم صلى الله عليه وسلم کو روزہ کی حالت میں اتنی مرتبہ مسواک کرتے دیکھا ہے کہ گن نہیں سکتا۔ اسے بخاری نے روایت کیا ہے۔

مسئلہ 82 گرمی کی شدت سے روزہ دار سر میں پانی بہا سکتا ہے اس سے روزہ مکروہ نہیں ہوتا۔

عَنْ أَبِي بَكْرٍ بْنِ عَبْدِ الرَّحْمَنِ رَحِمَهُ اللَّهُ عَنْ رَجُلٍ عَنِ بَعْضِ أَصْحَابِ النَّبِيِّ صلى الله عليه وسلم قَالَ : رَأَيْتُ النَّبِيَّ صلى الله عليه وسلم بِالْعَرَجِ يَصُبُّ عَلَى رَأْسِهِ الْمَاءَ وَ هُوَ صَائِمٌ مِنَ الْعَطَشِ أَوْ مِنَ الْحَرِّ . رَوَاهُ أَبُو دَاوُدَ ③

① مختصر صحیح بخاری ، للزییدی ، رقم الحدیث 940

② کتاب الصوم ، باب سواک الرطب والیابس

③ صحیح سنن ابی داؤد ، للالبانی ، الجزء الثانی ، رقم الحدیث 2082

حضرت ابو بکر بن عبدالرحمن رحمہ اللہ کہتے ہیں نبی اکرم ﷺ کے اصحاب میں سے ایک صحابی نے کہا ”میں نے نبی اکرم ﷺ کو دیکھا کہ نبی اکرم ﷺ روزے میں گرمی یا پیاس کی وجہ سے سر پر پانی بہا رہے تھے۔“ اسے ابو داؤد نے روایت کیا ہے۔

مسئلہ 83 روزے کی حالت میں مدی خارج ہو یا احتلام ہو جائے، تو روزہ ٹوٹتا ہے نہ مکروہ ہوتا ہے۔

قَالَ ابْنُ عَبَّاسٍ وَ عِكْرَمَةُ رَضِيَ اللَّهُ عَنْهُمَا : الصُّوْمُ مِمَّا دَخَلَ وَ لَيْسَ مِمَّا خَرَجَ .
رَوَاهُ الْبُخَارِيُّ ①

حضرت عبداللہ بن عباس اور حضرت عکرمہ رضی اللہ عنہما فرماتے ہیں ”روزہ کسی چیز کے جسم میں داخل ہونے سے ٹوٹتا ہے جسم سے خارج ہونے سے نہیں ٹوٹتا۔“ اسے بخاری نے روایت کیا ہے۔

مسئلہ 84 سر میں تیل لگانے، کنگھی کرنے یا آنکھوں میں سرمہ لگانے سے روزہ مکروہ نہیں ہوتا۔

مسئلہ 85 ہنڈیا کا ذائقہ چکھنا، تھوک نگلنا اور مکھی کے حلق میں چلے جانے سے روزہ مکروہ نہیں ہوتا۔

مسئلہ 86 روزہ دار گرمی کی شدت میں کپڑا پانی میں تر کر کے بدن پر رکھ سکتا ہے، اس سے روزہ مکروہ نہیں ہوتا۔

قَالَ ابْنُ مَسْعُودٍ ① : إِذَا كَانَ يَوْمٌ صَوْمٌ أَحَدِكُمْ فَلْيُصْبِحْ دَهِينًا مَتْرَجِلًا ②

قَالَ الْحَسَنُ ③ : لَا بَأْسَ بِالسُّعُوطِ لِلصَّائِمِ إِنْ لَمْ يَصِلْ إِلَى حَلْقِهِ وَ يَكْتَحِلُ ④

قَالَ ابْنُ عَبَّاسٍ رَضِيَ اللَّهُ عَنْهُمَا : لَا بَأْسَ أَنْ يَتَطَعَّمَ الْقَدْرُ أَوْ الشَّيْءُ ⑤

قَالَ عَطَاءٌ رَضِيَ اللَّهُ عَنْهُ : يَبْتَلِعُ رِيْقَهُ ⑥ قَالَ الْحَسَنُ ⑦ : إِنْ دَخَلَ حَلْقَهُ الذُّبَابُ فَلَا

- | | |
|---|---|
| ① | كتاب الصوم ، باب الحجامة والقيء للصائم |
| ② | كتاب الصوم ، باب اغتسال الصائم |
| ③ | كتاب الصوم ، باب قول النبي اذا تروضا فليستنشق |
| ④ | كتاب الصوم ، باب اغتسال الصائم |
| ⑤ | كتاب الصوم ، باب اغتسال الصائم |
| ⑥ | كتاب الصوم ، باب اغتسال الصائم |
| ⑦ | كتاب الصوم ، باب اغتسال الصائم |

شَاءَ عَلَيْهِ ۝

حضرت عبداللہ بن مسعود رضی اللہ عنہ نے فرمایا ”جب تم میں سے کوئی روزہ دار ہو تو اسے تیل کنگھی کر لینا چاہئے۔“

حضرت حسن رضی اللہ عنہ فرماتے ہیں ”روزہ دار کے لئے ناک میں دوا ڈال لینے میں کوئی حرج نہیں بشرطیکہ حلق تک نہ پہنچے نیز روزہ دار سرمہ لگا سکتا ہے۔“

حضرت عبداللہ بن عباس رضی اللہ عنہما فرماتے ہیں ”روزہ دار ہنڈیا یا کسی دوسری چیز کا ذائقہ چکھ لے تو کوئی حرج نہیں۔“

حضرت عطاء رحمہ اللہ نے کہا ”روزہ دار اپنا تھوک نکل سکتا ہے۔“

حضرت حسن رضی اللہ عنہ نے کہا ”اگر کھسی روزہ دار کے حلق میں چلی جائے تو کوئی حرج نہیں۔“

مسئلہ 87 اگر کسی پر غسل فرض ہو، لیکن دیر سے اٹھے، تو سحری کھا کر غسل کر سکتا ہے، البتہ کھانے سے قبل وضو کر لینا چاہئے۔

عَنْ أَبِي بَكْرٍ بْنِ عَبْدِ الرَّحْمَنِ رَحِمَهُ اللَّهُ قَالَ : كُنْتُ أَنَا وَ أَبِي فَدَهَبْتُ مَعَهُ حَتَّى دَخَلْنَا عَلَى عَائِشَةَ رَضِيَ اللَّهُ عَنْهَا قَالَتْ : أَشْهَدُ عَلَى رَسُولِ اللَّهِ ﷺ إِنْ كَانَ لِيُصْبِحُ جُنُبًا مِنْ جَمَاعٍ غَيْرِ احْتِلَامٍ ثُمَّ يَصُومُهُ ثُمَّ دَخَلْنَا عَلَى أُمِّ سَلَمَةَ رَضِيَ اللَّهُ عَنْهَا فَقَالَتْ : مِثْلَ ذَلِكَ . رَوَاهُ الْبُخَارِيُّ ۝

حضرت ابو بکر بن عبدالرحمن رحمہ اللہ سے روایت ہے کہ میں اور میرے والد حضرت عائشہ رضی اللہ عنہا کے پاس آئے۔ حضرت عائشہ رضی اللہ عنہا نے بیان کیا ”میں گواہی دیتی ہوں رسول اللہ صلی اللہ علیہ وسلم احتلام کے سبب سے نہیں بلکہ جماع کے سبب سے حالت جنابت میں صبح کرتے اور (غسل کئے بغیر) روزہ رکھتے (بعد میں نماز فجر سے پہلے غسل فرماتے) پھر ہم (دونوں) حضرت ام سلمہ رضی اللہ عنہا کے پاس آئے اور انہوں نے بھی یہی بات کہی۔“ اسے بخاری نے روایت کیا ہے۔

۱ کتاب الصوم ، باب ، الصائم ، اذا اكل او شرب ناسياً

۲ کتاب الصوم ، باب اغتسال الصائم

عَنْ عَائِشَةَ رَضِيَ اللَّهُ عَنْهَا قَالَتْ : كَانَ رَسُولُ اللَّهِ ﷺ إِذَا كَانَ جُنْبًا فَأَرَادَ أَنْ يَأْكُلَ أَوْ يَنَامَ تَوَضَّأَ وَضُوءَهُ لِلصَّلَاةِ . رَوَاهُ مُسْلِمٌ ①

حضرت عائشہ رضی اللہ عنہا فرماتے ہیں ”رسول اللہ ﷺ حالت جنابت میں کھانا یا سونا چاہتے، تو پہلے نماز کی طرح کا وضو فرمالتے۔“ اسے مسلم نے روایت کیا ہے۔

مسئلہ 88 روزے کی حالت میں بیوی کا بوسہ لینا جائز ہے بشرطیکہ جذبات پر قابو ہو۔

عَنْ عُمَرَ رَضِيَ اللَّهُ عَنْهُ قَالَ : هَشِشْتُ فَقَبَّلْتُ وَ أَنَا صَائِمٌ فَقُلْتُ : يَا رَسُولَ اللَّهِ ﷺ اصْنَعْتُ الْيَوْمَ أَمْرًا عَظِيمًا قَبَّلْتُ وَ أَنَا صَائِمٌ ، قَالَ ((أَرَأَيْتَ لَوْ مَضْمَضْتَ مِنَ الْمَاءِ وَ أَنْتَ صَائِمٌ)) قُلْتُ : لَا بَأْسَ بِهِ فَقَالَ رَسُولُ اللَّهِ ﷺ ((فَمَهْ)) رَوَاهُ أَحْمَدُ وَ أَبُو دَاوُدَ ②

حضرت عمر رضی اللہ عنہ سے روایت ہے کہ ایک روز میرا جی چاہا اور میں نے روزے کی حالت میں اپنی بیوی کا بوسہ لے لیا۔ میں نے نبی اکرم ﷺ کی خدمت میں عرض کیا ”آج میں نے بڑا (غلط) کام کیا ہے، روزے کی حالت میں بوسہ لے لیا۔“ رسول اللہ ﷺ نے فرمایا ”چھابتاؤ اگر تم روزے کی حالت میں کلی کر لو تو پھر؟“ میں نے عرض کیا ”کلی میں کیا حرج ہے۔“ نبی اکرم ﷺ نے فرمایا ”پھر کس چیز میں حرج ہے؟“ (یعنی بوسہ لینے میں کوئی حرج نہیں) اسے احمد اور ابو داؤد نے روایت کیا ہے۔

مسئلہ 89 روزے میں چھپنے لگوانا جائز ہے۔

عَنِ ابْنِ عَبَّاسٍ رَضِيَ اللَّهُ عَنْهُمَا قَالَ : اِخْتَجَمَ النَّبِيُّ ﷺ وَ هُوَ صَائِمٌ . رَوَاهُ الْبُخَارِيُّ ③

حضرت عبداللہ بن عباس رضی اللہ عنہما فرماتے ہیں نبی اکرم ﷺ نے روزے کی حالت میں چھپنے لگوائے۔ اسے بخاری نے روایت کیا ہے۔

وضاحت : علاج کے طور پر سوئی، بلڈیا سترے کے ساتھ جسم کے کسی حصے سے خون نکلنے کو چھپنے لگوانا کہتے ہیں۔



① مختصر صحیح مسلم، للالبانی، رقم الحدیث 162

② صحیح سنن ابی داؤد، الجزء الثانی، رقم الحدیث 2089

③ مختصر صحیح بخاری، للزیلعی، رقم الحدیث 942

الْأَشْيَاءُ الَّتِي لَا يَجُوزُ فِعْلُهَا فِي الصَّوْمِ

وہ امور جو روزے کی حالت میں جائز نہیں

مسئلہ 90 غیبت کرنا، جھوٹ بولنا، گالی دینا، لڑائی جھگڑا کرنا روزے کی حالت میں بدرجہ اولیٰ ناجائز ہیں۔

عَنْ أَبِي هُرَيْرَةَ رضی اللہ عنہ قَالَ : قَالَ رَسُولُ اللَّهِ ﷺ ((مَنْ لَمْ يَدَعْ قَوْلَ الزُّوْرِ وَالْعَمَلِ بِهِ فَلَيْسَ لِلَّهِ حَاجَةٌ فِي أَنْ يَدَعَ طَعَامَهُ وَشَرَابَهُ)) . رَوَاهُ الْبُخَارِيُّ ①

حضرت ابو ہریرہ رضی اللہ عنہ روایت ہے نبی اکرم ﷺ نے فرمایا ”جو شخص (روزہ رکھ کر) جھوٹ بولنا اور اس پر عمل کرنا ترک نہ کرے تو اللہ تعالیٰ کو اس بات کی کوئی حاجت نہیں کہ وہ کھانا پینا چھوڑ دے۔“ اسے بخاری نے روایت کیا ہے۔

عَنْ أَبِي هُرَيْرَةَ رضی اللہ عنہ قَالَ : قَالَ رَسُولُ اللَّهِ ﷺ ((الصَّيَامُ جُنَّةٌ وَإِذَا كَانَ يَوْمُ صَوْمِ أَحَدِكُمْ فَلَا يَرْفُثْ وَلَا يَصْخَبْ فَإِنْ سَابَهُ أَحَدٌ أَوْ قَاتَلَهُ فَلْيَقُلْ إِنِّي امْرُءٌ صَائِمٌ)) . رَوَاهُ الْبُخَارِيُّ ②

حضرت ابو ہریرہ رضی اللہ عنہ سے روایت ہے رسول اکرم ﷺ نے فرمایا ”روزہ ڈھال ہے۔ لہذا جب کوئی روزہ رکھے تو فحش باتیں نہ کرے۔ بیہودہ پن نہ دکھائے اگر کوئی دوسرا شخص روزہ دار سے گالی گلوچ کرے یا جھگڑے تو روزہ دار کہہ دے (بھائی) میں روزے سے ہوں۔“ (تمہاری باتوں کا جواب نہیں دوں گا۔)“ اسے بخاری نے روایت کیا ہے۔

مسئلہ 91 روزہ کی حالت میں بیہودہ، فحش اور جہالت کے کام یا گفتگو کرنا منع ہے۔

① مختصر صحیح بخاری، للزبیدی، رقم الحدیث 925

② کتاب الصوم، باب هل يقول اني صائم اذا شتم

عَنْ أَبِي هُرَيْرَةَ رضي الله عنه قَالَ : قَالَ رَسُولُ اللَّهِ ﷺ ((لَيْسَ الصِّيَامُ مِنَ الْأَكْلِ وَالشَّرْبِ إِنَّمَا الصِّيَامُ مِنَ اللَّغْوِ وَالرَّفَثِ فَإِنْ سَابَكَ أَحَدٌ أَوْ جَهِلَ عَلَيْكَ فَلْتَقُلْ إِنِّي صَائِمٌ إِنِّي صَائِمٌ)). رَوَاهُ ابْنُ خُزَيْمَةَ ❶

حضرت ابو ہریرہ رضی اللہ عنہ کہتے ہیں رسول اللہ ﷺ نے فرمایا ”روزہ کھانے پینے سے رکنے کا نام نہیں بلکہ بیہودہ اور فحش کاموں سے رکنے کا نام ہے، لہذا اگر روزہ دار سے کوئی گالی گلوچ کرے یا جہالت سے پیش آئے تو اسے کہہ دینا چاہئے میں روزے سے ہوں۔“ (یعنی تمہارا جواب نہیں دوں گا) اسے ابن خزیمہ نے روایت کیا ہے۔

عَنْ أَبِي هُرَيْرَةَ رضي الله عنه عَنِ النَّبِيِّ ﷺ ((لَا تَسَابَ وَ أَنْتَ صَائِمٌ فَإِنْ سَابَكَ أَحَدٌ فَقُلْ إِنِّي صَائِمٌ وَإِنْ كُنْتَ قَائِمًا فَاجْلِسْ)) رَوَاهُ ابْنُ خُزَيْمَةَ ❷ (صحیح)

حضرت ابو ہریرہ رضی اللہ عنہ نبی اکرم ﷺ سے روایت کرتے ہیں ”روزہ کی حالت میں کسی کو گالی نہ دو اگر کوئی دوسرا گالی دے، تو اسے کہہ دو میں روزہ سے ہوں، اگر کھڑے ہو تو بیٹھ جاؤ۔“ اسے ابن خزیمہ نے روایت کیا ہے۔

مسئلہ 92 جو روزہ دار اپنی شہوت پر قابو نہ رکھتا ہو اس کے لئے بیوی سے بغلگیر ہونا یا بوسہ لینا جائز نہیں۔

عَنْ عَائِشَةَ رَضِيَ اللَّهُ عَنْهَا قَالَتْ : كَانَ رَسُولُ اللَّهِ ﷺ يُقَبِّلُ وَيُبَاشِرُ وَهُوَ صَائِمٌ وَ كَانَ أُمَّلِكُمْ لِأَرْبِهِ . رَوَاهُ الْبُخَارِيُّ ❸

حضرت عائشہ رضی اللہ عنہا فرماتی ہیں نبی اکرم ﷺ روزہ کی حالت میں بوسہ لیتے اور بغلگیر ہوتے لیکن وہ اپنی شہوت پر سب سے زیادہ قابو پانے والے تھے۔“ اسے بخاری نے روایت کیا ہے

عَنْ أَبِي هُرَيْرَةَ رضي الله عنه أَنَّ رَجُلًا سَأَلَ النَّبِيَّ ﷺ عَنِ الْمُبَاشَرَةِ لِلصَّائِمِ ؟ فَرَخَّصَ لَهُ ، وَ

❶ ابن خزیمہ للذکور محمد مصطفیٰ الاعظمی ، الجزء الثالث رقم الحدیث 1996

❷ ابن خزیمہ للذکور محمد مصطفیٰ الاعظمی ، الجزء الثالث رقم الحدیث 1994

❸ مختصر صحیح بخاری ، للزبیدی ، رقم الحدیث 939

أَسَأَهُ آخِرُ فَسَأَلَهُ فَهَاهُ ، فَإِذَا الْإِدْيَ رَخِصَ لَهُ شَيْخٌ ، وَ الْإِدْيَ نَهَاهُ شَابٌ . رَوَاهُ أَبُو دَاوُدَ ❶

(حسن)

حضرت ابو ہریرہ رضی اللہ عنہ سے روایت ہے کہ ایک آدمی نے نبی اکرم ﷺ سے روزے کی حالت میں (بیوی سے) بغلیگیر ہونے کے بارہ میں سوال کیا۔ نبی اکرم ﷺ نے اسے اجازت دے دی پھر ایک اور آدمی آیا اس نے وہی سوال پوچھا۔ نبی اکرم ﷺ نے اسے منع فرمادیا (ابو ہریرہ رضی اللہ عنہ کہتے ہیں) جس کو نبی اکرم ﷺ نے اجازت دی وہ بوڑھا تھا اور جسے نبی اکرم ﷺ نے منع فرمایا وہ جوان تھا۔ اسے ابو داؤد نے روایت کیا ہے۔

مسئلہ 93 روزے کی حالت میں کلی کرتے وقت ناک میں اس طرح پانی ڈالنا جائز نہیں کہ حلق تک پہنچنے کا خدشہ ہو۔

عَنْ لَقِيَطِ بْنِ صَبْرَةَ عَنْ أَبِيهِ رَضِيَ اللَّهُ عَنْهُ قَالَ : قُلْتُ يَا رَسُولَ اللَّهِ ﷺ ! أَخْبِرْنِي عَنِ الْوُضُوءِ ؟ قَالَ ((أَسْبِغِ الْوُضُوءَ وَ خَلِّلِ بَيْنَ الْأَصَابِعِ وَ بَالِغِ فِي الْإِسْتِشْقِ إِلَّا أَنْ تَكُونَ صَائِمًا)) رَوَاهُ أَبُو دَاوُدَ وَ التِّرْمِذِيُّ ❷

(صحیح)

حضرت لقیط بن صبرہ اپنے باپ رضی اللہ عنہ سے روایت کرتے ہیں کہ میں نے کہا ”یا رسول اللہ ﷺ! وضو کے بارے میں مجھے کچھ بتائیے۔“ نبی اکرم ﷺ نے فرمایا ”وضو پورا کرو، انگلیوں کے درمیان خلال کرو اور ناک میں اچھی طرح پانی ڈالو، لیکن اگر روزہ ہو تو پھر ایسا نہ کرو۔“ اسے ابو داؤد اور ترمذی نے روایت کیا ہے۔



❶ صحیح سنن ابی داؤد ، الجزء الثانی ، رقم الحدیث 2090

❷ صحیح سنن الترمذی ، الجزء الاول ، رقم الحدیث 631

أَلْأَشْيَاءُ الَّتِي تُفْسِدُ الصَّوْمَ

روزے کو فاسد کرنے یا توڑنے والے امور

مسئلہ 94 روزہ کے دوران جماع کرنے سے روزہ باطل ہو جاتا ہے، اس پر کفارہ بھی ہے قضا بھی۔

مسئلہ 95 روزہ کا کفارہ ایک غلام آزاد کرنا ہے یا دو ماہ کے مسلسل روزے رکھنا یا ساٹھ محتاجوں کا کھانا کھلانا ہے۔

عَنْ أَبِي هُرَيْرَةَ رضي الله عنه قَالَ : بَيْنَمَا نَحْنُ جُلُوسٌ عِنْدَ النَّبِيِّ صلى الله عليه وسلم إِذْ جَاءَهُ رَجُلٌ فَقَالَ : يَا رَسُولَ اللَّهِ صلى الله عليه وسلم ! هَلَكْتُ قَالَ ((مَا لَكَ ؟)) قَالَ : وَقَعْتُ عَلَى امْرَأَتِي وَأَنَا صَائِمٌ ، فَقَالَ يَا رَسُولَ اللَّهِ صلى الله عليه وسلم ((هَلْ تَجِدُ رَقَبَةً تُعْتَقُهَا ؟)) قَالَ : لَا ، قَالَ ((فَهَلْ تَسْتَطِيعُ أَنْ تَصُومَ شَهْرَيْنِ مُتَابِعَيْنِ ؟)) قَالَ : لَا ، قَالَ ((فَهَلْ تَجِدُ إِطْعَامَ سِتِّينَ مَسْكِينًا ؟)) قَالَ : لَا ، قَالَ ((اجْلِسْ)) فَمَكَتْ عِنْدَ النَّبِيِّ صلى الله عليه وسلم فَبَيْنَا نَحْنُ عَلَى ذَلِكَ أُتِيَ النَّبِيُّ صلى الله عليه وسلم بِعَرَقٍ فِيهَا تَمْرٌ - وَ الْعَرَقُ الْمَكْتَلُ الضَّخْمُ - قَالَ : ((أَيْنَ السَّائِلُ ؟)) فَقَالَ : أَنَا ، قَالَ ((خُذْ هَذَا فَتَصَدَّقْ بِهِ)) فَقَالَ الرَّجُلُ : عَلَى أَفْقَرِ مِنِّي يَا رَسُولَ اللَّهِ صلى الله عليه وسلم ؟ فَوَاللَّهِ مَا بَيْنَ لَابَتَيْهَا بِرِيْدُ الْحُرَّتَيْنِ أَهْلُ بَيْتِ أَفْقَرُ مِنْ أَهْلِ بَيْتِي فَضَحِكَ النَّبِيُّ صلى الله عليه وسلم حَتَّى بَدَثَ أَنْبَابُهُ ثُمَّ قَالَ ((أَطْعِمْهُ أَهْلَكَ)) . مُتَّفَقٌ عَلَيْهِ ①

حضرت ابو ہریرہ رضي الله عنه سے روایت ہے کہ ہم نبی اکرم صلى الله عليه وسلم کے پاس بیٹھے تھے کہ ایک صحابی آئے اور کہنے لگے ”یا رسول اللہ صلى الله عليه وسلم! میں ہلاک ہو گیا۔“ نبی اکرم صلى الله عليه وسلم نے پوچھا ”کیا بات ہے؟“ اس نے کہا ”میں روزے کی حالت میں بیوی سے صحبت کر بیٹھا ہوں۔“ رسول اللہ صلى الله عليه وسلم نے پوچھا ”کیا تو ایک غلام آزاد کر سکتا

ہے؟“ اس نے کہا ”نہیں!“ نبی اکرم ﷺ نے پھر دریافت کیا ”کیا دو ماہ کے مسلسل روزے رکھ سکتے ہو؟“ اس نے عرض کیا ”نہیں۔“ نبی اکرم ﷺ نے پھر پوچھا ”کیا ساٹھ مسکینوں کو کھانا کھلا سکتے ہو؟“ اس نے عرض کیا ”نہیں۔“ نبی اکرم ﷺ نے فرمایا ”اچھا بیٹھ جاؤ۔“ نبی اکرم ﷺ تھوڑی دیر کے۔ ہم ابھی اسی حالت میں بیٹھے تھے کہ نبی اکرم ﷺ کی خدمت میں ایک کھجور کا عرق لایا گیا۔ عرق بڑے ٹوکڑے کو کہا جاتا ہے۔ نبی اکرم ﷺ نے فرمایا ”مسئلہ پوچھنے والا کہاں ہے؟“ اس نے عرض کیا ”میں حاضر ہوں۔“ نبی اکرم ﷺ نے فرمایا ”یہ کھجوریں لے جا اور صدقہ کر دے۔“ اس نے عرض کیا ”یا رسول اللہ ﷺ! کیا صدقہ اپنے سے زیادہ محتاج لوگوں کو دوں؟ واللہ! مدینہ کی ساری آبادی میں کوئی گھر میرے گھر سے زیادہ محتاج نہیں۔“ رسول اللہ ﷺ ہنس دیئے یہاں تک کہ نبی اکرم ﷺ کی ڈاڑھیں نظر آنے لگیں۔ نبی اکرم ﷺ نے فرمایا ”اچھا جاؤ اپنے گھر والوں کو ہی کھلا دو۔“ اسے بخاری اور مسلم نے روایت کیا ہے۔

عَنْ سَعِيدِ بْنِ الْمُسَيْبِ رضی اللہ عنہ قَالَ : جَاءَ رَجُلٌ إِلَى النَّبِيِّ ﷺ فَقَالَ : إِنِّي أَفْطَرْتُ يَوْمًا مِنْ رَمَضَانَ فَقَالَ لَهُ النَّبِيُّ ((تَصَدَّقْ وَاسْتَغْفِرِ اللَّهَ وَصُمْ يَوْمًا مَكَانَهُ)) رَوَاهُ ابْنُ أَبِي شَيْبَةَ فِي الْمُنْصَفِ ①

حضرت سعید بن مسیب رضی اللہ عنہ کہتے ہیں ایک آدمی نبی اکرم ﷺ کے پاس آیا اور کہا ”میں نے رمضان کا روزہ توڑ دیا ہے۔“ نبی اکرم ﷺ نے اسے فرمایا ”صدقہ کر، اللہ تعالیٰ سے معافی مانگ اور روزے کی قضا ادا کر۔“ اسے ابن ابی شیبہ نے مصنف میں روایت کیا ہے۔

وضاحت : آج بھی اگر کوئی شخص ایسی صورت حال سے دوچار ہو اور تینوں کاموں میں سے کسی ایک کی بھی قدرت نہ رکھتا ہو تو اسے حسب استطاعت صدقہ کر دینا چاہئے لیکن جب تینوں میں سے کسی ایک کام کی بھی استطاعت حاصل ہو جائے تو کفارہ ادا کرنا لازمی ہوگا۔ واللہ اعلم بالصواب!

مسئلہ 96 قصد اُتے کرنے سے روزہ ٹوٹ جاتا ہے اور اس پر قضا واجب ہے۔

مسئلہ 97 خود بخود اُتے آنے سے روزہ نہیں ٹوٹتا۔

عَنْ أَبِي هُرَيْرَةَ رضی اللہ عنہ قَالَ : قَالَ رَسُولُ اللَّهِ ﷺ ((مَنْ ذَرَعَهُ قَيْءٌ وَهُوَ صَائِمٌ فَلَيْسَ عَلَيْهِ قَضَاءٌ ، وَإِنْ اسْتَقَاءَ فَلْيَقْضِ)) . رَوَاهُ أَبُو دَاوُدَ وَابْنُ مَاجَةَ ②

① ارواء الغلیل، للالبانی، 92/4

② صحیح سنن ابی داؤد، الجزء الثانی، رقم الحدیث 2084

حضرت ابو ہریرہ رضی اللہ عنہ کہتے ہیں رسول اللہ ﷺ نے فرمایا ”جس روزہ دار کو خود بخود قے آئے اس پر قضا نہیں ہے، البتہ جو روزہ دار قصداً قے لائے وہ قضا روزہ رکھے۔“ اسے ابو داؤد اور ابن ماجہ نے روایت کیا ہے۔

وضاحت : قصداً قے کرنے سے روزہ ٹوٹ جاتا ہے اور اس پر قضا واجب ہے۔

مسئلہ 98 حیض یا نفاس شروع ہونے سے عورت کا روزہ ٹوٹ جاتا ہے، روزے کی قضا ہے، نماز کی نہیں۔

عَنْ أَبِي سَعِيدٍ بْنِ الْخُدْرِيِّ رَضِيَ اللَّهُ عَنْهُ قَالَ : قَالَ النَّبِيُّ ﷺ ((أَلَيْسَ إِذَا حَاضَتْ لَمْ تُصَلِّ وَ لَمْ تَصُمْ فَذَلِكَ مِنْ نَقْصَانِ دِينِهَا)) رَوَاهُ الْبُخَارِيُّ ①

حضرت ابو سعید خدری رضی اللہ عنہ کہتے ہیں نبی اکرم ﷺ نے فرمایا ”کیا ایسا نہیں ہے کہ عورت جب حائض ہو جاتی ہے، تو نہ نماز پڑھ سکتی ہے نہ روزہ رکھ سکتی ہے اور عورتوں کے دین میں کمی کی یہی وجہ ہے۔“ اسے بخاری نے روایت کیا ہے۔

قَالَ أَبُو الزِّنَادِ رَحِمَهُ اللَّهُ: أَنَّ السُّنْنَ وَ وُجُوهَ الْحَقِّ لَتَأْتِي كَثِيرًا عَلَى خِلَافِ الرَّأْيِ فَمَا يَجِدُ الْمُسْلِمُونَ بَدَأَ مِنْ إِتْبَاعِهَا مِنْ ذَلِكَ أَنَّ الْحَائِضَ تَقْضَى الصِّيَامَ وَلَا تَقْضَى الصَّلَاةَ. رَوَاهُ الْبُخَارِيُّ ②

حضرت ابو الزناد رحمہ اللہ کہتے ہیں مسنون اور شرعی احکام بسا اوقات رائے کے برعکس ہوتے ہیں لیکن مسلمانوں پر ان احکام کی پیروی کرنا لازم ہے۔ انہی احکام میں سے ایک یہ بھی ہے کہ حائض روزوں کی قضا تو دے لیکن نماز کی قضا نہ دے۔“ اسے بخاری نے روایت کیا ہے۔



① کتاب الصوم ، باب الحائض تترك الصوم والصلاة

② کتاب الصوم ، باب الحائض تترك الصوم والصلاة

صِيَامُ التَّطَوُّعِ

نفلی روزے

مَسْئَلَةٌ 99 نفلی روزے کی فضیلت۔

عَنْ أَبِي سَعِيدٍ رضي الله عنه قَالَ : سَمِعْتُ النَّبِيَّ ﷺ يَقُولُ ((مَنْ صَامَ يَوْمًا فِي سَبِيلِ اللَّهِ بَاعَدَ اللَّهُ وَجْهَهُ عَنِ النَّارِ سَبْعِينَ خَرِيْفًا. مُتَّفَقٌ عَلَيْهِ ①

حضرت ابوسعید رضی اللہ عنہ کہتے ہیں میں نے رسول اللہ ﷺ کو فرماتے ہوئے سنا ہے ”جس نے اللہ کی راہ میں ایک دن کاروزہ رکھا اللہ تعالیٰ اسے ستر سال کی مسافت کے برابر جہنم کی آگ سے دور کر دیں گے۔“ اسے بخاری اور مسلم نے روایت کیا ہے۔

مَسْئَلَةٌ 100 ہر سال کے شوال کے چھ روزے رکھنے کا ثواب عمر بھر کے روزے رکھنے کے برابر ہے۔

عَنْ أَبِي أَيُّوبَ الْأَنْصَارِيِّ رضي الله عنه أَنَّ رَسُولَ اللَّهِ ﷺ قَالَ ((مَنْ صَامَ رَمَضَانَ ثُمَّ أَتْبَعَهُ بِسِتِّ مِنْ شَوَّالٍ فَكَأَنَّمَا صَامَ الدَّهْرَ)) رَوَاهُ مُسْلِمٌ وَابْنُ أَبِي عَرَبَةَ وَالتِّرْمِذِيُّ وَابْنُ مَاجَةَ ②

(صحیح)

حضرت ابوایوب انصاری رضی اللہ عنہ سے روایت ہے کہ رسول اللہ ﷺ نے فرمایا ”جو شخص رمضان کے روزے رکھے کر (ہر سال) شوال میں بھی چھ روزے رکھے اسے عمر بھر کے روزوں کا ثواب ملتا ہے۔“ اسے مسلم، ابوداؤد، نسائی، ترمذی اور ابن ماجہ نے روایت کیا ہے۔

وضاحت : $360 = 10 \times 36 = 6 + 30$ یعنی سال بھر اگر ہر سال کے رمضان کے بعد (ہر سال باقاعدگی سے) شوال کے چھ روزے رکھے جائیں تو عمر بھر کے روزوں کا ثواب ہو جائے گا۔

① مشکوٰۃ المصابیح، للالبانی، رقم الحدیث 2004

② صحیح سنن ابی داؤد، الجزء الثانی، رقم الحدیث 2:125

مسئلہ 101 باقاعدگی سے ایام بیض (چاند کی 13/14/15 تاریخ) کے روزے

رکھنے سے عمر بھر کے روزوں کا ثواب ملتا ہے۔

عَنْ أَبِي قَتَادَةَ رضی اللہ عنہ قَالَ : قَالَ رَسُولُ اللَّهِ ﷺ ((ثَلَاثٌ مِنْ كُلِّ شَهْرٍ وَرَمَضَانَ إِلَى رَمَضَانَ فَهَذَا صِيَامُ الدَّهْرِ كُلِّهِ)) رَوَاهُ مُسْلِمٌ ①

حضرت ابو قتادہ رضی اللہ عنہ کہتے ہیں رسول اللہ ﷺ نے فرمایا ”ایک رمضان سے دوسرے رمضان کے درمیانی عرصہ میں ہر ماہ تین دن (ایام بیض) کے روزے رکھنا عمر بھر روزے رکھنے کے برابر ہے۔“ اسے مسلم نے روایت کیا ہے۔

وضاحت : $10 \times 36 = 12 \times 3 = 360$ روزے۔

مسئلہ 102 سفر میں نقلی روزہ رکھنا جائز ہے۔

عَنْ حَمْزَةَ بْنِ عَمْرِوِ الْأَسْلَمِيِّ رضی اللہ عنہ أَنَّهُ سَأَلَ رَسُولَ اللَّهِ ﷺ أَصُومُ فِي السَّفَرِ؟ قَالَ ((إِنْ شِئْتَ فَصُمْ وَإِنْ شِئْتَ فَأَفْطِرْ)) رَوَاهُ النَّسَائِيُّ ②

حضرت حمزہ بن عمرو اسلمی رضی اللہ عنہ سے روایت ہے کہ انہوں نے رسول اللہ ﷺ سے پوچھا ”کیا میں سفر میں روزہ رکھوں؟“ آپ ﷺ نے ارشاد فرمایا ”اگر چاہو تو رکھو چاہو تو نہ رکھو۔“ اسے نسائی نے روایت کیا ہے۔

مسئلہ 103 جہاد یا حج کے سفر میں روزہ رکھنے والے کو اللہ تعالیٰ ستر سال کی مسافت

کے برابر جہنم سے دور کر دیتے ہیں

وضاحت : حدیث مسئلہ نمبر 99 کے تحت ملاحظہ فرمائیں۔

مسئلہ 104 سوموار اور جمعرات کا روزہ رکھنا رسول اکرم ﷺ کو پسند تھا۔

عَنْ أَبِي هُرَيْرَةَ رضی اللہ عنہ قَالَ : قَالَ رَسُولُ اللَّهِ ﷺ ((تُعْرَضُ الْأَعْمَالُ يَوْمَ الْاِثْنَيْنِ وَ الْاِثْنَيْسِ فَأُحِبُّ أَنْ يُعْرَضَ عَمَلِي وَأَنَا صَائِمٌ)) رَوَاهُ التِّرْمِذِيُّ ③

① مختصر صحیح مسلم ، للالبانی ، رقم الحدیث 620

② صحیح سنن النسائی ، للالبانی ، الجزء الثاني ، رقم الحدیث 2180

③ صحیح سنن الترمذی ، للالبانی ، الجزء الاول ، رقم الحدیث 596

حضرت ابو ہریرہ رضی اللہ عنہ کہتے ہیں رسول اللہ ﷺ نے فرمایا ”سوموار اور جمعرات کو لوگوں کے اعمال اللہ کے حضور پیش کئے جاتے ہیں، میں چاہتا ہوں کہ جب میرے اعمال اللہ کے ہاں پیش کئے جائیں تو میں (اس وقت) روزہ سے ہوں۔“ اسے ترمذی نے روایت کیا ہے۔

مسئلہ 105 یوم عرفہ (9 ذوالحجہ) کا ایک روزہ ایک گزشتہ اور ایک آئندہ یعنی دو سال کے (صغیرہ) گناہوں کا کفارہ ہے جبکہ یوم عاشورا (10 محرم) کا روزہ گزشتہ ایک سال کے (صغیرہ گناہوں) کا کفارہ ہے۔

عَنْ أَبِي قَتَادَةَ رَضِيَ اللَّهُ عَنْهُ أَنَّ النَّبِيَّ ﷺ قَالَ ((صِيَامُ يَوْمِ عَرَفَةَ أَحْتَسِبُ عَلَى اللَّهِ أَنْ يُكَفِّرَ السَّنَةَ الَّتِي قَبْلَهُ وَالسَّنَةَ الَّتِي بَعْدَهُ وَصِيَامُ يَوْمِ عَاشُورَاءَ أَحْتَسِبُ عَلَى اللَّهِ أَنْ يُكَفِّرَ السَّنَةَ الَّتِي قَبْلَهُ)) رَوَاهُ مُسْلِمٌ ①

حضرت ابوقتادہ رضی اللہ عنہ کہتے ہیں رسول اللہ ﷺ نے فرمایا ”میں اللہ تعالیٰ سے امید رکھتا ہوں کہ یوم عرفہ کے روزہ کے بدلہ میں اللہ تعالیٰ ایک گزشتہ اور ایک آئندہ سال کے گناہ معاف فرمائیں گے اور یوم عاشورہ کے روزہ کے بدلہ میں گزشتہ ایک سال کے گناہ معاف فرمائیں گے۔“ اسے مسلم نے روایت کیا ہے۔

مسئلہ 106 صرف 10 محرم کا روزہ رکھنا مکروہ ہے۔

وضاحت: حدیث مسئلہ نمبر 129 کے تحت ملاحظہ فرمائیں۔

مسئلہ 107 رسول اکرم ﷺ شعبان کے مہینے میں باقی سب مہینوں سے زیادہ روزے رکھتے تھے۔

عَنْ عَائِشَةَ رَضِيَ اللَّهُ عَنْهَا أَنَّهَا قَالَتْ : مَا رَأَيْتُ رَسُولَ اللَّهِ ﷺ اسْتَكْمَلَ صِيَامَ شَهْرِ الْأَرْمَضَانَ وَمَا رَأَيْتُهُ فِي شَهْرِ أَكْفَرَمِنَهُ صِيَامًا فِي شَعْبَانَ . مُتَّفَقٌ عَلَيْهِ ②

حضرت عائشہ رضی اللہ عنہا کہتی ہیں میں نے رسول اللہ ﷺ کو رمضان کے علاوہ کسی مہینے کے پورے روزے رکھتے نہیں دیکھا نہ ہی شعبان کے علاوہ کسی دوسرے مہینے میں کثرت سے روزے رکھتے دیکھا

① مختصر صحیح مسلم، للالبانی، رقم الحدیث 620

② اللؤلؤ والمرجان، الجزء الاول، رقم الحدیث 711

ہے۔“ اسے بخاری اور مسلم نے روایت کیا ہے۔

وضاحت : 15 شعبان کو خاص طور پر روزہ رکھنے کی تمام احادیث غیر معتبر ہیں۔ زیادہ سے زیادہ جو چیز صحیح احادیث سے ثابت ہے وہ یہ ہے کہ اس مہینے میں رسول اکرم ﷺ کثرت سے روزے رکھتے تھے۔ واللہ اعلم بالصواب!

مسئلہ 108 نفلی روزہ رکھنے میں ایک دن چھوڑ کر دوسرے دن روزہ رکھنے کا طریقہ سب سے افضل ہے۔

عَنْ عَبْدِ اللَّهِ بْنِ عَمْرٍو ۞ أَنَّ رَسُولَ اللَّهِ ۞ قَالَ ((صُمْ فِي كُلِّ شَهْرٍ ثَلَاثَةَ أَيَّامٍ)) قُلْتُ : إِنِّي أَقْوَى مِنْ ذَلِكَ فَلَمْ يَزَلْ يَرْفَعُنِي حَتَّى قَالَ ((صُمْ يَوْمًا وَ أَفْطِرْ يَوْمًا فَإِنَّهُ أَفْضَلُ الصِّيَامِ وَ هُوَ صَوْمُ أَخِي دَاوُدَ عَلَيْهِ السَّلَامُ)) مُتَّفَقٌ عَلَيْهِ ①

حضرت عبداللہ بن عمرو رضی اللہ عنہما سے روایت ہے کہ رسول اللہ ﷺ نے فرمایا ”ہر ماہ تین دن کے روزے رکھو۔“ میں نے عرض کیا ”مجھ میں اس سے زیادہ طاقت ہے۔“ رسول اللہ ﷺ برابر مجھ سے روزے کم کراتے رہے حتیٰ کہ آپ نے فرمایا ”ایک دن روزہ رکھو ایک دن ترک کرو، یہ افضل ترین روزے ہیں، میرے بھائی داؤد علیہ السلام کا یہی طریقہ تھا۔“ اسے بخاری اور مسلم نے روایت کیا ہے۔

مسئلہ 109 محرم کے مہینہ میں روزے رکھنے کی فضیلت۔

عَنْ أَبِي هُرَيْرَةَ ۞ قَالَ : قَالَ رَسُولُ اللَّهِ ۞ ((أَفْضَلُ الصِّيَامِ بَعْدَ رَمَضَانَ شَهْرُ اللَّهِ الْمُحَرَّمِ ، وَ أَفْضَلُ الصَّلَاةِ بَعْدَ الْفَرِيضَةِ صَلَاةُ اللَّيْلِ)) رَوَاهُ مُسْلِمٌ ②

حضرت ابو ہریرہ رضی اللہ عنہما کہتے ہیں رسول اللہ ﷺ نے فرمایا ”رمضان کے بعد سب سے افضل روزے محرم کے روزے ہیں، جو اللہ کا مہینہ ہے اور فرض نماز کے بعد سب سے افضل تہجد کی نماز ہے۔“ اسے مسلم نے روایت کیا ہے۔

مسئلہ 110 سوموار کے روزے کی فضیلت۔

عَنْ أَبِي قَتَادَةَ ۞ قَالَ سَأَلَ رَسُولَ اللَّهِ ۞ عَنْ صَوْمِ الْإِثْنَيْنِ فَقَالَ ((فِيهِ وِلْدَتُ وَ فِيهِ أَنْزَلَ عَلَيَّ)) رَوَاهُ مُسْلِمٌ ③

① منتقى الاخبار، الجزء الثانی، رقم الحدیث 2248

② مختصر صحیح مسلم، للالبانی، رقم الحدیث 610

③ مختصر صحیح مسلم، للالبانی، رقم الحدیث 624

حضرت ابو قتادہ رضی اللہ عنہ کہتے ہیں رسول اللہ ﷺ سے سوموار کے روزہ کے بارہ میں سوال کیا گیا تو آپ ﷺ نے فرمایا ”اس دن میں پیدا کیا گیا اور اسی دن مجھ پر قرآن نازل ہونا شروع ہوا۔“ اسے مسلم نے روایت کیا ہے۔

مسئلہ 111 ذی الحجہ کے پہلے 9 روزے رکھنا مستحب ہے۔

مسئلہ 112 ہر ماہ کوئی سے 3 روزے رکھنا مستحب ہے۔

مسئلہ 113 ہر ماہ کے پہلے سوموار اور پہلی دونوں جمعرات کے روزے رکھنا بھی آپ ﷺ کا معمول مبارک تھا۔

عَنْ بَعْضِ أَرْوَاحِ النَّبِيِّ ﷺ أَنَّ رَسُولَ اللَّهِ ﷺ كَانَ يَصُومُ تِسْعَةً مِنْ ذِي الْحِجَّةِ وَيَوْمَ عَاشُورَاءَ وَثَلَاثَةَ أَيَّامٍ مِنْ كُلِّ شَهْرٍ، أَوَّلَ الثَّنِينَ مِنَ الشَّهْرِ وَخَمِيسَيْنِ. رَوَاهُ النَّسَائِيُّ ① (صحیح) نبی اکرم ﷺ کی کسی زوجہ محترمہ سے روایت ہے کہ رسول اکرم ﷺ ذی الحجہ کے (پہلے) نو روزے اور یوم عاشور کا روزہ رکھا کرتے تھے نیز ہر ماہ میں تین روزے رکھا کرتے ایک روزہ ہر ماہ کے پہلے سوموار کو اور ہر ماہ کی پہلی دو جمعرات کو (ایک ایک روزہ)۔“ اسے نسائی نے روایت کیا ہے۔

مسئلہ 114 نفلی روزے کی نیت دن میں زوال سے پہلے کسی وقت بھی کی جاسکتی ہے بشرطیکہ کچھ کھایا یا پیانہ ہو۔

وضاحت : حدیث مسئلہ نمبر 35 کے تحت ملاحظہ فرمائیں۔

مسئلہ 115 نفلی روزے کی قضا واجب نہیں۔

وضاحت : حدیث مسئلہ نمبر 78 کے تحت ملاحظہ فرمائیں۔

مسئلہ 116 نفلی عبادت میں اعتدال اور میانہ روی افضل ہے۔

وضاحت : حدیث مسئلہ نمبر 68 کے تحت ملاحظہ فرمائیں۔

مسئلہ 117 صیام اربعین (مسلّم چالیس روزوں کا چلہ) سنت رسول ﷺ سے ثابت نہیں۔

الصِّيَامُ الْمَمْنُوعُ وَالْمَكْرُوهُ

ممنوع اور مکروہ روزے

مسئلہ 118 عید الفطر اور عید الاضحیٰ کے روزے رکھنا منع ہیں۔

عَنْ أَبِي عُبَيْدٍ رضی اللہ عنہ قَالَ : شَهِدْتُ الْعِيدَ مَعَ عُمَرَ بْنِ الْخَطَّابِ رضی اللہ عنہ فَقَالَ : هَذَا يَوْمَانِ نَهَى رَسُولُ اللَّهِ ﷺ عَنْ صِيَامِهِمَا يَوْمَ فِطْرِكُمْ مِنْ صِيَامِكُمْ وَالْيَوْمَ الْآخِرُ تَأْكُلُونَ فِيهِ مِنْ نُسُكِكُمْ . رَوَاهُ الْبُخَارِيُّ ①

حضرت ابو عبیدہ رضی اللہ عنہ کہتے ہیں میں نے عمر بن خطاب رضی اللہ عنہ کے ساتھ نماز عید ادا کی۔ حضرت عمر رضی اللہ عنہ نے کہا ”ان دو دنوں کے روزے رکھنے سے نبی اکرم صلی اللہ علیہ وسلم نے منع فرمایا ہے پہلا دن جب تم اپنے روزے ختم کرو، دوسرا دن جب تم قربانی کا گوشت کھاتے ہو۔“ اسے بخاری نے روایت کیا ہے۔

مسئلہ 119 صرف جمعہ کے دن کا روزہ رکھنا مکروہ ہے۔

مسئلہ 120 اگر کوئی شخص اپنے معمول کے مطابق جمعہ کا روزہ رکھے تو جائز ہے مثلاً

اگر کوئی شخص ہر دوسرے یا تیسرے دن روزے رکھنے کا عادی ہے اور

کسی دن جمعہ کا روزہ آجاتا ہے تو وہ جائز ہے۔

عَنْ أَبِي هُرَيْرَةَ رضی اللہ عنہ عَنِ النَّبِيِّ ﷺ قَالَ ((لَا تَخْتَصُوا لَيْلَةَ الْجُمُعَةِ بِصِيَامٍ مِنْ بَيْنِ اللَّيَالِي ، وَلَا تَخْتَصُوا يَوْمَ الْجُمُعَةِ بِصِيَامٍ مِنْ بَيْنِ الْأَيَّامِ إِلَّا أَنْ يَكُونَ فِي صَوْمٍ بِصَوْمِهِ أَحَدُكُمْ)) رَوَاهُ مُسْلِمٌ ②

حضرت ابو ہریرہ رضی اللہ عنہ سے روایت ہے کہ نبی اکرم صلی اللہ علیہ وسلم نے فرمایا ”جمعہ کی رات (جمعہ اور

① کتاب الصوم ، باب صوم يوم الفطر

② مختصر صحيح مسلم ، للالباني ، رقم الحديث 626

جمعرات کی درمیانی رات) کو قیام اللیل کے لئے مقرر نہ کرو اور نہ جمعہ کا دن روزے کے لئے مخصوص کرو، ہاں اگر کوئی شخص روزے رکھنے کا عادی ہو اور اس میں جمعہ آجائے تو پھر جائز ہے۔“ اسے مسلم نے روایت کیا ہے۔

عَنْ أَبِي هُرَيْرَةَ رضي الله عنه قَالَ : سَمِعْتُ رَسُولَ اللَّهِ ﷺ يَقُولُ ((لَا يَصُومُ أَحَدُكُمْ يَوْمَ الْجُمُعَةِ إِلَّا يَوْمًا قَبْلَهُ أَوْ بَعْدَهُ)) رَوَاهُ الْبُخَارِيُّ ❶

حضرت ابو ہریرہ رضي الله عنه کہتے ہیں کہ میں نے رسول اللہ ﷺ کو فرماتے ہوئے سنا ہے ”کوئی آدمی صرف جمعہ کا روزہ نہ رکھے اگر رکھنا چاہے تو ایک دن پہلایا پچھلا ساتھ ملا کر رکھے۔“ (یعنی جمعرات اور جمعہ کا یا جمعہ اور ہفتہ کا) اسے بخاری نے روایت کیا ہے۔

مسئلہ 121 صوم وصال (یعنی شام کے وقت روزہ افطار نہ کرنا اور کچھ کھائے پیئے بغیر اگلا روزہ شروع کر دینا) مکروہ ہے۔

عَنْ أَبِي هُرَيْرَةَ رضي الله عنه قَالَ : نَهَى رَسُولُ اللَّهِ ﷺ عَنِ الْوِصَالِ فِي الصَّوْمِ، فَقَالَ لَهُ رَجُلٌ مِنَ الْمُسْلِمِينَ ، إِنَّكَ تُوَاصِلُ يَا رَسُولَ اللَّهِ ﷺ ، قَالَ ((وَ أَيْكُمْ مِثْلِي ؟ إِنِّي أَبِيثُ يُطْعِمُنِي رَبِّي وَ يَسْقِينِي)) مُتَّفَقٌ عَلَيْهِ ❷

حضرت ابو ہریرہ رضي الله عنه کہتے ہیں رسول اللہ ﷺ نے صوم وصال سے منع فرمایا تو ایک آدمی نے عرض کیا ”یا رسول اللہ ﷺ! آپ تو صوم وصال رکھتے ہیں؟“ آپ ﷺ نے فرمایا ”تم میں مجھ جیسا کون ہے میں رات کو سوتا ہوں، تو مجھے میرا رب کھلاتا بھی ہے پلاتا بھی ہے۔“ اسے بخاری اور مسلم نے روایت کیا ہے۔

مسئلہ 122 رمضان شروع ہونے سے پہلے استقبال کے طور پر روزے رکھنا منع ہیں۔

مسئلہ 123 اگر کوئی شخص اپنے گزشتہ معمول کے مطابق روزے رکھتا چلا آ رہا ہے اور وہ دن اتفاقاً رمضان سے ایک یا دو روز پہلے آ گیا تو کوئی حرج نہیں۔

عَنْ أَبِي هُرَيْرَةَ رضي الله عنه قَالَ : قَالَ رَسُولُ اللَّهِ ﷺ ((لَا يَتَقَدَّمَنَّ أَحَدُكُمْ رَمَضَانَ بِصَوْمٍ

❶ کتاب الصوم ، باب صوم يوم الجمعة

❷ اللؤلؤ والمرجان ، الجزء الاول ، رقم الحديث 671

يَوْمٍ أَوْ يَوْمَيْنِ إِلَّا أَنْ يَكُونَ رَجُلٌ كَانَ يَصُومُ صَوْمًا فَلْيَصُمْ ذَلِكَ الْيَوْمَ)) مُتَّفَقٌ عَلَيْهِ ①
 حضرت ابو ہریرہ رضی اللہ عنہما کہتے ہیں رسول اللہ ﷺ نے فرمایا ”رمضان سے ایک یا دو روز پہلے کوئی آدمی روزہ نہ رکھے، البتہ وہ شخص جو اپنے معمول کے مطابق روزے رکھتا آ رہا ہے وہ رکھ سکتا ہے۔“ اسے بخاری اور مسلم نے روایت کیا ہے۔

مسئلہ 124 مسلسل روزے رکھنا منع ہیں۔

عَنْ عَبْدِ اللَّهِ بْنِ عَمْرٍو بْنِ الْعَاصِ رَضِيَ اللَّهُ عَنْهُمَا قَالَ : قَالَ لِي رَسُولُ اللَّهِ ﷺ ((يَا عَبْدَ اللَّهِ أَلَمْ أُخْبِرْ أَنَّكَ تَصُومُ النَّهَارَ وَتَقُومُ اللَّيْلَ)) فَقُلْتُ : بَلَى يَا رَسُولَ اللَّهِ ، قَالَ ((فَلَا تَفْعَلْ صُمْ وَأَفْطِرْ وَقُمْ وَنَمْ فَإِنَّ لِحَسَدِكَ عَلَيْكَ حَقًّا وَإِنَّ لِعَيْنِكَ عَلَيْكَ حَقًّا ، وَإِنَّ لِرُؤُوسِكَ عَلَيْكَ حَقًّا لَا صَامَ مَنْ صَامَ الدَّهْرَ)) . مُتَّفَقٌ عَلَيْهِ ②

حضرت عبداللہ بن عمرو بن عاص رضی اللہ عنہما کہتے ہیں رسول اللہ ﷺ نے مجھے فرمایا ”اے عبداللہ! مجھے خبر ملی ہے کہ تم (ہیشہ) دن کو روزہ رکھتے ہو اور رات کو قیام کرتے ہو؟“ میں نے عرض کیا ”ہاں یا رسول اللہ ﷺ! میں ایسا ہی کرتا ہوں۔“ آپ ﷺ نے فرمایا ”ایسا مت کرو، روزہ رکھو بھی ترک بھی کرو، رات کو قیام بھی کرو اور آرام بھی کرو، تمہارے جسم کا تم پر حق ہے، تمہاری آنکھ کا تم پر حق ہے تمہاری بیوی کا تم پر حق ہے، تمہارے مہمان کا تم پر حق ہے جس نے مسلسل روزے رکھے اس کا کوئی روزہ نہیں۔“ اسے بخاری اور مسلم نے روایت کیا ہے۔

مسئلہ 125 ایام تشریق (یعنی 13/12/11 ذوالحجہ) کے روزے رکھنا منع ہیں البتہ جو حاجی قربانی نہ دے سکے، وہ منیٰ میں ایام تشریق کے روزے رکھ سکتا ہے۔

عَنْ عَائِشَةَ وَابْنِ عُمَرَ رَضِيَ اللَّهُ عَنْهُمَا قَالَا : لَمْ يُرْخَصْ فِي أَيَّامِ التَّشْرِيقِ أَنْ يُصْمَنَ إِلَّا لِمَنْ لَمْ يَجِدِ الْهَدْيَ)) رَوَاهُ الْبُخَارِيُّ ③

① اللؤلؤ والمرجان، الجزء الاول، رقم الحديث 657

② مشکوة المصابيح، للالباني، الجزء الاول، رقم الحديث 2057

③ كتاب الصوم، باب صيام ايام التشریق

حضرت عائشہ اور حضرت ابن عمر رضی اللہ عنہما سے روایت ہے کہ ایام تشریق میں کسی آدمی کو روزہ رکھنے کی اجازت نہیں دی گئی سوائے اس حاجی کے، جو قربانی دینے کی طاقت نہ رکھتا ہو۔“ اسے بخاری نے روایت کیا ہے۔

مسئلہ 126 حاجی کو عرفات میں 9 ذوالحجہ (یوم عرفہ) کا روزہ رکھنا منع ہے۔

عَنْ مَيْمُونَةَ رَضِيَ اللَّهُ عَنْهَا أَنَّ النَّاسَ شَكُّوا فِي صِيَامِ النَّبِيِّ ﷺ يَوْمَ عَرَفَةَ فَأَرْسَلَتْ إِلَيْهِ بِحِلَابٍ ، وَهُوَ وَاقِفٌ فِي الْمَوْقِفِ ، فَشَرِبَ مِنْهُ وَالنَّاسُ يَنْظُرُونَ . مُتَّفَقٌ عَلَيْهِ ①

حضرت میمونہ رضی اللہ عنہا سے روایت ہے کہ لوگوں نے عرفہ کے دن نبی اکرم ﷺ کے روزہ میں شک کیا، تو انہوں (یعنی حضرت میمونہ رضی اللہ عنہا) نے آپ ﷺ کے پاس دودھ بھیجا۔ آپ ﷺ نے اس پیالہ سے دودھ پیا۔ اس وقت آپ (میدان عرفات کے) موقف میں کھڑے تھے اور لوگ آپ ﷺ کو دیکھ رہے تھے۔“ اسے بخاری اور مسلم نے روایت کیا ہے۔

مسئلہ 127 نصف شعبان کے بعد روزے نہیں رکھنے چاہئیں۔

عَنْ أَبِي هُرَيْرَةَ رَضِيَ اللَّهُ عَنْهُ قَالَ : قَالَ رَسُولُ اللَّهِ ﷺ ((إِذَا بَقِيَ نِصْفٌ مِنْ شَعْبَانَ فَلَا تَصُومُوا)) رَوَاهُ التِّرْمِذِيُّ ②

حضرت ابو ہریرہ رضی اللہ عنہ کہتے ہیں رسول اللہ ﷺ نے فرمایا ”جب نصف شعبان باقی رہ جائے (یعنی رمضان سے پندرہ دن پہلے) تو نفلی روزے نہ رکھو۔“ اسے ترمذی نے روایت کیا ہے۔

مسئلہ 128 عورت کا اپنے شوہر کی اجازت کے بغیر نفلی روزہ رکھنا منع ہے۔

عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ ﷺ قَالَ ((لَا تَصُومُ الْمَرْأَةُ وَرُؤُوسَهَا شَاهِدٌ يَوْمًا مِنْ غَيْرِ شَهْرِ رَمَضَانَ إِلَّا بِإِذْنِهِ)) رَوَاهُ التِّرْمِذِيُّ ③

(حسن)

حضرت ابو ہریرہ رضی اللہ عنہ سے روایت ہے کہ رسول اکرم ﷺ نے فرمایا ”کوئی عورت اپنے شوہر کی موجودگی میں اس کی اجازت کے بغیر سوائے رمضان کے روزوں کے نفلی روزہ نہ رکھے۔“ اسے ترمذی نے روایت کیا ہے۔

مسئلہ 129 صرف عاشورا (10 محرم) کا روزہ رکھنا مکروہ ہے 9 اور 10 محرم یا

① اللؤلؤ والمرجان ، الجزء الاول ، رقم الحديث 687

② صحيح سنن الترمذی ، للابانی ، الجزء الاول ، رقم الحديث 590

③ ابواب الصوم ، باب ماجاء فی كراهية صوم المرأة الا باذن زوجها

10 اور 11 محرم دو دن کے روزے رکھنے چاہئیں۔

عَنْ عَبْدِ اللَّهِ ابْنِ عَبَّاسٍ رَضِيَ اللَّهُ عَنْهُمَا يَقُولُ : حِينَ صَامَ رَسُولُ اللَّهِ ﷺ يَوْمَ عَاشُورَاءَ وَأَمَرَ بِصِيَامِهِ قَالُوا : يَا رَسُولَ اللَّهِ ﷺ إِنَّهُ يَوْمٌ تُعْظَمُهُ الْيَهُودُ وَالنَّصَارَى ، فَقَالَ رَسُولُ اللَّهِ ﷺ ((فَإِذَا كَانَ الْعَامُ الْمُقْبِلُ أَنْ شَاءَ اللَّهُ صُمْنَا الْيَوْمَ التَّاسِعَ)) قَالَ : فَلَمْ يَأْتِ الْعَامُ الْمُقْبِلُ حَتَّى تُوَفِّي رَسُولُ اللَّهِ ﷺ . رَوَاهُ مُسْلِمٌ ①

حضرت عبداللہ بن عباس رضی اللہ عنہما فرماتے ہیں رسول اللہ ﷺ نے عاشوراء (دس محرم) کا روزہ رکھا اور لوگوں کو بھی رکھنے کا حکم دیا۔ لوگوں نے عرض کیا ”یا رسول اللہ ﷺ! دس محرم تو یہود و نصاریٰ کے نزدیک بڑی عظمت کا دن ہے۔“ آپ ﷺ نے فرمایا ”اچھا آئندہ سال ہم ان شاء اللہ! (دس محرم کے ساتھ) نو محرم کا روزہ بھی رکھیں گے۔“ لیکن آئندہ سال آنے سے پہلے ہی رسول اللہ ﷺ اس دنیا سے رخصت ہو گئے۔ اسے مسلم نے روایت کیا ہے۔

وضاحت : یوم عاشورا (10 محرم) کی فضیلت کی وجہ یہ ہے کہ جب رسول اکرم ﷺ مدینہ منورہ تشریف لائے تو یہودی دس محرم کا روزہ رکھتے تھے۔ ان سے جب پوچھی گئی تو انہوں نے کہا ”اس روز اللہ تعالیٰ نے موسیٰ علیہ السلام کو فرعون پر غلبہ عطا فرمایا تھا، لہذا ہم شکرانے کے طور پر اس دن کا روزہ رکھتے ہیں۔“ رسول اللہ ﷺ کو یہ بات معلوم ہوئی تو آپ ﷺ نے فرمایا ”یہودیوں کی نسبت ہم موسیٰ علیہ السلام کے زیادہ قریب ہیں۔“ اور مسلمانوں کو اس دن کا روزہ رکھنے کا حکم دیا۔ مگر جب رمضان کے روزے فرض کئے گئے جب آپ ﷺ نے فرمایا ”اب جو چاہے دس محرم کا روزہ رکھے جو نہ چاہے نہ رکھے۔“ اسے مسلم نے روایت کیا ہے۔

مسئلہ 130 صرف ہفتہ کے دن کا روزہ رکھنا مکروہ ہے۔

عَنْ عَبْدِ اللَّهِ بْنِ بُسْرِ رَضِيَ اللَّهُ عَنْهُ عَنْ أُخْتِهِ الصَّمَاءِ رَضِيَ اللَّهُ عَنْهَا أَنَّ رَسُولَ اللَّهِ ﷺ قَالَ ((لَا تَصُومُوا يَوْمَ السَّبْتِ إِلَّا فِيمَا افْتَرَضَ عَلَيْكُمْ فَإِنْ لَمْ يَجِدْ أَحَدٌ كُمْ إِلَّا عَوْدَ عِنَبَةِ أَوْ لِحَاءِ شَجَرَةٍ فَلْيَمْضِعْهَا)) رَوَاهُ ابْنُ خُزَيْمَةَ ②

حضرت عبداللہ بن بسر رضی اللہ عنہ اپنی بہن صماء رضی اللہ عنہا سے روایت کرتے ہیں کہ رسول اللہ ﷺ نے فرمایا ”ہفتے کا روزہ سوائے فرض روزے کے نہ رکھو اگر کھانے کو اور کوئی چیز نہ ملے تو انگور کی لکڑی یا کسی درخت کی چھال ہی چیا لو۔“ اسے ابن خزیمہ نے روایت کیا ہے۔

وضاحت : ہفتہ چونکہ اہل کتاب کی عید کا دن تھا، لہذا آپ ﷺ نے ان کی مخالفت کے لئے ہفتہ کے ساتھ جمعہ یا اتوار کا دن ملا کر روزہ رکھنے کا حکم دیا ہے۔

① کتاب الصیام ، باب صوم یوم عاشورا

② ابن خزیمہ ، للذکور محمد مصطفیٰ الاعظمی ، الجزء الرابع ، رقم الحدیث 2164

الْإِعْتِكَافُ

اعتکاف کے مسائل

مسئلہ 131 اعتکاف سنت موکدہ کفایہ ہے اور اس کی مدت دس یوم ہے۔

مسئلہ 132 ہر مسلمان کو رمضان المبارک میں کم از کم ایک مرتبہ قرآن پاک کی تلاوت کرنی چاہئے۔

عَنْ أَبِي هُرَيْرَةَ رضی اللہ عنہ قَالَ : كَانَ يُعْرَضُ عَلَيَّ النَّبِيِّ ﷺ الْقُرْآنَ فِي كُلِّ عَامٍ مَرَّةً فَعُرِضَ عَلَيْهِ مَرَّتَيْنِ فِي الْعَامِ الَّذِي قُبِضَ فِيهِ وَ كَانَ يَعْتَكِفُ كُلَّ عَامٍ عَشْرَةَ أَيَّامٍ فَأَعْتَكَفَ عِشْرِينَ يَوْمًا فِي الْعَامِ الَّذِي قُبِضَ فِيهِ . رَوَاهُ الْبُخَارِيُّ ①

حضرت ابو ہریرہ رضی اللہ عنہ فرماتے ہیں نبی اکرم ﷺ کے سامنے ہر سال (رمضان میں) ایک بار قرآن پڑھا جاتا۔ جس سال آپ ﷺ نے وفات پائی آپ ﷺ کے سامنے دوبار قرآن مجید ختم کیا گیا۔ اسی طرح ہر سال آپ دس دن کا اعتکاف فرماتے لیکن جس سال آپ ﷺ نے وفات پائی اس سال میں یوم کا اعتکاف فرمایا۔ اسے بخاری نے روایت کیا ہے۔

مسئلہ 133 اعتکاف کے لئے فجر کی نماز کے بعد اعتکاف کی جگہ بیٹھنا مسنون ہے۔

عَنْ عَائِشَةَ رَضِيَ اللَّهُ عَنْهَا قَالَتْ : كَانَ رَسُولُ اللَّهِ ﷺ إِذَا أَرَادَ أَنْ يَعْتَكِفَ صَلَّى الْفَجْرَ ثُمَّ دَخَلَ مُعْتَكِفَهُ) رَوَاهُ أَبُو دَاوُدَ وَابْنُ مَاجَةَ ②

حضرت عائشہ رضی اللہ عنہا فرماتی ہیں کہ رسول اللہ ﷺ جب اعتکاف بیٹھنے کا ارادہ فرماتے، تو فجر کی نماز پڑھ کر محکف میں داخل ہوتے۔ اسے ابو داؤد اور ابن ماجہ نے روایت کیا ہے۔

① مشکوٰۃ المصابیح ، للالبانی ، الجزء الاول ، رقم الحدیث 2099

② صحیح سنن ابی داؤد ، للالبانی ، الجزء الاول ، رقم الحدیث 2152

مسئلہ 134 اعتکاف کرنے والے کی بیوی ملاقات کے لئے آسکتی ہے اور اعتکاف

کرنے والا بیوی کو گھر تک چھوڑنے کے لئے مسجد سے باہر جاسکتا ہے۔

عَنْ صَفِيَّةَ رَضِيَ اللَّهُ عَنْهَا قَالَتْ : كَانَ رَسُولُ اللَّهِ ﷺ مُعْتَكِفًا فَاتَيْتُهُ أَرْوَرُهُ لَيْلًا

فَحَدَّثْتُهُ ثُمَّ قُمْتُ لِأَنْقَلِبَ فَقَامَ مَعِيَ لِيَقْلِبَنِي ((مُتَّفَقٌ عَلَيْهِ ①

حضرت صفیہ رضی اللہ عنہا فرماتی ہیں رسول اللہ ﷺ اعتکاف میں تھے، میں رات کو نبی اکرم ﷺ سے

ملنے آئی اور باتیں کرتی رہی، واپس جانے کے لئے اٹھی تو نبی اکرم ﷺ مجھے چھوڑنے کے لئے اٹھ کر کھڑے ہو گئے۔ اسے بخاری اور مسلم نے روایت کیا ہے۔

مسئلہ 135 مردوں کو اعتکاف مسجد میں ہی کرنا چاہئے۔

مسئلہ 136 رمضان میں اعتکاف کے لئے روزہ رکھنا ضروری ہے۔

مسئلہ 137 حالت اعتکاف میں بیمار پرسی کے لئے جانا، جنازے میں شریک ہونا،

بیوی سے مجامعت کرنا، بشری تقاضوں کے بغیر اعتکاف کی جگہ سے

باہر جانا منع ہے۔

عَنْ عَائِشَةَ رَضِيَ اللَّهُ عَنْهَا أَنَّهَا قَالَتْ : أَلْسُنَةُ عَلَى الْمُعْتَكِفِ أَنْ لَا يَعُودَ مَرِيضًا وَ

لَا يَشْهَدَ جَنَازَةً وَ لَا يَمَسُّ امْرَأَةً وَ لَا يَبَاشِرُهَا وَ لَا يَخْرُجُ لِحَاجَةٍ إِلَّا لِمَا لَا بَدَّ مِنْهُ وَ لَا

إِعْتِكَافٍ إِلَّا بِصَوْمٍ وَ لَا إِعْتِكَافَ إِلَّا فِي مَسْجِدٍ جَامِعٍ ((رَوَاهُ أَبُو دَاوُدَ ②

حضرت عائشہ رضی اللہ عنہا فرماتی ہیں ”اعتکاف کرنے والے کے لئے سنت یہ ہے کہ وہ بیمار پرسی کو نہ جائے

، جنازے میں شریک نہ ہو، بیوی کو نہ چھوئے اور نہ اس سے مجامعت کرے، اعتکاف کی جگہ سے ایسے ضروری

کام (یعنی قضاے حاجت، فرض غسل وغیرہ) کے بغیر نہ نکلے، جس کے بغیر چارہ ہی نہ ہو، اعتکاف روزے کے

ساتھ ہی ہوتا ہے اور جامع مسجد میں ہوتا ہے۔“ اسے ابو داؤد نے روایت کیا ہے۔

مسئلہ 138 عورتوں کو بھی اعتکاف کرنا چاہئے۔

① منقی الاخبار، الجزء الاول، رقم الحدیث 2280

② صحیح سنن ابی داؤد، للالبانی، الجزء الاول، رقم الحدیث 2160

عَنْ عَائِشَةَ رَضِيَ اللَّهُ عَنْهَا أَنَّ النَّبِيَّ ﷺ كَانَ يَعْتَكِفُ الْعَشْرَ الْأَوَّلَ مِنْ رَمَضَانَ حَتَّى تَوَفَّاهُ اللَّهُ ثُمَّ اعْتَكَفَ أَرْوَاجَهُ مِنْ بَعْدِهِ)) رَوَاهُ مُسْلِمٌ ①

حضرت عائشہ رضی اللہ عنہا سے روایت ہے کہ نبی اکرم ﷺ رمضان المبارک کا آخری عشرہ (21) سے 30 رمضان المبارک) تک اعتکاف فرمایا کرتے تھے یہاں تک کہ آپ ﷺ نے وفات پائی آپ ﷺ کے بعد آپ کی ازواج مطہرات نے اعتکاف کیا۔“ اسے مسلم نے روایت کیا ہے۔

مسئلہ 139 اگر کسی کو اعتکاف کے لئے دس دن میسر نہ آسکیں تو جتنے دن میسر ہوں اتنے دنوں کا ہی اعتکاف کر لینا چاہئے حتیٰ کہ ایک رات کا اعتکاف بھی درست ہے۔

عَنْ ابْنِ عُمَرَ رَضِيَ اللَّهُ عَنْهُمَا أَنَّ عُمَرَ سَأَلَ النَّبِيَّ ﷺ قَالَ : كُنْتُ نَذَرْتُ فِي الْجَاهِلِيَّةِ أَنْ أَعْتَكِفَ لَيْلَةً فِي الْمَسْجِدِ الْحَرَامِ ؟ قَالَ ((أَوْفِ بِنَذْرِكَ)) رَوَاهُ الْبُخَارِيُّ ②

حضرت عبداللہ بن عمر رضی اللہ عنہما سے روایت ہے کہ حضرت عمر رضی اللہ عنہ نے نبی اکرم ﷺ سے پوچھا ”میں نے زمانہ جاہلیت میں مسجد حرام میں ایک رات کا اعتکاف کرنے کی نذر مانی تھی (پوری کروں یا نہ کروں؟)“ آپ ﷺ نے فرمایا ”اپنی نذر پوری کر۔“ اسے بخاری نے روایت کیا ہے۔



① مختصر صحیح مسلم ، للالبانی ، رقم الحدیث 633

② کتاب الصوم ، باب اعتکاف لایلاً

فَضْلُ لَيْلَةِ الْقَدْرِ

لیلۃ القدر کی فضیلت اور اس کے مسائل

مسئلہ 140 لیلۃ القدر میں عبادت گزشتہ گناہوں کی مغفرت کا باعث ہے۔

عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ ((مَنْ قَامَ لَيْلَةَ الْقَدْرِ إِيمَانًا وَاحْتِسَابًا غُفِرَ لَهُ مَا تَقَدَّمَ مِنْ ذَنْبِهِ. مُتَّفَقٌ عَلَيْهِ ①

حضرت ابو ہریرہ رضی اللہ عنہ سے روایت ہے کہ نبی اکرم صلی اللہ علیہ وسلم نے فرمایا ”جس نے لیلۃ القدر میں ایمان کے ساتھ ثواب کی نیت سے قیام کیا اس کے گزشتہ گناہ معاف کر دیے جاتے ہیں۔“ اسے بخاری اور مسلم نے روایت کیا ہے۔

مسئلہ 141 لیلۃ القدر کی سعادت سے محروم رہنے والا بہت ہی بد نصیب ہے۔

عَنْ أَنَسِ بْنِ مَالِكٍ رَضِيَ اللَّهُ عَنْهُ قَالَ : دَخَلَ رَمَضَانَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ ((إِنَّ هَذَا الشَّهْرَ قَدْ حَضَرَكُمْ وَفِيهِ لَيْلَةٌ خَيْرٌ مِنْ أَلْفِ شَهْرٍ مَنْ حُرِمَهَا فَقَدْ حُرِمَ الْخَيْرَ كُلَّهُ وَلَا يُحْرَمُ خَيْرَهَا إِلَّا مُحْرُومٌ)) رَوَاهُ ابْنُ مَاجَةَ ②

حضرت انس بن مالک رضی اللہ عنہ سے روایت ہے کہ رمضان آیا، تو رسول اللہ صلی اللہ علیہ وسلم نے فرمایا ”یہ جو مہینہ تم پر آیا ہے اس میں ایک رات ایسی ہے جو (قدر و منزلت کے اعتبار سے) ہزار مہینوں سے بہتر ہے جو شخص اس (کی سعادت حاصل کرنے) سے محروم رہا وہ ہر بھلائی سے محروم رہا۔“ نیز فرمایا ”لیلۃ القدر کی سعادت سے صرف بد نصیب ہی محروم کیا جاتا ہے۔“ اسے ابن ماجہ نے روایت کیا ہے۔

مسئلہ 142 لیلۃ القدر، رمضان کے آخری عشرے کی طاق راتوں میں تلاش کرنی

چاہئے۔

① صحیح بخاری، کتاب الصوم، باب فضل لیلۃ القدر

② صحیح سنن ابن ماجہ، للالبانی، الجزء الاول، رقم الحدیث 1333

عَنْ عَائِشَةَ رَضِيَ اللَّهُ عَنْهَا أَنَّ رَسُولَ اللَّهِ ﷺ قَالَ ((تَحَرُّوا لَيْلَةَ الْقَدْرِ فِي الْوَتْرِ مِنَ الْعَشْرِ الْأَوَاخِرِ مِنْ رَمَضَانَ)) رَوَاهُ الْبُخَارِيُّ ①

حضرت عائشہ رضی اللہ عنہا سے روایت ہے رسول اللہ ﷺ نے فرمایا ”رمضان کے آخری عشرے (دس دن) کی طاق راتوں میں لیلة القدر کی تلاش کرو۔“ اسے بخاری نے روایت کیا ہے۔

مسئلہ 143 رمضان کے آخری عشرے میں بہت زیادہ عبادت کرنی چاہئے۔

مسئلہ 144 رمضان کے آخری عشرے میں اپنے اہل و عیال کو عبادت کے لئے خصوصی ترغیب دلانا مسنون ہے۔

عَنْ عَائِشَةَ رَضِيَ اللَّهُ عَنْهَا قَالَتْ : كَانَ النَّبِيُّ ﷺ يَجْتَهِدُ فِي الْعَشْرِ الْأَوَاخِرِ مَا لَا يَجْتَهِدُ فِي غَيْرِهِ . رَوَاهُ ابْنُ مَاجَةَ ②

حضرت عائشہ رضی اللہ عنہا فرماتی ہیں ”رمضان کے آخری عشرے میں نبی اکرم ﷺ باقی دنوں کی نسبت عبادت میں زیادہ کوشش فرماتے تھے۔“ اسے ابن ماجہ نے روایت کیا ہے۔

عَنْ عَائِشَةَ رَضِيَ اللَّهُ عَنْهَا قَالَتْ : كَانَ رَسُولُ اللَّهِ ﷺ إِذَا دَخَلَ الْعَشْرَ شَدَّ مِنْزَرَهُ وَأَحْيَى لَيْلَهُ وَأَيَّقَطْ أَهْلَهُ . مُتَّفَقٌ عَلَيْهِ ③

حضرت عائشہ رضی اللہ عنہا فرماتی ہیں ”جب رمضان کے آخری دس دن شروع ہوتے تو رسول اللہ ﷺ (عبادت کے لئے) کمر بستہ ہو جاتے، راتوں کو جاگتے اور اپنے اہل و عیال کو بھی جگاتے۔“ اسے بخاری اور مسلم نے روایت کیا ہے۔

مسئلہ 145 آخری عشرہ کی تمام راتوں میں جاگنے کی فرصت نہ پانے والوں کے لئے لیلة القدر کا بھرپور ثواب حاصل کرنے کے لئے دو اہم احادیث۔

① عَنْ أَبِي ذَرٍّ رَضِيَ اللَّهُ عَنْهُ قَالَ : قَالَ رَسُولُ اللَّهِ ﷺ ((إِنَّهُ مَنْ قَامَ مَعَ الْإِمَامِ حَتَّى يَنْصَرِفَ كُتِبَ لَهُ

① کتاب الصوم ، باب تحری ، لیلة القدر فی الوتر من العشر الاواخر

② صحیح سنن ابن ماجہ ، للالبانی ، الجزء الاول ، رقم الحدیث 1429

③ اللؤلؤ والمرجان ، الجزء الاول ، رقم الحدیث 730

﴿ قِيَامُ لَيْلَةٍ ﴾. رَوَاهُ التِّرْمِذِيُّ ①

حضرت ابو ذر رضی اللہ عنہ کہتے ہیں رسول اللہ ﷺ نے فرمایا ”جس نے (رمضان میں) امام کے واپس ہونے تک امام کے ساتھ قیام کیا (یعنی نماز تراویح باجماعت ادا کی) اس کے لئے ساری رات قیام کا ثواب لکھا جائے گا۔“ اسے ترمذی نے روایت کیا ہے۔

② عَنْ عُثْمَانَ ابْنِ عَفَّانَ رَضِيَ اللَّهُ عَنْهُ قَالَ : سَمِعْتُ رَسُولَ اللَّهِ ﷺ يَقُولُ ((مَنْ صَلَّى الْعِشَاءَ فِي جَمَاعَةٍ فَكَأَنَّمَا قَامَ نِصْفَ اللَّيْلِ وَمَنْ صَلَّى الصُّبْحَ فِي جَمَاعَةٍ فَكَأَنَّمَا صَلَّى اللَّيْلَ كُلَّهُ)) رَوَاهُ مُسْلِمٌ ③

حضرت عثمان بن عفان رضی اللہ عنہ کہتے ہیں میں نے رسول اللہ ﷺ کو فرماتے ہوئے سنا ہے ”جس نے عشاء کی نماز باجماعت ادا کی اس نے گویا نصف رات قیام کیا اور جس نے (نماز عشاء باجماعت ادا کرنے کے بعد) صبح کی نماز باجماعت ادا کی اس نے گویا ساری رات قیام کیا۔“ اسے مسلم نے روایت کیا ہے۔

مسئلہ 147 رمضان المبارک میں رسول اللہ ﷺ کثرت سے تلاوت قرآن اور انفاق فی سبیل اللہ فرمایا کرتے تھے۔

عَنِ ابْنِ عَبَّاسٍ رَضِيَ اللَّهُ عَنْهُمَا قَالَ : كَانَ النَّبِيُّ ﷺ أَجْوَدَ النَّاسِ بِالْخَيْرِ وَكَانَ أَجْوَدَ مَا يَكُونُ فِي رَمَضَانَ حِينَ يَلْقَاهُ جِبْرِيلُ وَكَانَ جِبْرِيلُ عَلَيْهِ السَّلَامُ يَلْقَاهُ كُلَّ لَيْلَةٍ فِي رَمَضَانَ حَتَّى يَنْسَلِخَ يَغْرُضُ عَلَيْهِ النَّبِيُّ ﷺ الْقُرْآنَ ، فَإِذَا لَقِيَهِ جِبْرِيلُ عَلَيْهِ السَّلَامُ كَانَ أَجْوَدَ بِالْخَيْرِ مِنَ الرِّيحِ الْمُرْسَلَةِ . مُتَّفَقٌ عَلَيْهِ ④

حضرت عبداللہ بن عباس رضی اللہ عنہما فرماتے ہیں رسول اللہ ﷺ لوگوں کے ساتھ بھلائی کرنے میں بہت سخی تھے، لیکن رمضان میں جب حضرت جبریل علیہ السلام آپ سے ملتے تو آپ اور بھی زیادہ سخی ہو جاتے۔ رمضان میں حضرت جبریل علیہ السلام ہر رات آپ ﷺ سے ملا کرتے اور نبی اکرم ﷺ رمضان گزرنے تک انہیں قرآن مجید سناتے۔ جب جبریل علیہ السلام آپ سے ملتے تو آپ کی سخاوت تیز ہواؤں

① صحیح سنن الترمذی، للالبانی، الجزء الاول، رقم الحدیث 1646

② مختصر صحیح مسلم، للالبانی، رقم الحدیث 324

③ صحیح بخاری، کتاب الصوم، باب اجود ما كان النبي ﷺ يكون في رمضان

سے بھی زیادہ بڑھ جاتی۔ اسے بخاری اور مسلم نے روایت کیا ہے۔

مسئلہ 147 ایلیۃ القدر میں یہ دعا پڑھنی مسنون ہے۔

عَنْ عَائِشَةَ رَضِيَ اللَّهُ عَنْهَا قَالَتْ : قُلْتُ يَا رَسُولَ اللَّهِ ﷺ! أَرَأَيْتَ إِنْ عَلِمْتُ أَيَّ لَيْلَةٍ لَيْلَةُ الْقَدْرِ مَا أَقُولُ فِيهَا؟ قَالَ : قَوْلِي ((اللَّهُمَّ إِنَّكَ عَفُوٌّ تَحِبُّ الْعَفْوَ فَاعْفُ عَنِّي))
رَوَاهُ التِّرْمِذِيُّ ❶

حضرت عائشہ رضی اللہ عنہا سے روایت ہے میں نے پوچھا ”یا رسول اللہ ﷺ! اگر میں شب قدر پالوں تو کون سی دعا پڑھوں؟“ نبی اکرم ﷺ نے فرمایا کہو ”یا اللہ! تو معاف کرنے والا ہے، معاف کرنا پسند کرتا ہے، لہذا مجھے معاف فرما۔“ اسے ترمذی نے روایت کیا ہے۔



صَدَقَةُ الْفِطْرِ

صدقہ فطر کے مسائل

مسئلہ 148 صدقہ فطر فرض ہے۔

مسئلہ 149 صدقہ فطر کا مقصد روزے کی حالت میں سرزد ہونے والے گناہوں سے خود کو پاک کرنا ہے۔

مسئلہ 150 صدقہ فطر نماز عید سے قبل ادا کرنا چاہئے ورنہ عام صدقہ شمار ہوگا۔

مسئلہ 151 صدقہ فطر کے مستحق وہی لوگ ہیں جو زکاۃ کے مستحق ہیں۔

عَنِ ابْنِ عَبَّاسٍ رَضِيَ اللَّهُ عَنْهُمَا قَالَ: فَرَضَ رَسُولُ اللَّهِ ﷺ زَكَاةَ الْفِطْرِ طَهْرَةً لِلصَّائِمِ مِنَ اللَّغْوِ وَالرَّفَثِ وَطُعْمَةً لِلْمَسَاكِينِ فَمَنْ أَدَّاهَا قَبْلَ الصَّلَاةِ، فَهِيَ زَكَاةٌ مَقْبُولَةٌ، وَمَنْ أَدَّاهَا بَعْدَ الصَّلَاةِ فَهِيَ صَدَقَةٌ مِنَ الصَّدَقَاتِ. رَوَاهُ أَحْمَدُ وَابْنُ مَاجَةَ (صحیح)

حضرت ابن عباس رضی اللہ عنہما سے روایت ہے کہ رسول اللہ ﷺ نے صدقہ فطر، روزے دار کو بیہودگی اور فحش باتوں سے پاک کرنے کے لئے نیز محتاجوں کے کھانے کا انتظام کرنے کے لئے فرض کیا ہے۔ جس نے نماز عید سے پہلے ادا کیا اس کا صدقہ فطر ادا ہو گیا اور جس نے نماز عید کے بعد ادا کیا اس کا صدقہ فطر عام صدقہ شمار ہوگا۔ اسے احمد اور ابن ماجہ نے روایت کیا ہے۔

مسئلہ 152 صدقہ فطر کی مقدار ایک صاع ہے، جو پونے تین سیر یا ڈھائی کلو گرام کے برابر ہے۔

مسئلہ 153 صدقہ فطر ہر مسلمان غلام ہو یا آزاد، مرد ہو یا عورت، چھوٹا ہو یا بڑا، روزہ

دار ہو یا غیر روزہ دار، صاحب نصاب ہو یا نہ ہو، سب پر فرض ہے۔

عَنِ ابْنِ عُمَرَ رَضِيَ اللَّهُ عَنْهُمَا قَالَ: فَرَضَ رَسُولُ اللَّهِ ﷺ زَكَاةَ الْفِطْرِ صَاعًا مِنْ تَمْرٍ أَوْ صَاعًا مِنْ شَعِيرٍ عَلَى الْعَبْدِ وَالْحُرِّ وَالذَّكَرِ وَالْأُنْثَى وَالصَّغِيرِ وَالْكَبِيرِ مِنَ الْمُسْلِمِينَ ((مُتَّفَقٌ عَلَيْهِ ①

حضرت ابن عمر رضی اللہ عنہما سے روایت ہے کہ رسول اللہ ﷺ نے رمضان کا صدقہ فطر ایک صاع کھجور یا ایک صاع جو، غلام، آزاد، مرد، عورت، چھوٹے، بڑے ہر مسلمان پر فرض کیا ہے۔ اسے بخاری اور مسلم نے روایت کیا ہے۔

وضاحت : جس شخص کے پاس ایک دن رات کی خوراک میسر نہ ہو وہ صدقہ ادا کرنے سے مستثنیٰ ہے۔

مسئلہ 154 صدقہ فطر غلہ کی صورت میں دینا افضل ہے۔

مسئلہ 155 گیہوں، چاول، جو، کھجور، منقہ یا پنیر میں سے جو چیز زیر استعمال ہو، وہی دینی چاہئے۔

عَنْ أَبِي سَعِيدٍ رَضِيَ اللَّهُ عَنْهُ يَقُولُ: كُنَّا نُخْرِجُ زَكَاةَ الْفِطْرِ صَاعًا مِنْ طَعَامٍ أَوْ صَاعًا مِنْ شَعِيرٍ أَوْ صَاعًا مِنْ تَمْرٍ أَوْ صَاعًا مِنْ أَقِطٍ أَوْ صَاعًا مِنْ زَبِيبٍ. مُتَّفَقٌ عَلَيْهِ ②

حضرت ابوسعید رضی اللہ عنہ فرماتے ہیں کہ ہم صدقہ فطر ایک صاع غلہ یا ایک صاع جو یا ایک صاع کھجور یا ایک صاع پنیر یا ایک صاع منقہ دیا کرتے تھے۔“ اسے بخاری اور مسلم نے روایت کیا ہے۔

مسئلہ 156 صدقہ فطر ادا کرنے کا وقت آخری روزہ افطار کرنے کے بعد شروع ہوتا ہے، لیکن عید سے ایک یا دو دن پہلے ادا کیا جاسکتا ہے۔

مسئلہ 157 صدقہ فطر گھر کے سرپرست کو گھر کے تمام افراد بیوی، بچوں اور ملازموں کی طرف سے ادا کرنا چاہئے۔

عَنْ نَافِعٍ كَانَ ابْنُ عُمَرَ رَضِيَ اللَّهُ عَنْهُمَا يُعْطَى عَنِ الصَّغِيرِ وَالْكَبِيرِ حَتَّىٰ إِنْ كَانَ

① صحیح بخاری، کتاب الزکاة، باب صدقہ الفطر

② اللؤلؤ والمرجان، الجزء الاول، رقم الحدیث 572

يُعْطَى عَنْ بَنِيَّ وَكَانَ ابْنُ عُمَرَ رَضِيَ اللَّهُ عَنْهُمَا يُعْطِيهَا لِلَّذِينَ يَقْبَلُونَهَا وَكَانُوا يُعْطُونَ
قَبْلَ الْفِطْرِ بِيَوْمٍ أَوْ يَوْمَيْنِ . رَوَاهُ الْبُخَارِيُّ ❶

حضرت نافع بن عمر رضی اللہ عنہما سے روایت ہے کہ ابن عمر رضی اللہ عنہما گھر کے چھوٹے بڑے تمام افراد کی طرف سے صدقہ فطر دیتے تھے حتیٰ کہ میرے بیٹوں کی طرف سے بھی دیتے تھے اور ابن عمر رضی اللہ عنہما ان لوگوں کو دیتے تھے جو قبول کرتے اور عید الفطر سے ایک یا دو دن پہلے دیتے تھے۔ اسے بخاری نے روایت کیا ہے۔



صَلَاةُ الْعِيدَيْنِ

نماز عیدین کے مسائل

مسئلہ 158 عید کے روز غسل کرنا، خوشبو لگانا اور مسواک کرنا مستحب ہے۔

عَنْ ابْنِ عَبَّاسٍ رَضِيَ اللَّهُ عَنْهُمَا قَالَ: قَالَ رَسُولُ اللَّهِ ﷺ ((إِنَّ هَذَا يَوْمٌ عِيدٌ جَعَلَهُ اللَّهُ لِلْمُسْلِمِينَ فَمَنْ جَاءَ إِلَى الْجُمُعَةِ فَلْيَغْتَسِلْ وَإِنْ كَانَ طِيبٌ فَلْيَمَسْ مِنْهُ وَعَلَيْكُمْ بِالسَّوَاكِ)) رَوَاهُ ابْنُ مَاجَةَ ① (حسن)

حضرت عبداللہ بن عباس رضی اللہ عنہما کہتے ہیں رسول اللہ ﷺ نے فرمایا ”بے شک اللہ تعالیٰ نے اس روز (جمعہ) کو مسلمانوں کے لئے عید کا دن بنایا ہے لہذا جو شخص جمعہ کے لئے آئے اسے چاہئے کہ غسل کرے اگر خوشبو میسر ہو تو وہ لگائے اور مسواک بھی کرے۔“ اسے ابن ماجہ نے روایت کیا ہے۔

مسئلہ 159 عید کے روز اچھے کپڑے پہننا مستحب ہے۔

عَنْ ابْنِ عَبَّاسٍ رَضِيَ اللَّهُ عَنْهُمَا كَانَ رَسُولُ اللَّهِ ﷺ يَلْبَسُ يَوْمَ الْعِيدِ بُرْدَةَ حُمْرَاءَ) رَوَاهُ الطَّبْرَانِيُّ ② (صحیح)

حضرت ابن عباس رضی اللہ عنہما سے روایت ہے کہ رسول اللہ ﷺ عید کے روز سرخ دھاریوں والی چادر پہنا کرتے تھے۔“ اسے طبرانی نے روایت کیا ہے۔

مسئلہ 160 عید الفطر کی نماز کے لئے جانے سے پہلے کوئی میٹھی چیز کھانا سنت ہے۔

عَنْ أَنَسِ بْنِ مَالِكٍ رَضِيَ اللَّهُ عَنْهُ قَالَ: كَانَ رَسُولُ اللَّهِ ﷺ لَا يَغْدُو يَوْمَ الْفِطْرِ حَتَّى يَأْكُلَ

① ابواب إقامة الصلاة ، باب ما جاء في الزينة يوم الجمعة (901/1)

② سلسلہ احادیث الصحیحہ ، للالبانی ، رقم الحدیث 1279

تَمَرَاتٍ وَيَأْكُلُهُنَّ وَتَوْرًا. رَوَاهُ الْبُخَارِيُّ ①

حضرت انس بن مالک رضی اللہ عنہ فرماتے ہیں کہ رسول اللہ ﷺ عید الفطر کے دن کھجوریں کھائے بغیر عید گاہ کی طرف نہیں جاتے تھے اور نبی اکرم ﷺ کھجوریں طاق کھاتے تھے۔“ اسے بخاری نے روایت کیا ہے۔

مسئلہ 161 عید الاضحیٰ کے روز اپنی قربانی کا گوشت پکا کر کھانا اور اس سے پہلے کوئی چیز نہ کھانا مستحب ہے۔

عَنْ عَبْدِ اللَّهِ بْنِ بَرِيْدَةَ عَنْ أَبِيهِ   كَانَ النَّبِيُّ   لَا يَخْرُجُ يَوْمَ الْفِطْرِ حَتَّى يَطْعَمَ وَلَا يَطْعَمُ يَوْمَ الْأَضْحَى حَتَّى يُصَلِّيَ. رَوَاهُ التِّرْمِذِيُّ ②

(صحیح)

حضرت عبداللہ بن بریدہ اپنے باپ رضی اللہ عنہما سے روایت کرتے ہیں کہ نبی اکرم ﷺ عید الفطر کے روز کھائے بغیر گھر سے نہیں نکلتے تھے اور عید الاضحیٰ کے روز نماز (عید) سے پہلے کوئی چیز تناول نہ فرماتے تھے۔ اسے ترمذی نے روایت کیا ہے۔

مسئلہ 162 نماز عید بستی سے باہر کھلے میدان میں پڑھنا سنت ہے۔

مسئلہ 163 نماز عید کے لئے خواتین کو بھی عید گاہ میں جانا چاہئے۔

وَعَنْ أُمِّ عَطِيَّةَ رَضِيَ اللَّهُ عَنْهَا قَالَتْ : أَمَرَنَا رَسُولُ اللَّهِ   ((أَنْ نَخْرُجَ الْحَيْضُ يَوْمَ الْعِيدَيْنِ وَذَوَاتِ الْأُحْدُورِ فَيَشْهَدْنَ جَمَاعَةَ الْمُسْلِمِينَ وَدَعْوَتَهُمْ وَتَعْتَرِلُ الْحَيْضُ عَنْ مَصْلَاهُنَّ)) مُتَّفَقٌ عَلَيْهِ ③

حضرت ام عطیہ رضی اللہ عنہا سے روایت ہے کہ رسول اللہ ﷺ نے حکم دیا کہ ”دونوں عیدوں کے دن ہم حیض والی اور پردہ پوشین (یعنی تمام) عورتوں کو عید گاہ میں لائیں تاکہ وہ مسلمانوں کے ساتھ نماز اور دعا میں شرکت کریں البتہ حیض والی عورتیں نماز نہ پڑھیں۔“ اسے بخاری اور مسلم نے روایت کیا ہے۔

مسئلہ 164 نماز عید کے لئے پیدل جانا اور واپس آنا سنت ہے۔

① ابواب العیدین ، باب الاکل یوم الفطر قبل الخروج (447/1)

② صحیح سنن الترمذی ، للالبانی ، الجزء الاول ، رقم الحدیث 447

③ اللؤلؤ والمرجان ، الجزء الاول ، رقم الحدیث 511

عَنِ ابْنِ عُمَرَ رَضِيَ اللَّهُ عَنْهُمَا قَالَ: أَنَّ النَّبِيَّ ﷺ كَانَ يَخْرُجُ إِلَى الْعِيدِ مَا شِئَا وَ يَرْجِعُ مَا شِئَا. رَوَاهُ ابْنُ مَاجَةَ ❶

(حسن)

حضرت عبداللہ بن عمر رضی اللہ عنہما فرماتے ہیں نبی اکرم ﷺ عید گاہ پیدل جاتے اور پیدل ہی واپس تشریف لاتے۔ اسے ابن ماجہ نے روایت کیا ہے۔

مسئلہ 165 عید گاہ جاتے ہوئے بکثرت تکبیریں کہنا سنت ہے۔

مسئلہ 166 عید الفطر میں امام کے خطبہ کے لئے منبر پر بیٹھنے تک تکبیریں کہتے رہنا چاہئے۔

عَنِ ابْنِ عُمَرَ رَضِيَ اللَّهُ عَنْهُمَا أَنَّهُ كَانَ يَغْدُوا إِلَى الْمُصَلَّى يَوْمَ الْفِطْرِ إِذَا طَلَعَتِ الشَّمْسُ فَيُكَبِّرُ حَتَّى يَأْتِيَ الْمُصَلَّى ثُمَّ يُكَبِّرُ بِالْمُصَلَّى حَتَّى إِذَا جَلَسَ الْإِمَامُ تَرَكَ التَّكْبِيرَ. رَوَاهُ الشَّافِعِيُّ ❷

حضرت عبداللہ بن عمر رضی اللہ عنہما عید کے دن صبح سورج نکلنے ہی عید گاہ تشریف لے جاتے اور عید گاہ تک تکبیریں کہتے جاتے۔ پھر عید گاہ میں بھی تکبیریں کہتے رہتے یہاں تک کہ جب امام (خطبہ کے لئے) منبر پر بیٹھ جاتا تو تکبیریں پڑھنا چھوڑ دیتے۔“ اسے شافعی نے روایت کیا ہے۔

مسئلہ 167 عید الاضحیٰ کے موقع پر تشریق کے تمام دنوں میں کثرت سے تکبیریں کہنی چاہئیں۔

كَانَ ابْنُ عُمَرَ يُكَبِّرُ بِمَنْى تِلْكَ الْأَيَّامِ وَ خَلْفَ الصَّلَوَاتِ وَ عَلَى فِرَاشِهِ وَ فِي فُسْطَاطِهِ وَ مَجْلِسِهِ وَ مَمَشَاهُ وَ تِلْكَ الْأَيَّامِ جَمِيعًا. رَوَاهُ الْبُخَارِيُّ ❸

عبداللہ بن عمر رضی اللہ عنہما تشریق کے تمام دنوں میں نمازوں کے بعد اپنے بستر پر، اپنے خیمے میں، اپنی مجلس میں اور چلتے پھرتے تکبیریں کہا کرتے تھے۔ اسے بخاری نے روایت کیا ہے۔

مسئلہ 168 مسنون تکبیر کے الفاظ درج ذیل ہیں۔

❶ صحیح سنن ابن ماجہ، لئلابانی، الجزء الاول، رقم الحدیث 1071

❷ کتاب الصلاة، باب فی صلاة العیدین، رقم الحدیث 442

❸ کتاب العیدین، باب التکبیر ایام منی و اذا غدا الی عرفہ

عَنِ ابْنِ مَسْعُودٍ رضی اللہ عنہ أَنَّهُ كَانَ يُكَبِّرُ أَيَّامَ التَّشْرِيقِ : اللَّهُ أَكْبَرُ اللَّهُ أَكْبَرُ لَا إِلَهَ إِلَّا اللَّهُ وَاللَّهُ أَكْبَرُ اللَّهُ أَكْبَرُ وَاللَّهُ أَحْمَدُ . رَوَاهُ ابْنُ أَبِي شَيْبَةَ ❶ (صحیح)

حضرت عبداللہ بن مسعود رضی اللہ عنہ ایام تشریق (11-12-13 ذی الحجہ) میں یہ تکبیر پڑھا کرتے۔
اللَّهُ أَكْبَرُ اللَّهُ أَكْبَرُ لَا إِلَهَ إِلَّا اللَّهُ وَاللَّهُ أَكْبَرُ اللَّهُ أَكْبَرُ وَاللَّهُ أَحْمَدُ سے ابن ابی شیبہ نے روایت کیا ہے۔

مسئلہ 169 عیدین کی نماز تاخیر سے پڑھنا ناپسندیدہ ہے۔

مسئلہ 170 عید الفطر کی نماز کا وقت اشراق کی نماز کا وقت ہے۔

عَنْ عَبْدِ اللَّهِ بْنِ بُسْرِ رضی اللہ عنہ صَاحِبِ رَسُولِ اللَّهِ ﷺ أَنَّهُ خَرَجَ مَعَ النَّاسِ فِي يَوْمِ عِيدِ فِطْرٍ أَوْ أَضْحَى فَأَنْكَرَ ابْتِغَاءَ الْإِمَامِ وَقَالَ : إِنَّا كُنَّا قَدْ فَرَعْنَا سَاعَتَنَا هَذِهِ وَذَلِكَ حِينَ التَّسْبِيحِ . رَوَاهُ أَبُو دَاوُدَ وَابْنُ مَاجَةَ ❷ (صحیح)

حضرت عبداللہ بن بسر رضی اللہ عنہ سے روایت ہے کہ وہ خود عید الفطر یا عید الاضحیٰ کی نماز کے لئے لوگوں کے ساتھ عید گاہ روانہ ہوئے تو امام کے دیر کرنے پر ناپسندیدگی کا اظہار کیا اور فرمایا ”ہم لوگ تو اس وقت نماز پڑھ کر فارغ بھی ہو جایا کرتے تھے اور وہ اشراق کا وقت تھا۔“ اسے ابوداؤد اور ابن ماجہ نے روایت کیا ہے۔
مسئلہ 171 عید الاضحیٰ کی نماز جلد اور عید الفطر کی نماز نسبتاً دیر سے پڑھنا مسنون ہے۔

عَنْ أَبِي الْحَوَيْرِثِ رضی اللہ عنہ أَنَّ رَسُولَ اللَّهِ ﷺ كَتَبَ إِلَى عَمْرٍو بْنِ حَزْمٍ وَهُوَ بَنِي خِرَانَ ((عَجَلِ الْأَضْحَى وَآخِرِ الْفِطْرِ وَذَكِّرِ النَّاسَ)) رَوَاهُ الشَّافِعِيُّ ❸

حضرت ابو الحویرث رضی اللہ عنہ سے روایت ہے کہ رسول اللہ ﷺ نے حزام بن حزم کے گورنر عمرو بن حزم اور رضی اللہ عنہ کو تحریری طور پر یہ ہدایت فرمائی ”عید الاضحیٰ کی نماز جلدی پڑھو اور عید الفطر کی نماز تاخیر سے پڑھو اور لوگوں کو خطبہ میں نیکی کی نصیحت کرو۔“ اسے شافعی نے روایت کیا ہے۔

❶ ارواء الغلیل، للالبانی، 125/3

❷ صحیح سنن ابن ماجہ، للالبانی، الجزء الاول، رقم الحدیث 1005

❸ کتاب الصلاة، کتاب العیدین، رقم الحدیث 442

مسئلہ 172 کھلے میدان میں نماز پڑھنے کے لئے سترہ کا اہتمام کرنا چاہئے۔

عَنِ ابْنِ عُمَرَ رَضِيَ اللَّهُ عَنْهُمَا قَالَ: كَانَ النَّبِيُّ ﷺ إِذَا صَلَّى يَوْمَ عِيدٍ أَوْ غَيْرِهِ نَصَبَتِ الْحَرَبَةُ بَيْنَ يَدَيْهِ فَيُصَلِّيُ إِلَيْهَا وَ النَّاسُ مِنْ خَلْفِهِ. رَوَاهُ ابْنُ مَاجَةَ ① (صحیح)
حضرت عبداللہ بن عمر رضی اللہ عنہما کہتے ہیں نبی اکرم ﷺ جب عید کی نماز یا کوئی دوسری نماز (کھلے میدان میں) ادا فرماتے تو آپ ﷺ کے سامنے بھالہ گاڑ دیا جاتا اور آپ ﷺ اس کے پیچھے نماز ادا فرماتے اور صحابہ کرام رضی اللہ عنہم آپ ﷺ کے پیچھے ہوتے۔ اسے ابن ماجہ نے روایت کیا ہے۔

مسئلہ 173 عید الفطر اور عید الاضحیٰ کی نماز دو دو رکعت ہے۔

عَنْ عُمَرَ بْنِ الْخَطَّابِ ﷺ قَالَ صَلَاةُ الْأَضْحَى رُكْعَتَانِ وَ صَلَاةُ الْفِطْرِ رُكْعَتَانِ وَ صَلَاةُ الْمُسَافِرِ رُكْعَتَانِ وَ صَلَاةُ الْجُمُعَةِ رُكْعَتَانِ تَمَامٌ لَيْسَ بِقَصْرِ عَلَى لِسَانِ النَّبِيِّ ﷺ. رَوَاهُ النَّسَائِيُّ ② (صحیح)
حضرت عمر بن خطاب رضی اللہ عنہ کہتے ہیں نبی اکرم ﷺ کے فرمان کے مطابق عید الاضحیٰ کی نماز دو رکعت ہے، عید الفطر کی نماز دو رکعت ہے، مسافر کی نماز دو رکعت ہے، جمعہ کی نماز دو رکعت ہے اور یہ مکمل نماز ہے کم نہیں۔ اسے نسائی نے روایت کیا ہے۔

مسئلہ 174 نماز عید کے لئے اذان ہے نہ اقامت

عَنْ جَابِرِ بْنِ سَمُرَةَ ﷺ قَالَ: صَلَّيْتُ مَعَ رَسُولِ اللَّهِ ﷺ الْعِيدَيْنِ غَيْرَ مَرَّةٍ وَلَا مَرَّتَيْنِ بِغَيْرِ أَذَانٍ وَلَا إِقَامَةٍ. رَوَاهُ مُسْلِمٌ ③
حضرت جابر بن سمرہ رضی اللہ عنہ کہتے ہیں میں نے رسول اللہ ﷺ کے ساتھ ایک دو مرتبہ نہیں کئی مرتبہ عیدین کی نماز اذان اور اقامت کے بغیر پڑھی۔ اسے مسلم نے روایت کیا ہے۔

مسئلہ 175 عیدین کی نماز میں پہلے نماز اور پھر خطبہ دینا مسنون ہے۔

① کتاب اقامة الصلاة، باب ماجاء في الحربة يوم العيد (1/1078)

② کتاب صلاة العیدین، باب عدد صلاة العیدین

③ مختصر صحیح مسلم، للالبانی، رقم الحدیث 428

عَنِ ابْنِ عَمَرَ رَضِيَ اللَّهُ عَنْهُمَا قَالَ: كَانَ رَسُولُ اللَّهِ ﷺ وَ أَبُو بَكْرٍ وَ عُمَرُ رَضِيَ اللَّهُ عَنْهُمَا يُصَلُّونَ الْعِيدَيْنِ قَبْلَ الْخُطْبَةِ . مُتَّفَقٌ عَلَيْهِ ❶

حضرت عبداللہ بن عمر رضی اللہ عنہما فرماتے ہیں رسول اللہ ﷺ، حضرت ابو بکر صدیق رضی اللہ عنہ اور حضرت عمر رضی اللہ عنہ نماز عیدین، خطبہ سے پہلے ادا فرماتے۔ اسے بخاری اور مسلم نے روایت کیا ہے۔

مسئلہ 176 عیدین کی نماز میں بارہ تکبیریں مسنون ہیں۔ پہلی رکعت میں قرأت سے پہلے سات اور دوسری رکعت میں قرأت سے پہلے پانچ تکبیریں کہنی چاہئیں۔

عَنْ نَافِعٍ رَضِيَ اللَّهُ عَنْهُ مَوْلَى عَبْدِ اللَّهِ بْنِ عَمَرَ رَضِيَ اللَّهُ عَنْهُمَا أَنَّهُ قَالَ : شَهِدْتُ الْأَضْحَى وَ الْفِطْرَ مَعَ أَبِي هُرَيْرَةَ رَضِيَ اللَّهُ عَنْهُ فَكَبَّرَ فِي الرَّكْعَةِ الْأُولَى سَبْعَ تَكْبِيرَاتٍ قَبْلَ الْقُرْآنِ وَ فِي الْآخِرَةِ خَمْسَ تَكْبِيرَاتٍ قَبْلَ الْقُرْآنِ . رَوَاهُ مَالِكٌ ❷

حضرت عبداللہ بن عمر رضی اللہ عنہما کے آزاد کردہ غلام حضرت نافع رضی اللہ عنہ کہتے ہیں ”میں نے حضرت ابو ہریرہ رضی اللہ عنہ کے ساتھ عید الفطر اور عید الاضحیٰ دونوں کی نماز پڑھی، حضرت ابو ہریرہ رضی اللہ عنہ نے پہلی رکعت میں قرأت سے پہلے سات تکبیریں اور دوسری رکعت میں قرأت سے پہلے پانچ تکبیریں کہیں۔“ اسے مالک نے روایت کیا ہے۔

مسئلہ 177 نماز عید کی زائد تکبیروں میں ہاتھ اٹھانے چاہئیں۔

عَنْ وَائِلِ بْنِ حُجْرٍ رَضِيَ اللَّهُ عَنْهُ أَنَّهُ كَانَ يَرْفَعُ يَدَيْهِ مَعَ التَّكْبِيرِ . رَوَاهُ أَحْمَدٌ ❸ (حسن)
حضرت وائل بن حجر رضی اللہ عنہ سے روایت ہے کہ رسول اللہ ﷺ ہر تکبیر کے ساتھ ہاتھ اٹھاتے تھے۔ اسے احمد نے روایت کیا ہے۔

مسئلہ 178 نماز عیدین کی دو رکعتوں میں سے پہلی رکعت میں سورۃ الاعلیٰ اور دوسری

❶ اللؤلؤ والمرجان ، الجزء الاول ، رقم الحديث 509

❷ كتاب الصلاة ، باب ماجاء في التكبير والقراءة في صلاة العیدین

❸ ارواء الغلیل ، للالبانی ، الجزء الثالث ، رقم الحديث 641

رکعت میں سورۃ الغاشیہ پڑھنا مستحب ہے۔

عَنِ النَّعْمَانِ بْنِ بَشِيرٍ رضی اللہ عنہ قَالَ كَانَ رَسُولُ اللَّهِ ﷺ يَقْرَأُ فِي الْعِيدَيْنِ وَفِي الْجُمُعَةِ بِسَبِّحِ اسْمِ رَبِّكَ الْأَعْلَى وَهَلْ أَتَاكَ حَدِيثُ الْغَاشِيَةِ . رَوَاهُ مُسْلِمٌ ①

حضرت نعمان بن بشیر رضی اللہ عنہ کہتے ہیں رسول اللہ ﷺ نماز عیدین اور نماز جمعہ میں سَبِّحِ اسْمِ رَبِّكَ الْأَعْلَى (پہلی رکعت میں) اور هَلْ أَتَاكَ حَدِيثُ الْغَاشِيَةِ (دوسری رکعت میں) پڑھتے۔ اسے مسلم نے روایت کیا ہے۔

مسئلہ 179 نماز عید سے پہلے یا بعد کوئی (نفل یا سنت) نماز نہیں۔

عَنِ ابْنِ عَبَّاسٍ رَضِيَ اللَّهُ عَنْهُمَا قَالَ : خَرَجَ النَّبِيُّ ﷺ يَوْمَ أَضْحَى أَوْ فِطْرٍ فَصَلَّى رَكَعَتَيْنِ لَمْ يُصَلِّ قَبْلَهُمَا وَلَا بَعْدَهَا . رَوَاهُ مُسْلِمٌ ②

حضرت عبداللہ بن عباس رضی اللہ عنہما فرماتے ہیں کہ ”نبی اکرم ﷺ عید الاضحیٰ یا عید الفطر کے روز (گھر سے نکلے) دو رکعت نماز عید ادا فرمائی اور اس سے پہلے یا بعد کوئی نماز نہیں پڑھی۔“ اسے مسلم نے روایت کیا ہے۔

مسئلہ 180 نماز عید کے بعد تَقَبَّلَ اللَّهُ مِنَّا وَ مِنْكَ کے الفاظ سے ایک دوسرے کے اعمال صالحہ کی قبولیت کی دعا مانگنا درست ہے۔

عَنْ جُبَيْرِ بْنِ نَضِيرٍ رضی اللہ عنہ قَالَ : كَانَ أَصْحَابُ رَسُولِ اللَّهِ ﷺ إِذَا اتَّقَوْا يَوْمَ الْعِيدِ يَقُولُ بَعْضُهُمْ لِبَعْضٍ ”تَقَبَّلَ اللَّهُ مِنَّا وَ مِنْكَ“ . ذَكَرَهُ فِي فَتْحِ الْبَارِي ③ (حسن)

حضرت جبیر بن نضیر رضی اللہ عنہ کہتے ہیں کہ صحابہ کرام رضی اللہ عنہم عید کے روز جب آپس میں ملتے تو ایک دوسرے کو ”تَقَبَّلَ اللَّهُ مِنَّا وَ مِنْكَ“ کہتے۔ اسے ابن حجر نے فتح الباری میں نقل کیا ہے۔

مسئلہ 181 عید گاہ جانے اور آنے کا راستہ بدلنا سنت ہے۔

عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُمَا قَالَ : كَانَ النَّبِيُّ ﷺ إِذَا كَانَ يَوْمَ عِيدِ

① کتاب الجمعة ، باب ما يقرأ في صلاة الجمعة

② مختصر صحيح مسلم ، للالبانی ، رقم الحديث 430

③ کتاب العیدین ، باب سنت العیدین لاهل الاسلام

خَالَفَ الطَّرِيقَ . رَوَاهُ الْبُخَارِيُّ ①

حضرت جابر بن عبد اللہ رضی اللہ عنہما فرماتے ہیں ”نبی اکرم ﷺ عید کے روز عید گاہ میں آنے جانے کا راستہ تبدیل فرمایا کرتے تھے۔“ اسے بخاری نے روایت کیا ہے۔

مسئلہ 182 اگر جمعہ کے روز عید آجائے تو دونوں پڑھنے بہتر ہیں لیکن عید پڑھنے کے بعد اگر جمعہ کی بجائے صرف نماز ظہر ادا کی جائے تو بھی درست ہے۔

عَنْ أَبِي هُرَيْرَةَ ۖ عَنْ رَسُولِ اللَّهِ ﷺ أَنَّهُ قَالَ ((عِيدَانِ اجْتَمَعَ فِي يَوْمِكُمْ هَذَا فَمَنْ شَاءَ أَجْزَأَهُ عَنِ الْجُمُعَةِ وَإِنَّا مُجْمِعُونَ إِنْ شَاءَ اللَّهُ تَعَالَى)) رَوَاهُ أَبُو دَاوُدَ وَابْنُ مَاجَةَ ②

(صحیح)

حضرت ابو ہریرہ رضی اللہ عنہ نے رسول اللہ ﷺ سے روایت کیا ہے کہ نبی اکرم ﷺ نے فرمایا ”تمہارے آج کے دن میں دو عیدیں (ایک عید، دوسرا جمعہ) اکٹھی ہو گئی ہیں جو چاہے اس کے لئے جمعہ کے بدلے عید ہی کافی ہے لیکن ہم دونوں (یعنی جمعہ اور عید) ادا کریں گے۔“ اسے ابو داؤد اور ابن ماجہ نے روایت کیا ہے۔

مسئلہ 183 ابرکی وجہ سے شوال کا چاند دکھائی نہ دے اور روزہ رکھ لینے کے بعد معلوم ہو جائے کہ چاند نظر آچکا ہے تو روزہ کھول دینا چاہئے۔

مسئلہ 184 اگر چاند کی اطلاع زوال سے قبل ملے تو نماز عید اسی روز ادا کر لینی چاہئے اگر زوال کے بعد اطلاع ملے تو نماز عید دوسرے روز ادا کی جائے گی۔

عَنْ أَبِي عَمِيرٍ بْنِ أَنَسٍ رَضِيَ اللَّهُ عَنْهُمَا عَنْ عُمُومَةَ لَهٍ مِنْ أَصْحَابِ النَّبِيِّ ﷺ أَنَّ رَكْبًا جَاءَ وَالِى النَّبِيِّ ﷺ يَشْهَدُونَ أَنَّهُمْ رَأَوْا الْهَيْلَالَ بِالْأَمْسِ فَأَمَرَهُمْ : أَنْ يَفْطُرُوا ، وَإِذَا أَصْبَحُوا يَغْدُوا إِلَى مُصَلَّاهُمْ . رَوَاهُ أَبُو دَاوُدَ ③

(صحیح)

حضرت ابو عمیر بن انس رضی اللہ عنہما اپنے چچاؤں سے جو اصحاب نبی ﷺ میں سے تھے، روایت کرتے

① کتاب العیدین ، باب من خالف الطريق اذا رجع يوم العيد

② صحیح سنن ابن ماجہ ، للالبانی ، الجزء الاول ، رقم الحدیث 1083

③ صحیح سنن ابی داؤد ، للالبانی ، الجزء الاول ، رقم الحدیث 1020

ہیں کہ بعض سوار نبی اکرم ﷺ کی خدمت میں حاضر ہوئے اور گواہی دی کہ انہوں نے گزشتہ روز (شوال کا) چاند دیکھا ہے۔“ رسول اکرم ﷺ نے صحابہ کرام رضی اللہ عنہم کو حکم دیا کہ وہ روزہ توڑ دیں اور فرمایا ”کل صبح (نماز عید کے لئے) عید گاہ آئیں۔“ اسے ابو داؤد نے روایت کیا ہے۔

مسئلہ 185 اگر کسی کو عید کی نماز نہ مل سکے یا بیماری کی وجہ سے عید گاہ نہ جاسکے تو اسے دو رکعت تنہا ادا کر لینی چاہئیں۔

مسئلہ 186 گاؤں میں بھی نماز عید پڑھنی چاہئے۔

أَمَرَ أَنَسُ بْنُ مَالِكٍ رَضِيَ اللَّهُ عَنْهُ مَوْلَاهُ ابْنُ أَبِي عَتَبَةَ بِالزَّائِرِيَةِ فَجَمَعَ أَهْلَهُ وَبَنِيهِ وَصَلَّى كَصَلَاةِ أَهْلِ الْمِصْرِ وَتَكْبِيرِهِمْ ، وَقَالَ عِكْرِمَةُ أَهْلُ السَّوَادِ يَجْتَمِعُونَ فِي الْعِيدِ يُصَلُّونَ رَكَعَتَيْنِ كَمَا يَصْنَعُ الْإِمَامُ ، وَقَالَ عَطَاءٌ : إِذَا فَاتَهُ الْعِيدُ صَلَّى رَكَعَتَيْنِ . رَوَاهُ الْبُخَارِيُّ ۝

حضرت انس بن مالک رضی اللہ عنہ نے اپنے غلام ابن ابی عتبہ کو زائریہ گاؤں میں نماز پڑھانے کا حکم دیا تو ابن ابی عتبہ نے حضرت انس رضی اللہ عنہ کے گھر والوں اور بیٹوں کو جمع کیا اور سب نے شہر والوں کی تکبیر کی طرح تکبیر اور نماز کی طرح نماز پڑھی اور عکرمہ رضی اللہ عنہ نے کہا ”گاؤں کے لوگ عید کے روز جمع ہوں اور دو رکعت نماز پڑھیں جس طرح امام پڑھتا ہے۔“ اور عطاء رحمہ اللہ نے کہا ”جب کسی کی نماز فوت ہو جائے تو وہ دو رکعت نماز ادا کر لے۔“ اسے بخاری نے روایت کیا ہے۔

مسئلہ 187 عید کے روز روزہ رکھنا منع ہے۔

وضاحت: حدیث مسئلہ نمبر 118 کے تحت ملاحظہ فرمائیں۔



الْأَضْحِيَّةُ

قربانی کے مسائل

مَسْئَلَةٌ 188 عید الاضحیٰ کی نماز پڑھنے اور خطبہ سننے کے بعد استطاعت رکھنے والے پر قربانی سنت مؤکدہ ہے۔

عَنْ أَبِي هُرَيْرَةَ رَضِيَ اللَّهُ عَنْهُ قَالَ : قَالَ رَسُولُ اللَّهِ ﷺ ((مَنْ وَجَدَ سَعَةً لِأَنْ يُضْحِيَ فَلَمْ يُضَحْ فَلَا يَحْضُرُ مُصَلًّا)) رَوَاهُ الْحَاكِمُ ① (حسن)

حضرت ابو ہریرہ رضی اللہ عنہ کہتے ہیں رسول اللہ ﷺ نے فرمایا ”جو آدمی قربانی کرنے کی استطاعت رکھتا ہو پھر بھی قربانی نہ کرے وہ ہماری مسجد میں نہ آئے۔“ اسے حاکم نے روایت کیا ہے۔

مَسْئَلَةٌ 189 جسے قربانی دینا ہو وہ ذی الحجہ کا چاند دیکھنے کے بعد قربانی کرنے تک ناخن اور بال وغیرہ نہ کاٹے۔

عَنْ أُمِّ سَلَمَةَ رَضِيَ اللَّهُ عَنْهَا قَالَتْ : قَالَ رَسُولُ اللَّهِ ﷺ ((إِذَا دَخَلَ الْعَشْرُ وَأَزَادَ أَحَدُكُمْ أَنْ يُضْحِيَ فَلَا يَمَسُّ مِنْ شَعْرِهِ وَلَا بَشْرِهِ شَيْئًا)) رَوَاهُ ابْنُ مَاجَةَ ① (صحيح)

حضرت ام سلمہ رضی اللہ عنہا کہتی ہیں رسول اللہ ﷺ نے فرمایا ”جب کوئی آدمی ذی الحجہ کی دسویں (عید الاضحیٰ) کو قربانی دینے کا ارادہ رکھتا ہو تو وہ اپنے جسم کے کسی بھی حصہ کے بال نہ کاٹے اور نہ ہی ناخن کاٹے۔“ اسے ابن ماجہ نے روایت کیا ہے۔

مَسْئَلَةٌ 190 گائے کی قربانی میں سات اور اونٹ کی قربانی میں دس افراد شریک ہو سکتے ہیں۔

① الترغيب والترهيب ، للالباني ، الجزء الاول ، رقم الحديث 1079
② صحيح سنن ابن ماجة ، للالباني ، الجزء الاول ، رقم الحديث 2548

عَنِ ابْنِ عَبَّاسٍ رَضِيَ اللَّهُ عَنْهُمَا قَالَ : كُنَّا مَعَ رَسُولِ اللَّهِ ﷺ فِي سَفَرٍ فَحَضَرَ الْأَضْحَى فَاشْتَرَكْنَا فِي الْبَقْرَةِ سَبْعَةً وَفِي الْبَعِيرِ عَشْرَةً . رَوَاهُ التِّرْمِذِيُّ ① (صحيح)
حضرت ابن عباس رضی اللہ عنہما فرماتے ہیں کہ ہم رسول اللہ ﷺ کے ساتھ ایک سفر میں تھے کہ عید الاضحیٰ کا دن آ گیا تو ہم میں سے گائے کی قربانی میں سات سات اور اونٹ کی قربانی میں دس دس افراد شریک ہوئے۔ اسے ترمذی نے روایت کیا ہے۔

مسئلہ 191 ایک ہی نفلی قربانی میں ایصالِ ثواب کے لئے ایک یا دو یا اس سے زائد افراد کو اپنے ساتھ شریک کرنا جائز ہے۔

مسئلہ 192 خصی جانور کی قربانی جائز ہے۔

مسئلہ 193 میت کی طرف سے قربانی کی جائے تو میت کو ثواب پہنچ جاتا ہے۔

عَنْ عَائِشَةَ ، وَعَنْ أَبِي هُرَيْرَةَ رَضِيَ اللَّهُ عَنْهُمَا أَنَّ رَسُولَ اللَّهِ ﷺ كَانَ إِذَا أَرَادَ أَنْ يُضْحِيَ ، أَشْتَرَى كَبْشَيْنِ عَظِيمَيْنِ سَمِينَيْنِ أَقْرَنَيْنِ أَمْلَحَيْنِ مَوْجُوءَيْنِ فَذَبَحَ أَحَدَهُمَا عَنْ أُمَّتِهِ ، لِمَنْ شَهِدَ لِلَّهِ التَّوْحِيدِ ، وَشَهِدَ لَهُ بِالْبَلَاغِ ، وَذَبَحَ الْآخَرَ عَنْ مُحَمَّدٍ وَعَنْ آلِ مُحَمَّدٍ . رَوَاهُ ابْنُ مَاجَةَ ② (صحيح)

حضرت عائشہ اور حضرت ابو ہریرہ رضی اللہ عنہما سے روایت ہے کہ نبی اکرم ﷺ جب قربانی کا ارادہ فرماتے تو دو مینڈھے خریدتے، موٹے تازے، سینگ والے، چستکبرے اور خصی، ان میں سے ایک اپنی امت کے ہر اس آدمی کی طرف سے کرتے جو اللہ کی توحید اور رسول کی رسالت کی گواہی دیتا ہو اور دوسرا محمد اور آل محمد کی طرف سے ذبح فرماتے۔ اسے ابن ماجہ نے روایت کیا ہے۔

مسئلہ 194 دودانت والا (دوندا) جانور ذبح کرنا لازم ہے۔ اگر دودانت والا جانور طے ہی نہ تو پھر دودانتوں سے کم عمر والی بھیڑ یا دنبہ ذبح کرنے کی رخصت ہے۔

① صحيح سنن الترمذی ، للالبانی ، رقم الحديث 1501

② صحيح سنن ابن ماجه ، للالبانی ، الجزء الثاني ، رقم الحديث 2531

عَنْ جَابِرٍ رَضِيَ اللَّهُ عَنْهُ قَالَ : قَالَ رَسُولُ اللَّهِ ﷺ ((لَا تَذْبَحُوا إِلَّا مُسِنَّةً إِلَّا أَنْ يَعْسُرَ عَلَيْكُمْ فَتَذْبَحُوا جَذَعَةً مِنَ الضَّأْنِ)) رَوَاهُ مُسْلِمٌ ①

حضرت جابر رضی اللہ عنہ کہتے ہیں رسول اللہ ﷺ نے فرمایا ”دودانت والے (دوندا) جانور کے علاوہ کسی اور جانور کی قربانی نہ کرو البتہ اگر مشکل پیش آئے تو پھر دودانت سے کم عمر (کھیرا) کی بھیڑ (یانبہ) ذبح کرلو۔“ اسے مسلم نے روایت کیا ہے۔

عَنْ عُقْبَةَ بْنِ عَامِرٍ رَضِيَ اللَّهُ عَنْهُ قَالَ ضَحَيْنَا مَعَ رَسُولِ اللَّهِ ﷺ بِالْجَذَعِ مِنَ الضَّأْنِ . رَوَاهُ النَّسَائِيُّ ②

حضرت عقبہ بن عامر رضی اللہ عنہ کہتے ہیں ہم نے رسول اللہ ﷺ کے ساتھ دودانتوں سے کم عمر والے ذنبہ کی قربانی دی۔ اسے نسائی نے روایت کیا ہے۔

وضاحت : ① دودانت سے کم عمر والا ذنبہ یا بھیڑوہ ہے جس کی عمر ایک سال یا ایک سال سے کم ہو (واللہ اعلم بالصواب) ② قربانی کے لئے دودانت والا (دوندا) جانور ہونا ضروری ہے۔

مسئلہ 195 عید الاضحیٰ کے موقع پر چار دن تک قربانی کرنا جائز ہے۔ عید کا دن اور ایام تشریق (12/11 اور 13 ذوالحجہ) کے تین دن۔

عَنْ جُبَيْرِ بْنِ مُطْعَمٍ رَضِيَ اللَّهُ عَنْهُ عَنِ النَّبِيِّ ﷺ قَالَ ((كُلُّ أَيَّامِ التَّشْرِيقِ ذَبْحٌ)) رَوَاهُ أَحْمَدُ ③

حضرت جبیر بن مطعم رضی اللہ عنہ سے روایت ہے کہ نبی اکرم ﷺ نے فرمایا (عید کے بعد) تمام ایام تشریق (جانور) ذبح کرنے کے دن ہیں۔“ اسے احمد نے روایت کیا ہے۔

مسئلہ 196 عید الاضحیٰ کی نماز سے قبل اگر کسی نے جانور ذبح کر دیا تو وہ قربانی شمار نہیں ہوگی۔

عَنْ أَنَسٍ رَضِيَ اللَّهُ عَنْهُ قَالَ : قَالَ النَّبِيُّ ﷺ يَوْمَ النَّحْرِ ((مَنْ كَانَ ذَبَحَ قَبْلَ الصَّلَاةِ فَلْيَعِدْ))

① کتاب الاضاحی ، باب من الاضاحیة

② صحیح سنن النسائی ، للالبانی ، الجزء الثالث ، رقم الحدیث 4080

③ نیل الاوطار ، کتاب المناسک ، باب بیان وقت الذبح (215/5)

مُتَّفَقٌ عَلَيْهِ ❶

حضرت انس رضی اللہ عنہ کہتے ہیں نبی اکرم ﷺ نے عید الاضحیٰ کے روز فرمایا ”جس نے نماز سے قبل جانور ذبح کر دیا، اسے دوبارہ قربانی دینی چاہئے۔“ اسے بخاری اور مسلم نے روایت کیا ہے۔

مسئلہ 197 اپنے ہاتھ سے قربانی کرنا مستحب ہے، لیکن کسی دوسرے سے کروانا بھی جائز ہے۔

عَنْ جَابِرٍ رَضِيَ اللَّهُ عَنْهُ فِي قِصَّةِ حِجَّةِ الْوَدَاعِ قَالَ ثُمَّ انصَرَفَ إِلَى الْمُنْحَرِ فَنَحَرَ ثَلَاثًا وَسِتِّينَ بِيَدِهِ ثُمَّ أَعْطَى عَلِيًّا فَنَحَرَ مَا غَبَرَ وَأَشْرَكَهُ فِي هَدْيِهِ ثُمَّ أَمَرَ مِنْ كُلِّ بَدَنَةٍ بِبَضْعَةٍ فَبَعِثَتْ فِي قَدْرِ فَطَبَخَتْ فَأَكَلَا مِنْ لَحْمِهَا وَسَرَبَا مِنْ مَرَقِهَا. رَوَاهُ مُسْلِمٌ ❷

حضرت جابر رضی اللہ عنہ سے حجۃ الوداع کی حدیث میں روایت ہے کہ (رمی کے بعد) نبی اکرم ﷺ قربان گاہ تشریف لائے اور تریسٹھ (63) اونٹ، اپنے دست مبارک سے ذبح کئے۔ باقی اونٹ (37) حضرت علی رضی اللہ عنہ کو دیئے جنہیں حضرت علی رضی اللہ عنہ نے ذبح کیا۔ آپ ﷺ نے حضرت علی رضی اللہ عنہ کو بھی اپنی قربانی میں شریک کیا پھر آپ ﷺ نے ہراونٹ کا ٹکڑا لینے کا حکم دیا جسے ہنڈیا میں ڈال کر پکایا گیا۔ رسول اللہ ﷺ اور حضرت علی رضی اللہ عنہ دونوں نے اس میں سے گوشت کھایا اور شور با پیا۔ اسے مسلم نے روایت کیا ہے۔

مسئلہ 198 گھر کے سرپرست کی طرف سے دی گئی قربانی سارے گھر والوں کی طرف سے کافی ہے۔

عَنْ عَطَاءِ بْنِ يَسَارٍ رَحِمَهُ اللَّهُ قَالَ : سَأَلْتُ أَبَا أَيُّوبَ الْأَنْصَارِيَّ رَضِيَ اللَّهُ عَنْهُ كَيْفَ كَانَتْ الصُّحَايَا فِيكُمْ عَلَى عَهْدِ رَسُولِ اللَّهِ ﷺ ؟ قَالَ : كَانَ الرَّجُلُ فِي عَهْدِ النَّبِيِّ ﷺ يُضَحِّي بِالشَّاةِ عَنْهُ وَعَنْ أَهْلِ بَيْتِهِ . رَوَاهُ ابْنُ مَاجَةَ وَالتِّرْمِذِيُّ ❸

(صحیح)

❶ اللؤلؤ والمرجان ، الجزء الثاني ، رقم الحديث (1282)

❷ كتاب الحج ، باب حجة النبي ﷺ

❸ صحيح سنن ابن ماجه ، للالباني ، الجزء : الاول ، رقم الحديث 2546

حضرت عطاء بن یسار رحمہ اللہ کہتے ہیں میں نے حضرت ابو ایوب انصاری رضی اللہ عنہ سے دریافت کیا کہ نبی اکرم ﷺ کے زمانے میں تم لوگ قربانی کس طرح کرتے تھے، تو انہوں نے کہا کہ عہد رسالت میں ہر آدمی اپنی طرف سے اور اپنے گھر والوں کی طرف سے ایک ہی قربانی دیا کرتا تھا۔“ اسے ابن ماجہ اور ترمذی نے روایت کیا ہے۔

مسئلہ 199 قربانی کا جانور ذبح کرنے سے پہلے ”بِسْمِ اللّٰهِ وَاللّٰهُ اَكْبَرُ“ کہنا مسنون ہے۔

عَنْ أَنَسٍ رَضِيَ اللَّهُ عَنْهُ قَالَ: ضَحَّى رَسُولُ اللَّهِ ﷺ بِكَبْشَيْنِ أَمْلَحَيْنِ أَقْرَانَيْنِ ذَبَحَهُمَا بِيَدِهِ وَ سَمَّى وَ كَبَّرَ. قَالَ: وَ رَأَيْتُهُ وَ اصْبَعًا قَدَمَهُ عَلَى صَفَاحِهِمَا وَ يَقُولُ ((بِسْمِ اللّٰهِ وَاللّٰهُ اَكْبَرُ)) مُتَّفَقٌ عَلَيْهِ ①

حضرت انس رضی اللہ عنہ فرماتے ہیں رسول اللہ ﷺ نے دو سفید اور کالے رنگ کے اور سینگوں والے مینڈھے ذبح کئے میں نے دیکھا کہ آپ ﷺ اپنا پاؤں اس کی گردن پر رکھے ہوئے تھے اور ”بِسْمِ اللّٰهِ“ ، اللّٰهُ اَكْبَرُ“ پڑھ کر اپنے ہاتھ سے ذبح فرما رہے تھے۔“ اسے بخاری اور مسلم نے روایت کیا ہے۔

مسئلہ 200 کسی دوسرے آدمی کی طرف سے قربانی کے وقت اس آدمی کا نام لینا سنت ہے۔

عَنْ عَائِشَةَ رَضِيَ اللَّهُ عَنْهَا وَ أَخَذَ الْكَبْشَ فَأَضْجَعَهُ ثُمَّ ذَبَحَهُ ثُمَّ قَالَ ((بِسْمِ اللّٰهِ اَللّٰهُمَّ تَقَبَّلْ مِنْ مُحَمَّدٍ وَ آلِ مُحَمَّدٍ وَ مِنْ أُمَّةٍ مُحَمَّدٍ ثُمَّ ضَحَى بِهِ)) رَوَاهُ مُسْلِمٌ ②

حضرت عائشہ رضی اللہ عنہا سے روایت ہے (کہ قربانی کے وقت) رسول اللہ ﷺ نے مینڈھے کو پکڑا، اسے لٹایا پھر اسے ذبح کیا اور فرمایا ”اللہ کے نام سے، یا اللہ! محمد (ﷺ)، آل محمد (ﷺ) اور امت محمد (ﷺ) کی طرف سے قبول فرما۔“ اسے مسلم نے روایت کیا ہے۔

① مشکوٰۃ المصابیح، لادلبانی، الجزء الاول، رقم الحدیث 1453

② کتاب الاضاحی، باب، استحباب الضحیة و ذبحها مباشرة

مسئلہ 201 قربانی کے جانور کو جلدی جلدی اور اچھے طریقہ سے ذبح کرنا چاہئے۔

عَنْ ابْنِ عُمَرَ رَضِيَ اللَّهُ عَنْهُمَا قَالَ: أَمَرَ النَّبِيُّ ﷺ بِحَدِّ الشِّفَارِ وَأَنْ تُوَارَى عَنِ الْبَهَائِمِ وَقَالَ ((إِذَا ذَبَحَ أَحَدُكُمْ فَلْيُجْهِزْ)) رَوَاهُ ابْنُ مَاجَةَ ① (حسن)

حضرت عبداللہ بن عمر رضی اللہ عنہما کہتے ہیں نبی اکرم ﷺ نے حکم دیا ہے کہ ”(جب قربانی کرو تو) چھریاں خوب تیز کرو، جانور سے چھپا کر رکھو اور جب ذبح کرنے لگو تو جلدی ذبح کرو۔“ اسے ابن ماجہ نے روایت کیا ہے۔

مسئلہ 202 اونٹ کی بائیں ٹانگ باندھ کر کھڑے کھڑے ذبح کرنا چاہئے۔

عَنْ جَابِرٍ ﷺ أَنَّ النَّبِيَّ ﷺ وَأَصْحَابَهُ كَانُوا يَنْحَرُونَ الْبَدَنَةَ مَعْقُولَةً الْيُسْرَى قَائِمَةً عَلَى مَا بَقِيَ مِنْ فَوَائِمِهَا. رَوَاهُ أَبُو دَاوُدَ ② (صحیح)

حضرت جابر رضی اللہ عنہ سے روایت ہے کہ نبی اکرم ﷺ اور آپ ﷺ کے صحابہ کرام رضی اللہ عنہم اونٹ کو اس حالت میں ذبح کرتے کہ اس کا بائیں پاؤں بندھا ہوتا اور وہ باقی تین پاؤں پر کھڑا ہوتا۔“ اسے ابوداؤد نے روایت کیا ہے۔

مسئلہ 203 قربانی کے لئے ذبح شدہ جانور کے پیٹ سے نکلنے والا مردہ بچہ ذبح کئے بغیر کھانا جائز ہے۔

مسئلہ 204 جو شخص مردہ بچہ کھانا پسند نہ کرے وہ نہ کھائے تو کوئی حرج نہیں۔

عَنْ أَبِي سَعِيدٍ ﷺ قُلْنَا يَا رَسُولَ اللَّهِ ﷺ إِنَّنَا نَجْرُ النَّاقَةَ وَنَذْبَحُ الْبُقْرَةَ وَالشَّاةَ فَهَجِدُ فِي بَطْنِهَا الْجَنِينِ أَمْ نَأْكُلُهُ؟ قَالَ ((كُلُّوهُ إِنْ شِئْتُمْ فَإِنَّ ذَكَاتَهُ ذَكَاةُ أُمِّهِ)) رَوَاهُ أَبُو دَاوُدَ ③ (صحیح)

① البرغیب والبرہیب ، اللالبانی ، الجزء الاول ، رقم الحدیث 1083

② کتاب المناسک ، باب کیف تنحر البدن (1767/1)

③ کتاب الضحایا ، باب ما جاء فی ذکاة الجنین

حضرت ابو سعید خدری رضی اللہ عنہ سے روایت ہے کہ ہم نے رسول اللہ صلی اللہ علیہ وسلم سے عرض کیا ”یا رسول اللہ صلی اللہ علیہ وسلم! ہم (بعض اوقات) اونٹنی یا گائے یا بکری ذبح کرتے ہیں تو اس کے پیٹ میں (مردہ) بچہ پاتے ہیں، اسے پھینک دیں یا کھالیں؟“ آپ صلی اللہ علیہ وسلم نے ارشاد فرمایا ”اگر چاہو تو کھا لو کیونکہ اس کی ماں کو ذبح کرنا اس کو ذبح کرنا ہے۔“ اسے ابو داؤد نے روایت کیا ہے۔

وضاحت : اگر جانور ذبح کرنے کے بعد پیٹ سے زندہ بچہ نکلے تو اسے ذبح کرنا ضروری ہے۔

مسئلہ 205 قربانی کا گوشت حسب ضرورت کھانا، صدقہ کرنا اور ذخیرہ کرنا جائز ہے۔

عَنْ عَائِشَةَ رَضِيَ اللَّهُ عَنْهَا قَالَتْ: قَالَ رَسُولُ اللَّهِ ﷺ ((إِنَّمَا نَهَيْتُكُمْ مِنْ أَجْلِ الدَّافَةِ الَّتِي دَقَّتْ فَكُلُوا وَادْخُرُوا وَتَصَدَّقُوا)) رَوَاهُ مُسْلِمٌ ①

حضرت عائشہ رضی اللہ عنہا کہتی ہیں رسول اللہ صلی اللہ علیہ وسلم نے فرمایا ”میں نے تمہیں (مدینہ) میں (بعض) محتاج لوگوں کے آنے کی وجہ سے (قربانی کا گوشت ذخیرہ کرنے سے) روکا تھا لہذا اب کھاؤ، ذخیرہ کرو اور صدقہ کرو۔“ اسے مسلم نے روایت کیا ہے۔

وضاحت : ① قربانی کا گوشت ضرورت کے مطابق اگر کوئی سارا استعمال کرنا چاہے تو کر سکتا ہے لیکن اس سے کچھ صدقہ کرنا مستحب ہے ② گوشت کے دو یا تین مساوی حصے کر کے ایک خود رکھنا ایک رشتہ داروں میں تقسیم کرنا اور تیسرا صدقہ کرنا ضروری نہیں۔
واللہ اعلم بالصواب!

مسئلہ 206 قربانی کے جانور سے کوئی چیز قصاب کو بطور اجرت دینا منع ہے۔

عَنْ عَلِيٍّ رَضِيَ اللَّهُ عَنْهُ قَالَ قَالَ أَمْرِي النَّبِيُّ ﷺ أَنْ أَقْوَامَ عَلَى الْبَدَنِ وَلَا أُعْطِيَ عَلَيْهَا شَيْئًا فِي جِزَارَتِهَا. رَوَاهُ الْبُخَارِيُّ ②

حضرت علی رضی اللہ عنہ کہتے ہیں نبی اکرم صلی اللہ علیہ وسلم نے مجھے قربانی کے اونٹ پر (مگرانی کے لئے) کھڑا ہونے اور ذبح کرنے کے بدلے میں (قصاب کو) اس سے کچھ نہ دینے کا حکم دیا۔ اسے بخاری نے روایت کیا ہے۔

مسئلہ 207 کاناء، بیمار، لنگڑا اور بوڑھا جانور قربانی کے لئے ذبح کرنا منع ہے۔

عَنِ الْبَرَاءِ بْنِ عَازِبٍ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ ((أَرْبَعٌ لَا تَجُوزُ فِي الْأَضَاحِيِّ

① کتاب الاضاحی، باب النهی عن اكل لحوم الاضاحی بعد ثلاث وانسخه

② کتاب الحج، باب لا يعطى الجزار من الهدى شيئا

الْعَوْرَاءُ بَيْنَ عَوْرَتِهَا وَالْمَرِيضَةُ بَيْنَ مَرَضِهَا وَالْعَرَجَاءُ بَيْنَ ظَلْعِهَا وَالْكَسِيرُ الَّتِي لَا تُنْقِي))
 رَوَاهُ أَبُو دَاوُدَ ❶

(صحیح)

حضرت براء بن عازب رضی اللہ عنہ کہتے ہیں رسول اللہ ﷺ نے فرمایا چار قسم کے جانوروں کی قربانی جائز نہیں، کانا جانور جس کا کانپن بالکل واضح ہو، بیمار جانور، جس کی بیماری واضح ہو اور لنگڑا جانور، جس کا لنگڑا پن واضح ہو اور بوڑھا (یا دبلا پتلا) جانور جس کی ہڈیوں میں گودانہ ہو۔“ اسے ابو داؤد نے روایت کیا ہے۔

الْأَحَادِيثُ الضَّعِيفَةُ وَالْمَوْضُوعَةُ فِي الصَّوْمِ

روزوں کے بارہ میں ضعیف اور موضوع احادیث

① ((إِذَا كَانَ أَوَّلُ لَيْلَةٍ مِنْ شَهْرِ رَمَضَانَ نَادَى الْجَلِيلُ رِضْوَانَ الْجَنَانِ فَيَقُولُ :

بَيْتِكَ وَسَعْدِيكَ وَفِيهِ : أَمْرُهُ بِفَتْحِ الْجَنَّةِ وَأَمْرٌ مَالِكٌ بِتَغْلِيْقِ النَّارِ))

”رمضان کی پہلی رات آتی ہے تو اللہ تعالیٰ جنت کے نگران فرشتہ ”رضوان“ کو پکارتا ہے تو وہ کہتا ہے (یا

اللہ!) میں حاضر ہوں، اللہ تعالیٰ اسے جنت کھولنے کا حکم دیتے ہیں اور جہنم کے نگران فرشتہ ”مالک“ کو

جہنم بند کرنے کا حکم دیتے ہیں۔“

وضاحت : یہ حدیث موضوع (گھڑی ہوئی) ہے۔

② أَنَّ النَّبِيَّ ﷺ قَالَ وَقَدْ أَهَلَ رَمَضَانَ ((لَوْ عَلِمَ الْعِبَادُ مَا فِي رَمَضَانَ لَعَمِنْتُ أُمَّتِي أَنْ

يَكُونُ رَمَضَانَ السَّنَةَ كُلَّهَا))

”رمضان کا چاند طلوع ہونے پر نبی اکرم ﷺ نے فرمایا ”اگر بندے رمضان کی فضیلت جان لیں تو

سارا سال رمضان رہنے کی خواہش کرنے لگیں۔“

وضاحت : یہ حدیث موضوع ہے۔

③ ((إِذَا كَانَ أَوَّلُ لَيْلَةٍ مِنْ شَهْرِ رَمَضَانَ ، نَظَرَ اللَّهُ إِلَى خَلْقِهِ الصِّيَامِ ، وَإِذَا نَظَرَ اللَّهُ إِلَى

عَبْدٍ لَمْ يُعَذِّبْهُ))

”رمضان کی پہلی راتوں میں اللہ تعالیٰ روزہ دار لوگوں پر نظر فرماتا ہے اور جب اللہ تعالیٰ کسی بندے

پر نظر فرماتا ہے تو اسے عذاب نہیں کرتا۔“

وضاحت : یہ حدیث موضوع ہے۔

④ ((إِنَّ اللَّهَ تَبَارَكَ وَتَعَالَى لَيْسَ بِتَارِكٍ أَحَدًا مِنَ الْمُسْلِمِينَ صَبِيحَةَ أَوَّلِ يَوْمٍ مِنْ رَمَضَانَ إِلَّا غُفِرَ لَهُ))

”اللہ تعالیٰ رمضان کی پہلی صبح ہی تمام مسلمانوں کو بخش دیتا ہے۔“

وضاحت : اس کی سند میں ایک راوی کذاب ہے۔

⑤ ((إِنَّ اللَّهَ تَبَارَكَ وَتَعَالَى أَعْتَقَ فِي كُلِّ لَيْلَةٍ مِنْ رَمَضَانَ عِنْدَ الْإِفْطَارِ أَلْفَ أَلْفِ عَبْدٍ مِنَ النَّارِ))

”رمضان المبارک میں اللہ تعالیٰ روزانہ افطار کے وقت دس لاکھ آدمیوں کو جہنم سے آزاد کرتے ہیں۔“

وضاحت : یہ حدیث موضوع (من گھڑت) ہے۔

⑥ ((صَوْمُوا تَصْحُوا))

”روزہ رکھو، صحت مند رہو۔“

وضاحت : یہ حدیث موضوع (من گھڑت) ہے۔

⑦ ((لِكُلِّ شَيْءٍ زَكَاةٌ، وَزَكَاةُ الْجَسَدِ الصَّوْمُ))

”ہر چیز کی زکاۃ ہے اور جسم کی زکاۃ روزہ ہے۔“

وضاحت : یہ حدیث ضعیف ہے۔

⑧ ((ثَلَاثَةٌ لَا يَسْأَلُونَ عَنْ نَعِيمِ الْمَطْعَمِ وَالْمَشْرَبِ : الْمُفْطِرُ، وَالْمُتَحَسِّرُ، وَصَاحِبُ الضِّيْفِ، وَثَلَاثَةٌ لَا يَسْأَلُونَ عَنْ سُوءِ الْخُلُقِ : الْمَرِيضُ، وَالصَّائِمُ، وَالْإِمَامُ الْعَادِلُ))

”تین آدمیوں سے کھانے پینے کی نعمتوں کا سوال نہیں ہوگا ① افطار کرنے والا ② سحری کھانے والا اور ③ میزبان۔ تین آدمیوں سے بد اخلاقی کا حساب نہیں لیا جائے گا ① مریض ② روزہ دار اور ③ عادل حکمران۔“

عادل حکمران۔“

وضاحت : اس حدیث کی ایک سند میں ایک راوی حدیثیں گھڑا کرتا تھا۔

⑨ ((مَنْ فَطَرَ صَائِمًا عَلَى طَعَامٍ وَ شَرَابٍ مِنْ حَلَالٍ صَلَّتْ عَلَيْهِ الْمَلَائِكَةُ))

”جس نے رزق حلال سے روزہ افطار کروایا اس کے لئے فرشتے رحمت کی دعائیں کرتے ہیں۔“

وضاحت : یہ حدیث بے بنیاد ہے۔

⑩ ((إِنَّ اللَّهَ أَوْحَى إِلَى الْحَفَظَةِ : أَنْ لَا تَكْتُبُوا عَلَى صَوَامِ عِبِيدِي بَعْدَ الْعَصْرِ سَيِّئَةً))

”اللہ تعالیٰ کراما کاتبین کو حکم دیتے ہیں کہ میرے روزہ دار بندوں کے عصر کے بعد کے گناہ نہ لکھے

جائیں۔“

وضاحت : اس حدیث کی سند میں ایک راوی ناقابل اعتماد ہے۔

① ((مَنْ أَفْطَرَ عَلَى تَمْرَةٍ مِنْ حَلَالٍ زِيدَ فِي صَلَاتِهِ أَرْبَعَ مِائَةِ صَلَاةٍ))

”جس نے رزق حلال کی کھجور سے روزہ افطار کیا اس کی نمازوں میں چار سو نمازوں کا اضافہ کیا جائے گا۔“

وضاحت : اس حدیث کی سند میں ایک راوی حدیثیں گھڑا کرتا تھا۔

② ((خَمْسٌ يُفْطَرْنَ الصَّوْمَ وَ يَنْقُضْنَ الوُضُوءَ : الْكُذْبُ ، وَ النَّمِيمَةُ ، وَ الْغِيْبَةُ ، وَ النَّظْرُ

بِشَهْوَةٍ ، وَ الْيَمِينُ الْكَاذِبَةُ))

”پانچ چیزیں روزہ اور وضو توڑ دیتی ہیں ① جھوٹ ② چغلی ③ غیبت ④ شہوت کی نظر اور ⑤

جھوٹی قسم۔“

وضاحت : اس حدیث کی سند میں ایک راوی کذاب ہے۔

③ ((مَنْ أَفْطَرَ يَوْمًا مِنْ رَمَضَانَ فَلْيَهْدِ بَدَنَهُ . فَإِنْ لَمْ يَجِدْ فَلْيُطْعِمْ ثَلَاثَ صَاعًا مِنْ تَمْرٍ ،

الْمَسَاكِينِ))

”جس نے رمضان کا ایک روزہ ترک کیا وہ ایک اونٹ کی قربانی دے، جو قربانی نہ دے سکے وہ تین

صاع (یعنی 75 کلوگرام) کھجوریں مسکینوں میں تقسیم کرے۔“

وضاحت : اس حدیث ایک راوی کذاب ہے۔

④ ((مَنْ أَفْطَرَ يَوْمًا مِنْ رَمَضَانَ مِنْ غَيْرِ رُخْصَةٍ وَلَا عَذْرِ ، كَانَ عَلَيْهِ أَنْ يَصُومَ ثَلَاثِينَ

يَوْمًا . مَنْ أَفْطَرَ يَوْمَيْنِ كَانَ عَلَيْهِ سِتُونَ ، وَ مَنْ أَفْطَرَ ثَلَاثًا كَانَ عَلَيْهِ تِسْعُونَ يَوْمًا))

’جس نے رمضان کا ایک روزہ بلا عذر ترک کیا وہ اس کے بدلے میں تیس روزے رکھے، جس نے دو روزے چھوڑے وہ ساٹھ روزے رکھے اور جس نے تین روزے رکھے وہ نوے دن کے روزے رکھے۔“

وضاحت : یہ حدیث بے ثبوت ہے۔

⑬ ((صُمِ الْبَيْضُ ، أَوَّلُ يَوْمٍ يَعْدِلُ ثَلَاثَةَ آلَافِ سَنَةٍ وَالْيَوْمُ الثَّانِي يَعْدِلُ عَشْرَةَ آلَافِ سَنَةٍ ، وَالْيَوْمُ الثَّلَاثُ يَعْدِلُ عِشْرِينَ أَلْفَ سَنَةٍ))

’ایام بیض (چاند کی 15/14/13 تاریخ کے دن) کے روزے رکھے پہلے دن کی روزہ کا ثواب تین ہزار سال کے برابر ہے۔ دوسرے دن کا ثواب دس ہزار سال کے برابر ہے اور تیسرے دن کا ثواب بیس ہزار سال کے برابر ہے۔“

وضاحت : اس حدیث کی سند میں ایک راوی حدیثیں گھڑا کرتا تھا۔

⑭ ((رَجَبُ شَهْرُ اللَّهِ ، وَشَعْبَانُ شَهْرِي ، وَرَمَضَانُ شَهْرُ أُمَّتِي ، فَمَنْ صَامَ مِنْ رَجَبٍ يَوْمَيْنِ ، فَلَهُ مِنَ الْأَجْرِ ضِعْفَانِ ، وَوَزْنُ كُلِّ ضِعْفٍ مِثْلُ جِبَالِ الدُّنْيَا))

’رجب اللہ کا مہینہ ہے، شعبان میرا مہینہ ہے اور رمضان میری امت کا مہینہ ہے جس نے رجب کے دو روزے رکھے اس کے لئے دوگنا اجر ہے اور ایک گنا کا وزن دنیا کے ایک پہاڑ کے برابر ہے۔“

نوٹ : مندرجہ بالا تمام موضوع احادیث امام شوکانی رحمہ اللہ کی کتاب ”الفوائد المجموعہ فی الاحادیث الموضوعہ“ سے نقل کی گئی ہیں۔ مزید تفصیل کے لئے مذکورہ بالا کتاب دیکھی جاسکتی ہے۔

WWW.KITABOSUNNAT.COM

KITABOSUNNAT@GMAIL.COM



الْحَمْدُ لِلَّهِ الَّذِي بِنِعْمَتِهِ تَمَّ الصَّالِحَاتُ وَالْفُؤُفُ صَلَاةٍ وَسَلَامٍ
عَلَى أَفْضَلِ الْبَرِيَّاتِ وَعَلَى آلِهِ وَأَصْحَابِهِ أَجْمَعِينَ بِرَحْمَتِكَ يَا
أَرْحَمَ الرَّحِيمِينَ

